
నాంది 


ప్రపంచ వ్యాప్తంగా ఉన్న తెలుగు వారిని ఒక్క వేదిక పైకి తీసుకు వచ్చేందుకు, 
తెలుగు ప్రభలను దశదిశలా వ్యాపింపజేసేందుకు రాష్ట్ర ప్రభుత్వం 2012 డిసెంబర్‌ 
27 నుండి 29 వరకు ఏడుకొండలవాడి ఆవాసమైన తిరుపతి పుణ్య క్షేత్రంలో అత్యున్నత 
స్థాయిలో తెలుగు మహాసభలను ఏర్పాటు చేసింది. రాష్ట్రంలోనూ, దేశంలోనూ, ఇతర 
దేశాల్లోనూ ఉన్న తెలుగు వారందరూ పరస్పరం భావ వినిమయం చేసుకోవడానికీ, 
తెలుగువారు తమ గత చరిత్రను సంస్మరించుకుంటూ, ఉత్కృష్టమైన భవిష్యత్తును 
నిర్మించుకోవడానికో ఈ మహా సభలు ఎంతగానో దోహదం చేస్తాయని మేము 
విశ్వసిస్తున్నాం. 

తొలి ప్రపంచ తెలుగు మహాసభలు జరిగి 3౩7 సంవత్సరాలు గడిచాయి. అయితే 
ఇంతవరకూ ఏ రాష్ట ప్రభుత్వం ప్రపంచ మహాసభలను నిర్వహించడానికి చొరవ 
చూపలేదు. మా ప్రభుత్వం అధికారంలోకి వచ్చిన నాటి నుంచీ ప్రజాజీవితాన్ని ఎలా 
మెరుగుపరచాలీ, తెలుగు వారి వైభవాన్ని ఎలా పరిరక్షించాలి అనే దృష్టితో పనులు 
చేపడుతోంది. తెలుగువారి నిర్వహణ సామర్థ్యాన్ని ఇటీవల జరిగిన జీవ వైవిధ్య సదస్సులో 
కూడ ప్రభుత్వం నిరూపించింది. ఈ నేపథ్యంలోనే ప్రపంచ తెలుగు మహాసభలను 
నిర్వహించడానికి సమాయత్తమైంది. 


ఇటీవల కాలంలో ప్రపంచ వ్యాప్తంగా ఎన్నో రాజకీయ, సామాజిక, సాంస్కృతిక 
పరిణామాలు సంభవించాయి. వీటి నేపథ్యంలో బహుభాషా దేశమైన మన భారత 
దేశంలో తెలుగు భాష, సాహిత్యం, చరిత్ర, సంస్కృతి, కళలు మొదలైన విషయాల్లో 
జరిగిన కృషి గురించి, జరగవలసిన కృషి గురించి మనం చర్చించవలసింది ఎంతో 
ఉంది. ప్రవంచీకరణ నేపథ్యంలో మన తెలుగు భాష ఉనికిని కోల్పోకుండా 
పరిరక్షించేందుకు, తెలుగు బెన్నత్యాన్ని నలుదిశలా చాటేందుకు రాష్ట ప్రభుత్వం కృత 
నిశ్చయంతో ఉంది. నిత్యం ప్రజల హితం కోరి, ప్రజల అభీష్టాలను నెరవేర్చేందుకు, 
తెలుగు జాతి దేశ విదేశాల్లో తలెత్తుకు తిరిగేలా చేసేందుకు అవిరళ కృషి చేస్తున్న మా 
ప్రభుత్వం, తెలుగు తేజం కాంతులు వెదజల్లేలా ఈ మహోజ్వలమైన సభల నిర్వహణకు 
పూనుకొంది. ఈ సభలలో సదస్సులు, తెలుగు వారి కళా ప్రదర్శనలు, చేతివృత్తుల 
ప్రదర్శనలు, లలితా కళా వైభవాన్ని చాటే కార్యక్రమాలు, రాష్ట్రేతర, విదేశాంధ్రుల 
సమావేశాలు, మొదలైన ఎన్నో అంశాలతో పాటు పుస్తక ప్రచురణ కూడ పెద్ద ఎత్తున 
చేపడుతున్నాం. అందులో భాగంగానే ఈ లఘు[గ్రంథాల ప్రచురణ జరుగుతుంది. 


ఎంతో ప్రతిష్టాత్మకంగా నిర్వహిస్తున్న ఈ మహాసభల సందర్భంగా ప్రచురించే 
లఘు [గ్రంథాలు పాఠకుల ఆదరణ పొందగలవని ఆశిస్తున్నాం. 


టి న్‌ ఫలే గ 

ప్రస్తావన 


తెలుగువారు తెలుగు నేలపై ౩7 ఏళ్ళ విరామం తర్వాత చేసుకుంటున్న పండుగ 
ప్రపంచ తెలుగు మహాసభలు. మన సంస్కృతిని నలుదిశలా వ్యాపింప జేస్తున్న తెలుగు 
వారందరూ ఒక్కచోట చేరి, తెలుగు దనాన్ని పంచు కునేందుకు, తెలుగు పరిమళాలు 
వెదజల్లేందుకు ఉద్దేశించిన సన్నివేశం ప్రపంచ తెలుగు మహాసభలు. తెలుగు వారి 
సంస్కృతి బహుముఖీనమైంది. అందులో భాష. సాహిత్యం, చరిత్ర, లలితకళలు, 
జానపద, గిరిజన విజ్ఞానం వంటి ఎన్నో అంశాలున్నాయి. వీటన్నిటి గురించి 
విశ్లేషించుకుని, వాటిని పరిరక్షించడం, పోషించడం, పరివ్యాప్తి చేయడం ప్రభుత్వం 
తన విద్యుక్త ధర్మంగా భావిస్తున్నది. 

ఈ బృహత్తరమైన బాధ్యతని నెరవేర్చే సంకల్పంలో భాగంగానే “ప్రపంచ తెలుగు 
మహాసభల” నిర్వహణకు ప్రభుత్వం నడుము కట్టింది. అతి తక్కువ వ్యవధిలో అత్యంత 
సమున్నత స్థాయిలో తలపెట్టిన ఈ మహాసభలకు దేశ విదేశాల నుంచి తెలుగువారు 
స్వాగతం పలుకుతున్నారు. అత్యధిక సంఖ్యలో ఈ సభల్లో పాల్గొంటున్నారు. 

తెలుగు వారందరూ ఒక్కచోట సమకూడి, తమ గురించి చర్చించుకుని, 
భవిష్యత్తుకు బాటలు వేసుకునే క్రమంలో మన గురించి మనం మరోసారి 
తెలుసుకునేందుకు, వివిధ రంగాల్లో మనం సాధించిన దాన్ని పునశ్చరణ చేసేందుకు 
ఈ సభల సందర్భంగా సదస్సులు, లఘుగ్రంథాల ప్రచురణ, ప్రత్యేక సంచికల ముద్రణ, 


వివిధ అంశాల్లో ప్రదర్శనలు, సాంస్కృతిక కార్యక్రమాలు ఏర్పాటు చేయడం 
జరుగుతున్నది. 


తెలుగువారిది ఘనమైన చరిత్ర, అత్యున్నత సంస్కృతి. అయితే కాలంతో పాటు 
అభివృద్ధి పథంలో నడుస్తున్న తెలుగువారు ఎప్పటి కప్పుడు తమ సంస్కృతిలోకి కొత్త 
నీరును ఆహ్వానించడం సహజం. ఈ “పాతకొత్తల మేలు కలయికే” ఒక జాతిని 
నిత్యచెైతన్యంతో నింపుతుంది. ఈ విధంగా కొత్త దనాన్ని ఆహ్వానిస్తూనే, మన గతవైభవాన్ని 
విస్మరించకుండా కాపాడుకోవలసిన బాధ్యత మన మీద ఉంది. ఇవన్నీ ఈ ప్రపంచ 
తెలుగు మహాసభల్లో చర్చకు రానున్నాయి. అందరం కలిసి, తెలుగుదనాన్ని 
పరిరక్షంచుకునే ప్రయత్నం చేయవలసిన తరుణం ఆసన్నమైంది. 


వీటన్నిటినీ దృష్టిలో ఉంచుకుని తెలుగువారి భాష, సాహిత్యం, సంస్కృతి, 
పౌరజీవనం తదితర అంశాలపై లఘుగ్రంథాలను నిష్టాతుల చేత రచింపజేసి ప్రచురించే 
గురుతర బాధ్యతను పొట్టి బ్రీరాములు తెలుగు విశ్వ విద్యాలయం, తెలుగు అకాడమీ, 
రాష్ట్ర సాంస్కృతిక శాఖ నిర్వర్తిస్తున్నాయి. తెలుగు ప్రజలు కలకాలం ఉపయోగించుకునే 
విధంగా ఈ పుస్తక ప్రచురణ జరుగుతోంది. వీటిని పాఠకులు, తెలుగు భాషాభిమానులు, 
పండితులు ఆదరిస్తారని విశ్వ సిస్తున్నాను. 


౧ వము టతుతా! 
(వట్టి వసంతకుమార్‌) 


పొట్టి శ్రీరాములు తెలుగు విశ్వవిద్యాలయం 

ఆచార్య ఎల్లూరి శివారెడ్డి లలిత కళాక్షేత్రం. 
ఉపాధ్యకులు పబ్లిక్‌ గార్గెన్స్‌, 

ష్‌ నివెచన హైదరా? వాక! 004. 
ఇన్నేళ్ళ తరువాత ప్రపంచ తెలుగు మహానభలు జరగడం తెలుగు భాషా 
సాహిత్యాభిమానులకు, సంస్కృత ప్రియులకు, వివిధ రంగాలలో నిష్ణాతులైన మేధావులకు 
ఆనంద ప్రదమైన అంశం. "975లో జరిగిన ప్రపంచ తెలుగు మహాసభల ఉత్తేజం 
తోనే 1985లో పొట్టి శీరాములు తెలుగు విశ్వ విద్యాలయం ఆవిర్భవించింది. తెలుగు 
ను. భారత దేశంలోను, వ [ ఎన్నో సభలు, 
సమావేశాలు నిర్వహించింది. భాషా సాహిత్య సంస్కృతుల్ని దృష్టి లో ఉంచుకొని అనేక 
గ్రంథాలను వెలువరించింది. తెలుగు విశ్వ విద్యాలయం అ అప ట్‌నె యల అకాడమీ 


విశ్వ విద్యాలయం ఈ రాష్ట్రంలో 


నిర్వహించిన పాత్రను చాలా వరకు బాధ్యతాయుతంగా నిర్వహిస్తున్నది. విస్తరణ సేవా 
విభాగాన్ని అకాడమీల తన మార్చి దానికి సంబంధించిన కార్యక్రమాలను 
చేపడుతున్నది. నిధుల కొరత వల్ల కొన్ని కార్యక్రమాలను అనుకున్న స్థాయిలో 
చేయలేకపోతున్నాం. 

ఈ నాలుగవ ప్రపంచ మహా సందర్భంగా తెలుగు విశ్వ విద్యాలయం తన 
వంతు బాధ్య తను | స్వకరించింది. భా వేత న, పదిచోట్ల సన్నాహక సభలు ఇప్ప టికే 
య వాగు ని హించింది. 197 5లో మహాసభల సందర్భంగా ప్రచురించిన 30 


ఘు (గ్రంథాల్ని పునర్శుద్రిస్తున్నది. మరొక స [గ్రంథాలను ప్రత్యేకమైన అంశాలమీద 
రాయించి ఈ మహాసభల సందర్భంగా విడుదల చేస్తున్నది. ఆయా రంగాలలో నిష్టాత్తులైన 
వారిచేత ప్రామాణిక (గ్రంథాలను రాయించాలన్నది మా విశ్వ విద్యాలయం ఆశయం. 
నిజంగా ఇంత స్వల్ప సమయంలో గ్రంథ రచన చేసి సహకరించిన రచయితలకు మా 
ధన్యవాదాలు. ఈ గ్రంథాల ప్రచురణకు ఆర్టిక సహకారం అందించిన ప్రభుత్వానికి 
ప్రత్యేకంగా ముఖ్యమంత్రి గౌరవ! నీయులు మాన్యశ్రీ నల్లారి కరణ్‌కుతూర్‌ రెడ్డి గారికి, 
సాంస్కృతిక శాఖామాత్యులు, మాన న్యశ్రీ వట్టి వసంతకుమార్‌ గారికి, సంబంధిత 
ప్రభుత్వాధికారులకు మా విశ్వవిద్యాలయం పక్షాన కృతజ్ఞతలు తెలియజేస్తున్నాను. ఈ 
పరంపరలో 1975 నాటి మొదటి ప్రపంచ తెలుగు మహాస భల సందర్భంగా ముద్రించిన 

శ్రీ కేశవపంతుల నరసింహ శాస్తి గారి “సంస్థానముల సాహిత్య సేవ” అనే గ్రంథాన్ని 
స్‌ ద్రిస్తున్నాం. గ్రంథముద్రణ కార్యక్రమంలో "చేదోడు వాదోడుగా ఉన్న విశ్వవిద్యాలయ 
రిజిస్టార్‌ ఆచ చార్య తె. ఆశీర్వాదం గారికి ,ఆచార్య ని.మృణాళిని గారికి, 


ఆచార్య డి. మునిరత్నం నాయుడు గారికి అభినందనలు. స సా 


“(ఎల్లూరి శివారెడ్డి) 

సాంస్థానముల సాహిత్య సేవ 


భారత స్వాతంత్ర్య లబ్బికి పూర్వము పాశ్చాత్యుల పరిపాలనంలో ఉండిన 
ఆంధ్ర ప్రాంతంలోను, నిజాం పరిపాలనలో ఉండిన తెలంగాణంలోను, నిలిచియుండిన 
సంస్థానములు, జమీందారీలు చేసిన కళాపోషణ, సాహిత్యసేవ మరువతగినవికావు. 
భారతీయ సంస్కృతిని ఖండ ఖండాంతరములందు వ్యాపింపజేసి క్రీర్తిపాత్రముగా చేసిన 
దేవాలయ శిల్పము, తాజ్‌మహల్‌ మొదలయిన కట్టదముల సొగసు, కోటలు, 
శిలాస్తంభములు, స్తూపములు, భవనములు మొదలయినవాటి నిర్మాణము, సంస్కృత 
(గ్రంథములు, దేశభాషా కావ్యములు, సంగీత చిత్ర కర్మాదికళలు మొదలయిన 


విశేషములన్నీ ఒకనాటి భారత చక్రవర్తుల, సాంస్థానాధిపతుల, జమీందారుల, 
కొందరువ్యక్తుల అభిజ్జతతో, కళాభిమానంతో, రసజ్ఞతతో, అభిరుచులతో 
రూపుదిద్దుకొన్నవే. ఇక, తెలుగు నాట వెలసిన దేవతా విగ్రహ దేవాలయాదుల 
శిల్పము, సంస్పృతాంధ్ర కావ్యములు మొదలయిన సంస్కృతి చిహ్నములన్నీ శాతవాహన, 
విష్ణుకుండిన, కాకతీయ, చాళుక్నాది వంశములకు చెందిన రాజుల చేతను, 
రాణులచేతను, ఆతరువాత శ్రీకృష్ణదేవరాయ, అనవేమ మహీపాల, సింగ భూపాలాది 
ప్రభువులచేతను నెలకొల్చబది, ఈనాడు మన ఘనతకు, సంస్పృతికి వన్నెలు దిద్దుచున్న 
విషయము సర్వజన విదితము 

ప్రాచీన రాజవంశములు చేసినసేవను సాకల్యముగా త్రవ్వి యెత్తిచూపుట 
సాధ్యము కానిపని. కడచిన రెండు మూడు శతాబ్దముల నుండి భారత స్వాతంత్ర్రసిద్ది 
వరకును తమ యునికితో తెలుగు దేశమున సారస్వత వ్యాప్తిని, కవి పండిత 
కళాపోషణమును స్మరించుకొందుముగాక. చిన్నచిన్న సంన్థానములు, జమీందారీలు 
జాగీర్లు, మఖ్లాగ్రామములు దేశ పాండ్య, దేశముఖ్‌, రుసుములు గల పట్టణములు 
[గ్రామములు కూడ ఉడతా! భక్తిగా సాహిత్య సేవా కళాపోషణములను చేసినట్టివే. 
వాటినన్నిటినీ పేర్శొనుటకు ఈ చిరు పుస్తకమున సాధ్యముకాదు కనుక కొన్నింటికి 


సంబంధించిన విశేషములను మాత్రము మనవి చేయుదును. 


విజయనగరము 


ఈ సంస్థానము విశాఖపట్టణము జిల్లాలోనిది. దీనిని పరిపాలించినవారు 
పూసపాటి వంశీయులైన క్షత్రియ రాజులు. వీరికి వివాహాది సంస్కారములు క్షత్రీయ 
ధర్మము ననుసరించియే జరుగుచుండినవి. ఈ రాజన్యుల ననుసరించియే 
జరుగుచుండినవి. ఈ రాజన్యులలో స్వయముగా గ్రంథకర్త లయినవారు మొదలుకొని 
వివిధ రీతులలో కళాసాహిత్య పోషణము చేసినవారిదాక యెందరో మహనీయలున్నట్టు 
ఆధారములు ఉన్నవి. ఈనాటికిని ఆ ప్రాంతములో ఉన్న ప్రజలు ప్రాచీన సంస్థాన 
ప్రభువులను, ఇప్పుడున్నవారినీ కూడా గౌరవాదరములతో స్మరించు కొందురు. ఈ 
సంస్థానాధిపతులలో పూర్వులైన పూసపాటి రాచిరాజు, పూసపాటి తమ్మ భూపాలుడు, 
వేంకటపతిరాజు కవులు. వీరు వరుసగా నవభారతము, శ్రీకృష్ణ విజము, ఉషాయ, 
దయము అను కావ్యములను రచించిరి, సీమంతినీ పరిణయకర్తయైన పెనుమళ్ళ 
సోమయామత్యుడు తమ్మ భూపాలుని ఆస్థానంలోఉండి, అతని ఆదర గౌరవములకు 
పాత్రుడైనాడు. బొబ్బిలియుద్ధంలో మరణించిన విజయరామరాజు చాట్రా 
లక్షీనరసకవిని పోషించి ఆయన రచించిన “పద్మనాభ యుద్ధము” అను కావ్యమును 
కృతిభర్తగా స్వీకరించినాడు. ఈవిధముగా పూసపాటి వంశీయులలో పూర్వులు 
[గ్రంథకర్తలై, కృతిభర్తలై, కృతికర్తలై కీర్తిని గాంచిరి. 


ఇక ఇటీవలి కాలంలో అనగా క్రీ.శ. 1851 తరువాత ఈ గజపతి సంస్థాన 

కీర్తి మల్లికలను విరివిగా దశదిశలలో వెదజల్లినవారు శ్రీఆనందగజపతి 
మహారాజుగారు ప్రసిద్ధ పాశ్చాత్య సంస్కృత పందడితుడయిన మాక్సుముల్లరు రచించిన 
బుగ్వేద సంపుటముల ద్వితీయ ముద్రణ వ్యయమును భరించి దాని ప్రచారమునకు 
వారు తోడ్పడిరి ప్రప్రథమ భారతీయ విజ్ఞాన సర్వస్వమని చెప్పుకొని గర్వించతగిన 
“వాచస్పత్య నిఘంటువు” (సంస్కృతము) ను ప్రకటించుటకు తగిన ద్రవసహాయము 
చేసి శ్రీ తారానాథ తర్మవాచస్పతికి అపరిమితమైన ప్రొత్సాహమును ఇచ్చినది ఈ 
మహరాజే. భాషా ప్రాంతీయ మత విభేదములను అధిగమించి యీ రాజు సారస్వతసేవ 
ల 


యా 


గావించినందులకు నిదర్శనము మున్‌షీ మొహమ్మద్‌ పాబ్బామియా రచించిన ఉర్పు 
నిఘంటువును ద్రవ్య సహాయముచేసి ప్రకటించుట. 

వీరి తండ్రియైన శ్రీ విజయరామ గజపతి క్రీ.శ. 1852లో విజయనగర 
పట్టణమున ఒక సంస్కృత పాఠశాలను స్థాపించి, కాశీ నుండి గొప్ప విద్వాంసులను 
రప్పించి ఉపాధ్యాయులనుగా నియమించిరి. అప్పుడక్కడ సంస్కృతభాషలో నున్న 
అన్ని శాస్త్రములను భోధించుచుండినట్లు, ఆ సమయంలో సంస్థాన మంత్రిగా ఉ 
డిన శ్రీ పెను మత్స జగన్నాథరాజును ప్రశంసించుచు ఒక కవి వ్రాసిన ఈ క్రింది 
పద్యము వలన తెలియుచున్నది. 

స్స వ్యాకరణమ్ము కావ్యములు, తర్మంబును, 
మహితమౌ పూర్వమీమాంస. సూత్ర 
భాష్యంబు, గణిత ప్రపంచంబు, ధర్మ 
శాస్త్రము, నలంకార శాస్త్రమును, నాట 
కములును, ప్రాతిశాఖ్యయు, శిక్షలును, శ్రౌత 
పటలి, విద్యారణ్య భాష్య, మింక 
పద జట క్రమ ఘన పటుతరాఖ్యాన సం 
ఘటిత రితి క్రియావలన మెజియ. 
గీ! వేదములు, నివి మొదలగు విద్యలెల్ల 
పండితులచేత విద్యార్ధి పటలమునకు 
ప్రబలం జెప్పంగ విభునాజ పాఠశాల 
నవ్యముగ నుంచె శ్రీ జగన్నాథ విభుడు. 

ఈ పాఠశాలను శ్రీ ఆనందగజపతి మహారాజు మహోన్నతముగా పెంచి 
పోషించి సంస్కృత భాషా పరిమళమును, ఆంధ్రదేశము నందేకాక ఇతర 
'ప్రాంతములందుకూడ వ్యాపింపజేసెను. శ్రీ పెనుమత్స జగన్నాథరాజు మంత్రిగా 
నుండి విజయ నగర సంస్థానమునందు ఒక సంప్రదాయముగా నెలకొల్పిన 
రామలీలోత్సవములు, భాగవత కళాకారుల పోషణ, సంగీత నృత్య విద్యలు, 


లు 


నాటకములు మొదలయిన వినోద విద్యా కళాపోషణాదులను ద్విగుణీకృతమైన ఉ 
తృాహముతో పెంచి, పోషించి ఆయా విద్వాంసుల, కవుల, కళాకారుల కృతజ్ఞతలకు, 
స్తోత్రములకు పాత్రముగా వెలసి “ఆంధ్రభోజు” డన్న కీర్తిని దశదిశల వ్యాపింపజేసిన 
మహారాజు ఈ ఆనంద గజపతి. ఇక ఈ సంస్థానాధీశుని సమయమునందలి కొన్ని 
విశేషములు, వీరి ప్రోత్సాహము వల్లనే సుప్రసిద్ధ విద్యావేత్తగా, ఏకసంథాగ్రాహిగా, 
పండితుడుగా, కవిగా యశస్సును సంపాదించి, విజయనగర మహారాజ కళాశాలకు 
33 సంవత్సరములు ప్రిన్సిపాలుగా నుండిన శ్రీ కిడాంబి. రామానుజాచార్యులుగారు 
యావదాంధ్ర ప్రశస్తిని గాంచిన మహామహుడు. ఈ రాజన్యుని యాదరాభిమానముల 
చేతనే విజయనగర సంస్కృత కళాశాలలో తర్మశా్రోపాధ్యాయులుగా నుండిన శ్రీ 
పేరి లక్ష్మీనారాయణ శాస్త్రి గారును, తర్మ శాస్రోపాధ్యాయులుగా నుండిన శ్రీ తాతా 
సుబ్బరాయశాస్తిగారును “మహామహోపాధ్యాయ” బిరుదమునకు పాత్రులైరి. 
శ్రీయుతులు గురజాడ వేంకట అప్పారావు, ఆదిభట్ల నారాయణదాసు, ద్వారం 
వేంకటస్వామినాయుడు మొదలయిన సుప్రసిద్దు లెందరో విజయనగర సంస్థానపు 
పోషణముననుండి తమ కీర్తి చంద్రికలను దిక్కులకు వ్యాపింపజేసిరి. ఇక అప్పుడప్పుడు 
ఈ సంన్థానమునకు వెళ్ళి తమ పాండిత్యమును, తమ కవితాశక్తిని తమ 
గానమాధురిని, తమ తమ కళావిభవమును ప్రదర్శించి సత్మారములను పొందిన 
వారెందరో కలరు, వారి నందరిని పేర్ళొానుట సులభము కాదు. 

ఒకప్పుడు శ్రీ తిరుపతి వేంకట కవులు తమ శతావధాన, ఆశు కవిత్వ 
కళలను ఈ సంస్థానము నందు ప్రకటించుటకు వెళ్ళి విద్వత్మవి పుంగవ బృందముచేత 
విలసిల్లుచున్న విజయనగర సంస్థానమున ప్రదర్శించు కళ విద్వత్తుతో శోఖించునదిగానే 
యుందవలయన్న భావముతో “కం॥ కొండజుపచాద్య జంతం బందురు మరి కొందరర్శ 
ఆద్యంతంబే యందురు మేముభయం బని, యందుము. నీనామధేయ మానంద 
నృపా!” అని వ్యాకరణ పండితులకు మాత్రమే తెలియబడు పద్యమును రచించిరట. 
తెలుగు వ్యాకరణ పండితులలో నగ్రగణ్యులని కీర్తిగాంచిన శ్రీ వజ్జల చిన 


సీతారామస్వామి శాస్త్రిగారు మొదలయినవారు తెలుగు వ్యాకరణ విశేషములను 


తే 


ప్రశ్నింపగా “"తెలుగునకున్న వ్యాకరణ దీపము చిన్నది” అను పద్యమును చెప్పిరట. 
ఇట్లెన్నియో పద్యములు చెప్పి, సభ్యులను మెప్పించి శ్రీ ఆనంద గజపతి మహారాజుచేత 
సత్మారమును క ల ఈ విధముగా గజవతిరాజుల విజయనగర 
సంస్థానమునందు పండితపోషణము, కవి సత్మారము, కళాశాలా నిరర్వహణము, 
గాయక శిఖామణులపై నాదరము, (గ్రంథరచన, [గ్రంథాలయ స్ట్థాపనము, (గ్రంథ 
ముద్రణము మొదలయిన సాహిత్వ సేవా విశేషములు ఆపారముగా జరిగినవని 
చెప్పవచ్చును. కనుకనే ఒకసారి శ్రీ మదజ్ఞాడ ఆదిభట్ల నారాయణదాసుగారీ క్రింది 
పద్యమును చెప్పిరి. 


ర 


“ఆనంద గజపతీం ద్రుని, కేనరులున్‌ సాటిగాంచరీవిన్‌, ఠీవిన్‌, 
గానకవితాప్రవీణత, ధీనయబలరూప సంగతిన్‌ పితృభ క్తిన్‌.” 


శ్రీ తిరుపతి వెంకటకవులు చెప్పిన ఈక్రింది పద్యములుకూడ స్మరణీయములు; 


స్తీ అల పతంజలి కృతంబైన భాష్యమునకే 
పరిఢవిల్లును మహాభాష్య పదము; 
అల దేవదేవుదై యలరారు శివునకే 
తేజరిల్లును మతోజేవ. పతము, 
అల త్రివిష్టపవిభుండైన పాకారికే 
యెన్నం దగును మహేంద్ర పదము, 
అల కాళికాదాసుడౌ కవీశ్వరునకే 
గణనకెక్కును మహాకవి పదమ్ము. 
గీ రమణంబరికింప నల 'మహారాజి పదము 
నీక తగుంగాక యన్యులౌ లోకపతుల 
కొకరికైనను జెల్లునే? యోగరూఢి; 
విజయనగర మహారాజ ! విపులతేజ ! 
స్స దీనపోషకుడన్న తేటమాటకు మహా 


గీ 


త్తేగీ॥ 


చం॥ 


రాజ! నీ నగరికాలేజి సాక్షి 
విద్వత్రభువటన్న విఖ్యాతి కో శాంత 
నిధి! భవన్నగర పండితులు సాక్షి 
(శ్రితసోషకుండన్న వితత కీర్తికి మహా 
మతి ! భవన్నగర హర్య్యములు సాక్షి 
ఆనందమున కాలయంబన్న మాటకో 
చారు ప్రతాప! నీపేరు సాక్షి 
నీ యశము దేశములనిండ నిండెననుట 
కితర దేశాటకులమైన మేము సాక్షి 
పూషవాడ కులాంభోధి పూర్ణచంద్ర ! 
శ్రీ మదానందగజపతి క్షితితలేంద్ర! 


“అపవ్టావధానమా?యానంద దంతీంద్ర జనపాలు దర్శనం” బనెదువారు, 
“ఆశుకవిత్వమా? ఆనంద దంతీంద్ర జనపాలుదర్శనం” బనెడువారు, 
“శతఘంట కవనమ్ముసల్పుటా? ఆనంద జనపాలు దర్శనం” బనెడువారు 
“ఆకాశపుంబురాణమల్లుటా? ఆనంద జనపాలు దర్శనం” బనెడువారు, 


కాని సులభమటంచు నొక్కరునుజిప్ప 
రట్టి భవదీయ దర్శనంబాచరించి 
ధన్యతనుజెందె మా కవిత్వ ప్రశంస 
శ్రీ మదానంద గజపతి క్షితితలేంద్ర ! 


ధనమునకేమిగాని, తగు దాతలుగల్లిన మంచిమంచి ప 
త్తనముల వంక 6బోయి, అవధానమొనర్చి గడింపవచ్చు; న 
చ్చినదొకమాట చెప్పెదము చిత్తమునందిడు, మిట్టి రాజ ద 
ర్భన మిలలోన మాకికను జన్మశతమ్ములకైనంగల్లునే? 
ఈ విధముగా తిరుపతి వేంకటకవులెన్ని పద్యములు ఆశువుగాచెప్పిరో. 

ఇంకను ఇతర కవులెన్నెన్ని పద్యములు చెప్పిరో లెక్క పెట్టగలమా? శ్రీ పేర కాశీనాథశాప్త్రి, 
శ్రీ ముడుంబై నరసింహస్వామి, మండ కామేశ్వరశాస్తి, భాగవతుల హరిశాస్త్రి 
మొదలయిన కవిపందితులెంతెంత సారస్వత కృషిచేసి, [గ్రంథరచన చేసిరో సాకల్యముగా 
వివరింపలేము. మైసూరు సంస్థానమునుండి వచ్చిన మహా సంగీత విద్వాంసుడు శ్రీ 
బిడారం రాచప్ప ఆనందగజపతి కొలువులో అద్భుతముగా గానముచేసి “అభినవ 
భోజ! భోగబిడాజమానస! రాజశ్రీ ఆనందగజపతిరాజ! మహారాజతేజ!” అను పల్లవి 
వినిపించెనట. గానము విని యానందించిన ఆనందగజపతి గాయకుని గొప్పగా 
సన్మానించి “రాజప్పగారూ ! మీరు గానమునందేకాక కవనమునందుగూడ గొప్పవారు 
సుమా!” అని అనినారట. రాజప్పగారు లేని గొప్పతనమును తనపై వేసుకొననొల్లని 
సచ్చీలురగుటచేత “ఇది నేను రచించినదిగాదు, మీగుమాస్తాలలోని ఒకవ్యక్తి 
రచించినది” అని చెప్పిరట. ఆనందగజపతి ఆశ్చర్యపడి ఆ గుమాస్తాను పిలిపించి 
“ఏమయ్యా! నీకు కవిత్వముకూడా వచ్చునా?” అని యడిగిరట. దానికా గుమాస్తా 
“ప్రభూ మీరు భోజరాజువంటివారు, పూర్వము భోజమహారాజును చూచినవారికల్తా 
కవిత్వము దొర్లినట్టు నాకుగూడా మీ యాస్థానములో మీ దర్శనమైనపుడల్లా కవిత్వము 
దొర్లును కనుక ఈ వల్లవిని వ్రాసి రాచప్పగారిని పాడుటకై వేడితి” నని చెప్పెనట. 
ఆ యుదంతమును విని రాజు, పండితులు సంతసించిరట. గురజాడచేత కన్యాశు 
ల్మమును వ్రాయించు నంతటి సంస్కారము, ప్రౌాధవ్యాకరణమునకు కృతిభర్తయగునంతటి 
విద్యాప్రియత్వము కలిగిన ఆనందగజపతి మహారాజు విజయనగర సంన్థానమునకు 
చేకూర్చిన యశస్సు ఇంతయు, అంతయు కాదు. అది అజరామరము. అపారము. 
పిఠలాపురము 

ఆంధ్ర ప్రాంతం లోని సంస్థానాలలో విజయనగరము తరువాత 
పేర్కొనదగినది పిఠాపుర సంస్థానము: ఇది తూర్పు గోదావరి జిల్లాలో నుండినట్టిది. 
ఈ సంస్థానాధిపతులు వెలమ వారు. వీరి వంశనామము రావువారు. ఈ సంస్థానమును 
క్రీ.శ.1679 నుండి క్రీ.శ. 1704 వరకు పరిపాలించిన మాధవ రాయనింగారు 
వక్కలంక వీరభద్ర కవి రచించిన వాసవదత్తా పరిణయము” అను ప్రలుంధమును 

గ 


స్వీకరించి కృతినాథువైనారు. శ్రీ బులుసు పాపయ్యశాస్త్రిగారు ఈ సంస్థానాధీశుని 
యాదర గౌరవములకు పాత్రముగా ఉండిరి, దేశమునందలి యనేక సంస్టానములకు 
వెళ్లి ఆశుచిత్ర ప బంధాది కవనములను చెప్పి బహుళ ప్రచారమును, బహువిధములైన 
పారితోషికములను పొందిన శ్రీ ఆల్లంరాజు సుబ్రహ్మణ్యకవి “భద్రాపరిణయ” మను 
తనకృతిని రావు గంగాధర రామరావుగారికి అంకితము చేసెను. ఈరాజు పోషణలో 
నుండిన దేవులపల్లి సోదర కవులు (దేవులపల్లి సుబ్బరాయశాస్త్రి, దేవులపల్లి 
వేంకటకృష్ణశాస్త్రి) సంస్కృతాంధ్ర భాషలలో ఉద్దండ పండితులే కాక సరసకవితా 
ధురీణులు. వీరు “రావువంశ ముక్తావళి” అను కావ్యమును రచించి పిఠాపుర సంస్థాన 
చరిత్రను, రావు వంశీయులయిన రాజుల శౌర్యాదార్య సౌశీల్యాదిగుణములను 
లోకమునకు విదితములుగా జేసిరి. వీరు, వర్తమాన కవిలోక జయదేవులన్న కీర్తికి 
పాత్రులై, నవ్యాంధ్రకవితా ప్రచారకులలో అగ్రగణ్యులై, ఆధునిక చలనచిత్ర గీతికా 
రచనలో అందెవేసిన చేయిగా ఈనాడు లోకముచేత గౌరవింపబడుచున్న శ్రీ దేవులపల్లి 
వేంకటకృష్ణశాస్రిగారికి పెదతండ్రియు. తండ్రియునై యుండిరి. 

శ్రీ గంగాధర రామారావుగారి కుమారులైన శ్రీ రావు వేంకటకుమార 
మహీపతి సూర్యారావు బహద్దరు వారు ఆంధ్రభాషకు, సంస్కృతవాణికి కవి పండిత 
మండలికిని కలిగించిన దోహదము, సేవ అనిర్వచనీయములు. సహజమైన 
యౌదార్యముతో అసంఖ్యాకమైన ద్రవ్యమును వెచ్చించి, శాశ్వతములై యుందతగిన 
కొన్ని కార్యములను చేపట్టిరి. అందులో ముఖ్యముగా పేర్కొనదగినవి: ఆంధ్ర సాహిత్య 
పరిషత్తు స్థాపన, (బబ్రహ్మమాజ మందిర నిర్మాణము, సూర్యారాయాంధ్ర నిఘంటు 
కార్యాలయము మొదలయినవి. వీరు కావించిన భాషాసేవను, స్థాపించిన సంస్థలను, 
వీరి కుమారులయిన శ్రీ రాజారావు వేంకటమహీపతి గంగాధర రామారావు 
బహద్దరుగారు (“పిఠాపురం యువరాజా అని ప్రసిద్ధినిగాంచిన వారు) మూదడుపూవు 
లారుకాయలుగా అభివృద్ధి పొందునట్లు చేసిరి. ఈ రాజద్వయము కాలమున పిఠాపుర 
సంస్థానములో వృద్ధిచెందిన శాస్తపోషణ కళారాధనములే దీనికి యెనలేని కీర్తిని 
సంపాదించి పెట్టినవి. 


సంస్కృత భాషను, శాస్త్రములను విరివిగా ప్రచారము చేయుటకై వీరునెలకొల్పి 
బహుకాలము సాగించిన “పిఠాపురం పరీక్ష అనబడుచుండిన సంస్కృత విద్వత్పరీక్ష 
ఆసేతు శీతాచలమైన భారతదేశమునందు ప్రసిద్ధిని గాంచినది ఆధ్రదేశము నందు, 
అనగా తీరాంధ్ర, రాయలసీమ, తెలంగాణా ప్రాంతములందున్న యెందరో ఈ 
పిఠాపురం పరీక్షకు నియమింపబడిన గ్రంథములను అధ్యయనముచేసి, తర్మ వ్యాకరణ 
వేదాంత శాస్త్రములందు పండితులై విరాజిల్లిరి. ఆపరీక్షలయందు ఉత్తీర్లులయిన 
వారిలో కొందరు ఇప్పటికిని ఉన్నారు. తర్మ వేదాంత శాస్త్రములందుగాని, వ్యాకరణ 
వేదాంత శాస్త్రము లందు గాని పరీక్షయిచ్చి ఉత్తీర్ణులయిన పండితు లందరికిని ఈ 
సంస్థానము ప్రతియేట తొంభై రూపాయలు ( రు.90/-) వార్షికముగా ఇచ్చచుండెను. 
ఆ కాలమున ఆ రూపాయలకు కనీసం ఆరు బస్తాల బియ్యం వచ్చెడివి. కనుక 
ప్రతిపండితునికిని సంవత్సర గ్రాసములో ముఖ్యమైన భాగము ఆ ద్రవ్యము వలన 
లభించు చుండినది. దానికి తోడుగా వారు ఇతర సంస్థానముల సత్క్మారములను, 
సంపన్నులిచ్చుచుండిన చిల్లర ద్రవ్యమును జతచేర్చి జీవనము గడుపుకొనుచు, తమ 
వద్దకి వచ్చిన సంస్కృత విద్యార్దులకు విద్యాదానమునుఉచితముగా చేయుచుండెడివారు. 
అనగా ఆ రోజులలో పండితుడు జీవనార్థమై సేవావృత్తిని చేపట్టక, పండితుడుగానే 
జీవించుటకు వీలుకల్పించిన దోహదములలో పీఠికాపుర సంస్థాన వార్షికము 
ముఖ్యపాత్రను నిర్వ హించుచుందెడిది. తర్మవ్యాకరణ వేదాంత శాస్త్రములు తెలుగు 
దేశమున నిలిచి పఠన పాఠములలో వ్యాప్తిని పొంది, ఈనాటికిని కొద్దిగానో గొప్పగానో 
మిగిలియుందుటకు ముఖ్యకారణము పిఠాపురం పరీక్షయే యని చెప్పినను తప్పులేదు. 
ఈ విషయమును పురస్కరించుకొని యావదాంధ్రము ఈ సంస్థానమునకు కృతజ్ఞతను 
ప్రకటింపవలసి యున్నది. ఈ శాస్త్రములలో వచ్చిన వారిని పరీక్షించి అర్హతను 
నిర్ణయింపగలిగిన మహాపండితులను ఆస్థాన పండితులనుగా ఉంచుకొని వారిని 
పోషించినది ఈ సంస్థానము. 

అట్టివారిలో పేర్కొనదగిన మహావిద్వాంసులు, శ్రీపాద లక్ష్మీనరసింహ 
శాస్త్రిగారు. వీరు తర్మశాస్త్రమునందు అద్వితీయమైన పాండిత్యముగలవారై వచ్చిన 


వారిని పరీక్షించుటకై తమ సంన్థానమున ప్రభువులు నిల్చ్బుకొన్న దిగ్గజము. ముప్పది 
రెండు సంవత్సరములు తర్మశా'స్త పరీక్షాధికారిగా వీరు పిఠాపురమునందుండిరి, 
తర్మశాస్త పాందిత్యమునందు సాటిలేనివారనీ భగత్ర్రసిద్ధినిగాంచిన శ్రీ మరువాడ 
శంభన్నశాస్త్రి, శ్రీ పేరి లక్ష్మినారాయణశాస్త్రి, శ్రీ ధూళిపాటి సూర్యనారాయణశాప్రి 
గారును వీరికి శిష్యులని చెప్పినచో ఇక వీరి పాండిత్యమును ఆ కణాదగౌతములే 
కొలువ వలయును గాని ఇతరులకు సాధ్యముగాని పని. వీ జన్మస్థానము 
గోదావరిజిల్లా నరసాపురం తాలూకా గుమ్మటూరు; కాలము క్రీ.శ. 1861 - 
1941. ఇక రెండవదిగ్గజముగానుండి, వచ్చిన విద్వాంసులను వేదాంతశాస్తమునందు 
పరీక్షించుచున్నవారు, దెందుకూరి నరసింహశాస్త్రిగారు. వీరు పై శ్రీవారివద్దనే 
తర్మశాస్త్రమును చదువుకొన్న శిష్యులు, వేదాంత శాస్తమునందపారమైన కృషిచేసి, 
యనిర్వచనీయమైన పాండిత్య మును సంపాదించుటచేత వీరు పిఠాపురాస్థానమునందు 
వేదాంతశాస్త పరీక్షాధికారులైరి, “గురూణాం గురః ప్రభాకరః అన్నట్టు వీరు తమ 
గురువులకు గూడ గురువులైరి అనగా, దెందుకూరి నరసింహశాస్రిగారు శిష్యులకు 
వేదాంతశాస్త్రమునందలి శాంకర భాష్యాదిగ్రంథములను బోధించుచుండిన 
సమయమున, పై శ్రీపాద లక్ష్మీనరసింహ శాస్త్రిగారు, శిష్యునివద్ద పుస్తకము పట్టుట 
తగదు గనుక, ప్రక్కన కూర్చొని వింటూ ధారణపట్టి వేదాంతశాస్త్రమునందు కూడ 
అపారమైన పాండిత్యమును సంపాదించిరట. ఇది విచిత్రమైన, ఆదర్శప్రాయమైన, 
సంఘటనము. ఇక వ్యాకరణశాస్త్రము నందారి తేరిన కొందరు స్థానికులు, శ్రీ 
వారణాసి శ్రీ సుబ్రహ్మణ్యశాస్రిగారు మొదలయిన వారున్నను, విజయనగర సంస్థాన 
కళాశాలా పండితులు, “మహా మహోపాధ్యాయ” బిరుదాంచితులునయిన శ్రీ తాతా 
సబ్బారాయశాస్త్రిగారిని తాత్కాలికముగా ఆహ్వానించి వ్యాకరణశాస్త్ర పరీక్షాధికారిగా, 
మూడవ మహాదిగ్గజముగా ఈ సంస్టానాధిపతులు నియమించుకొనుచుండిరట. వీరు 
మాత్రమే గాక ఎందరో శాస్త్రవిద్యాంసులు పిఠాపుర సంస్థానమును ఆశ్రయించి 
యుండిరట. ఈ విద్వత్పరీక్షలో ఉత్తీర్ణులయినవారు ఇంకను ఆంధ్ర దేశములో. 
పెక్కుమంది కలరు. వారిలో నేనెరిగినవార్సు శ్రీ ఖండవెల్లి నరసింహ శాస్రిగారు, 

శ్రీ పల్లా చంద్రశేఖరశాస్రిగారు (తెలంగాణం), శ్రీ మామిళ్లపల్లి వెంకటేశ్వరశాస్రి 
(రాయలసీమ), శ్రీ ముళ్ళపూడి వెంకటేశ్వరశాస్తి (రాయలసీమ) మొదలయిన వారు. 
ఆంధ్ర ప్రాంతమున శ్రీ ముళ్ళపూడి నారాయణశాస్త్రి, శ్రీ సూరి రామకోటిశాస్త్రి 
మొదలయినవారున్నారు ఇది పిఠాపుర సంస్థాన సంస్కృత భాషా సేవకు చిహ్నం. 
ఇక తెలుగు సారస్వతమునకు గాని ఇతర కళాపోషణ విషయమున గాని 
పిఠాపుర సంస్థానం హసిన్‌ సేవ స్వల్చ్పమైనదేమీకాదు. సూర్యారాయాంధ్ర నిఘంటు 
వొక్కటే చాలును ఆ రాజన్యుల తెలుగు భాషా సేవాపరాకాస్టకు. అ నిఘంటు 
కార్యాలయమునందు పేరు మోసిన కవిపండితు లెందరో పనిచేసి సంస్థానముచేత 
పోషింపబడిరి. వారిలో శ్రీ వెంపరాల సూర్యనారాయణశాస్త్రి ప్రభృతులున్నారు. 
దేవులపల్లి సోదరకవులు (సుబ్బరాయశాస్త్రి, కృష్ణశాస్త్రి) అనేక గ్రంథములను 
రచించుటయే కాక, అష్టావధాన, శతావధాన, ఆశుకవిత్వాదులు ప్రదర్శించిన దిట్టలు. 
వేంకట పార్వతీశ్వర కవులు (ఓలేటి పార్వతీశం, బాలాంత్రపు వేంకటరావు) సంస్కృతాంధ్ర 
వంగభాషాభిజ్ఞులై, బహుగ్రంథకర్తలై, “కవిరాజహంస, కవి కులాలంకార” 
బిరుదభూషితులై, ఆంధ్రప్రచారిణీ గ్రంథమాలను నెలకొల్పి, వంగభాష నుండి పెక్కు 
నవలలను తెనుగున ననువదించి తమ మధురకవితా పుష్పములతో ఆంధ్ర సరస్వతిని 
అర్చించిన వీరు పిఠాపుర ప్రాంతమున నుండి ఆ రాజన్యుల ఆదరమును పొందినవారే. 
ఇంకను శ్రీ జయంతి రామయ్య పంతులు, శ్రీ గిడుగు సీతాపతి, వేంకట రామకృష్ణ 
కవులు జంటకవులును ఈ కోవకు చెందిన వారే, వీరిలో గిడుగు సీతాపతి, వేంకట 
రామకృష్ణ కవులు, శతావధానులు. శ్రీ తిరుపతి వేంకట కవులకును వీరికిని 
కొంతకాలము కవితా విమర్శన ప్రతి విమర్శనములు (ఆది ఒక సారస్వత యుద్ధము) 
జరిగినవి. శతఘ్ని, పాశుపతము, అట్టహాసము, రామకృష్ణ మహాభారతము అనునవి 
విజ్ఞాన ప్రదములు. వీరు శ్రీ పిఠాపురం రాజా వారికి మిక్కిలి ప్రితిపాత్రులయిన 
ఆస్థాన కవులు నూటపదియార్లు అను వీరి సీసశతకమును మిక్కిలి రమణీయమైనది. 
ఇట్టి వారెందరో ఈ సంస్థాన సాహిత్యసేవలో పాల్గొనిరి. దాసరి లక్ష్మణకవిగారు 
తమ “జీవితయాత్ర” అను పుస్తకమును రచించి అందులో పీఠికాపుర రాజవైభవములను, 

వారికి వచ్చిన “మహారాజ” (బ్రిటిష్‌ ప్రభుత్వము ఇచ్చినట్టిది)ి మొదలయిన 
బిరుదములను, రాణీగారి యొక్కయు, యువరాజాగారి యొక్కయు 
సద్దుణాదార్యములను, వారు కావించిన సాహిత్యపరిషదుత్సవాదులను వేనోళ్ళ 
శ్లాఘించుచు వివరించిరి. విద్వత్మవివర్యులగు శ్రీ పన్నాల మల్లికార్డునశాస్రిగారును, 
విమర్శకాగ్రేసరులు శ్రీ పెంద్యాల వెంకట సుబ్రహ్మణ్యశాప్రిగారును, సూర్యారాయాంధ్ర 
నిఘంటు సంపాదక కార్యనిర్వాహకులైన శ్రీ కాళిభట్ట సుబ్బయ్యశాస్రి గారును విజ్ఞాన 
విద్యాపీఠాధిపతులు జనాబ్‌హుస్సేన్‌షా కవిగారును పిఠాపురంవారే. జగద్విభ్యాత 
విద్యావేత్తయగు శ్రీ రఘుపతి వేంకటరత్నం నాయుడుగారు కూడా పిఠాపుర 
రాజగౌరవములను పొందినవారే. శ్రీ పిశుపాటి చిదంబరశాస్రి శతావధాని 
మొదలెందరో ఆంధ్ర కవులు, గాయకులు, కళాకారులు, నాటకకళానిపుణులు శ్రీ 
పిఠాపురం రాజావారి సత్కార గౌరవాదరములను పొందినవారే. ఈ విధముగా 
ప్రాగాంధ్రమున పిఠాపుర సంస్థానము ఆపారమైన సాహిత్య సేవా కళారాధనములను 
గావించి ఆంధ్ర దేశ కీర్తిచంద్రికలను దిక్కులకు వెదజల్లినది. 


శ్రీ తిరుపతి వేంకటకవులలో నొకరైన శ్రీ, చెళ్లపిళ్ల వెంకటశాస్రిగారొకప్పుడు 
పిఠాపుర ప్రభువును దర్శించి, సత్మరింపబడి చెప్పిన పద్యములు. 


శా  “సంతోషించితి సంతసించితి కడున్‌ సంతోషమున్‌ గాంచినా 
నెంతో తొందరనుండియున్‌ దరిసెనంబిప్పించితీ విప్పుడీ 
ప్రాంతంబందలివాడగాను, కడు దూరస్థుండ, వృద్ధుండ, నీ 
'ప్రాంతంబందలి వానినింబలె ననున్‌ భావింపగాంగోరెదన్‌. ” 


ఊఉ;  “బొబ్బిలిటేడు, నీవాకడుంబూర్తిగ గౌరవమాచరించి, నన్‌ 
గొబ్బుననంపినట్టి నృపకుంజరు లింకొకరింతలోన ని 
ట్లబ్బురమైన సత్కతి నృపా! యొనరించినవారులేరు, నే 
నిబ్బడిగా ముదంపడుట కియ్యది యొండొక హేతువిత్తరిన్‌” 
మారుద్దిలేని శతావధాన కవితాధురీణుడు, మన ఆంధ్రప్రదేశ్‌ ప్రభుత్వంచేత 

ఆస్టానకవిగా గౌరవింపబడిన మహావిద్వాంసుడునైన శ్రీ కాశీ కృష్ణాచార్యులవారిని 

పేర్కొని ఈ పిఠాపుర సంస్థాన సాహిత్య నె సేవా ప్రశంసను ముగింతును 

ఉత్పలమాలిక (40 పాదములు గలది ) 

శ్రీరుబిర ప్రభావం. పీఠపురాధినాథ! గుం 

టూరు పురీనివాసుడ... కాశికుల సింధుసుధాకిరణుండ, కృష్ణుడన్‌ 
ఏరికి నెట్టివిద్య రుచియించునా వారలకట్టివిద్యలో 
నే. రసమొప్పజేసి ముదమీవలెనంచుందలంచి. కొంతనే 
నేరిచినాడ తర్మమును, నేరిచినాడ నొకింత వ్యాకృతిన్‌, 
నేరిచినాడ సత్మవిత, నేరిచినాడ వధాన తంత్రముల్‌ 
నేరిచినాడ వాజ్ముఖము, నేరిచినాడ పురాణవక్షృతన్‌ 
నేరిచినాడ గానకళ, నేరిచినాడను వాద్యభేదముల్‌, 
నేరిచినాడ వైద్యమును, నేరిచినాడ కథాశుధారలన్‌, 
నేరచినాడ హూణకళ నేం దగురీతి సమస్త విద్యదా 


ఇన్ని నేర్చిన శ్రీ కాశీ కృష్ణాచార్యులుగారు తమ ఆశుకవితా చమత్కతిచేత రాజావారిని 
ఆనందపరుపగా వారు శ్రీ ఆచ చార్యులవారిని 348/- మున్నూట నల్వదెన్నిది 
ప్యములను ఒక పెద్ద వెండిపళ్లెమునందుంచి రెండు మంచి కాళ్ళీ రు శాలువలతో, 
ఫలపుష్పు స్రకృందన తాంబూలములతో బహూకరించి ధన్యులైరి. ఇట్లు బహుముఖ 
సేజచెసి సాహిత్య సరస్వతినారాధించినది పిఠాపుర సంస్థానము. 
వేంకటగిరి 

అది నెల్లూరుజిల్లాలోని విశాల భూభాగమును ఆక్రమించి యుండిన పెద్ద 
సంస్థానము. దీని ప్రభువులు వెలుగోటి వంశీయులయిన పద్మనాయకులు 
(వెలమవారు). ఈ వంశీయుల మూల పురుషుడు చెర్విరెడ్ది యను నామాంతరము 
గల “పిల్లలమళ్టి బేతాళ నాయుండు”. గణపతిదేవ చక్రవర్తివద్ద సేనా నాయకుడుగా 
నుండి కాకతీయ సామ్రాజ్యమున కెనలేని సేవ చేసిన ఈ బేతాళ నాయనిని రేచర్ల 

గోత్రమువారందజును, అనగా పిఠాపురం, బొబ్బిలి, జటప్రోలు, వేంకటగిరి, 
మైలవరము మొదలగు ముప్పదియాజు తెగలవారు తమ మూలపురుషునిగా 
భావించుచున్నారు. (వారు:- వెలుగోటివారు, రావు వారు, సురఖివారు, 
అలవలపాటివారు, ఎజ్జగుంట్లవారు, నల్లగుంట్లవారు, చెర్లోపల్లివారు, ముద్దంపాటివారు, 
పెరుగుపల్లివారు, గోరంకులవారు, కూటురుగుంట్లవారు, దాసుసూళ్లవారు, 
పోలూరువారు, శెట్టిపల్లివారు, అబ్బినేనివారు, కొచ్చర్లకోటవారు కరణంపల్లి వారు, 
వొరెళ్లవారు, కఠారివారు, నడిమిపల్లివారు, గన్నావారు, దోయనేనివారు, గోళ్లపల్లివారు, 
దొడ్డంపాటివారు, బోయపల్లెవారు, దన్నము నేనివారు; కొందాటివారు; మాదానేనివారు, 
సూరానేనివారు; తాటిగుంట్లవారు, ఎజ్జంపల్లివారు, బొమ్మినేనివారు, బొబ్బిలివారు. 
మరి రెండు పేర్లు లభింపలేదు). వెలుగోటివారి పూర్వ పురుషులు “రేచర్ల” యను 
[గ్రామనామమును తమ వంశనామముగా స్వీకరించినారు. పల్నాటి యుద్ధమున 
ప్రసిద్ధుడైన బ్రహ్మనాయుడు ఈ బేతాళనాయని మనుమడు. బేతాళనాయనికి 
నాల్లవతరము వాదైన యెట్టి దాచానాయుడు వేంకటగిరిరాజుల వంశకర్త. ఈయన, 
రెండవ ప్రతాప రుద్రమహారాజు వద్ద సేవాని. కాంచీనగర మాక్రమించుకొన్న 
వీరపాండ్య, విక్రమ పాండ్య, సుందరపాండ్య, కులశేఖర పాంద్య, పరాక్రమ 
పాండ్యులనబడుచుండిన పంచపాంద్య మహారాజులను జయించి వారి శిరోభూషణమైన 
అరచేతి వెదల్పుగల పెద్దపచ్చను, సువర్ణమయ సింహాసనమును తెచ్చి ప్రతాపరుద్రునికి 
యిచ్చెను. ప్రతాపరుద్రుడు సంతోషించి “పంచపాండ్య దళవిఫాల” అను 
బిరుదమునిచ్చుటయేకాక ఆ తెచ్చిన పచ్చను, బంగారు సింహాసనమును నీయొద్దనే 
యుంచుకొమ్మని యిచ్చెనట. అవి పరంపరాగతమై వెలుగోటి (వెంకటగిరి) వారి 
యధీనములోనున్నవి. పూర్వులైన యీ బేతాళణనాయక, దాచానాయకాదులకు నల్లగొండ 
జిల్లాలోని రాచకొండ, దేవరకొండ మొదలయినవి రాజధానీ నగరములుగా నుండినవి. 
ఇక నీవంశములో పదవతరము వాడు సాహిత్య రంగమున సుప్రసిద్దుడై, శ్రీనాథాది 
మహాకవులను సత్మరించిన సర్వజ్ఞ సింగభూపాలుడు. రసార్దవ సుధాకరము 
(సింగభూపాలీయమును అలంకార శాస్త్రము), సంగీత రత్నాకర వ్యాఖ్య, మటికొన్ని 


౯. 


సంస్కృత [గ్రంథములు ఈయన రచనలు ఈ రాజేంద్రుని కావ్యలక్షణములను 
“వమువోవమహోపాధ్యాయ” మల్లినాథ నూరి తన వ్యాఖ్యానములలో 
ప్రమాణీకరించినాడు. ఈతనిపై ప్రాచీనకవులు చెప్పిన పద్యము, 

“పాలితకీర్తి, సోమకుల భార్గవరాముడు, రావుసింగభూ 

పాలుడు సోమవంశ నరపాలురగొట్టి వధింప, సోముడా 

శైలములెక్కి క్రమ్మజను శంకర జూటముంజొచ్చి. వచ్చి పా 

తాళముందూటి, యబ్దింబడి. ధాటికినోర్వక, పోయెమింటికం 

చాలములోన నీదు రిపు లాడుదురెంతయు సింగభూపతీ” 

సింగభూపతి (సర్వజ్ఞ సింగభూపాలుడు) తమ్ముడైన ధర్యానాయుడు 
వెలుగోటివారి వంశకర్త; అనగా వెంకటగిరివారు సర్వజ్ఞ సింగభూపాలుని తమ్ముని 
సంతతి వారన్న మాట. 

కాకతీయ సామ్రాజ్య మహాసేనానులైయుండి. రాచకొండ, దేవరకొండ 
మొదలయిన రాజ్యములను స్టాపించి, తాచ్చటినుండి తమ తమ శౌర్య పరాక్రమములతో 
ఇతర ప్రాంతములకు వెళ్లి రాజ్యములు న్థాపించుకొన్న యీ రావువంశీయులలో 
బొబ్బిలి, పిఠాపురం మొదలయినవారి వంశనామము “రావువారు” అనియే నిల్చిపోగా 
వేంకటగిరి వారి ఇంటి పేరు "వెలుగోడు” వారుగా మారిపోయినది, దానికి కారణము 
వీరి పూర్వులలో పదునైదవ 15 తరము వాడైన “నిర్వాణరాయప్పనాయుడు” శ్రీకృష్ణ 
దేవరాయులకు సామంతుదై యుండి, ఒక యవనుడు వెలుగోడు రాజ్యమును 
ఆక్రమింపగా తెలిసికొని, తన దేవరకొండ రాజ్యమునుండి స్వల్ప సైన్యముతో అచ్చటికి 
వెళ్లి ఆ యవన వీరుని తరిమికొట్టి వెలుగోడు రాజ్యము నాక్రమించుకొని శ్రీకృష్ణ 
దేవరాయలవారికి ఎరుకపరచెను. రాయలు సంతసించి “వెలిగొడుగురాయ విభుడు” 
అని బిరుదము నిచ్చి, జయలబ్ధమైన ఈ రాజ్యము నేలుచుండుమని యాజ్ఞాపించెను. 
(ఈ వెలుగోడు కర్నూలు జిల్లాలో నున్నది.) అక్కడ ఈ నిర్వాణరాయప్పనాయదు 
మొదలయినవారు వాపీకూపతటాకాది ప్రతిష్టలు చేసి ధర్మపరిపాలనము సాగించి, 
మరి కొన్ని తరముల తరువాత వెలుగోడును విడిచి, వేంకటగిరిలో స్థిరపడినారు. ఆ 

నాటి నుండి వీరి వంశనామము “వెలుగోడువారు” అని యేర్చడినది. వందల 
సంవత్సరములు సాగిన ఈ విద్వద్రాజ వంశము చేసిన సంస్కృతాంధ్ర సాహిత్య 'సేవ 
అపారముగానున్నది. 

ఇక 27వ తరము వాడగు కుమార యాచమనాయుడు తన ఆస్థాన 
పండితుడైన తర్మ భూషణము వేంకటాచార్యులచేత “శృంగార కల్పవల్లి” అను 
అలంకారశాస్త్ర గ్రంథమును వ్రాయించి ఆ పండితునికి క్రీ. శ. 1851లో వేంకటగిరి 
తాలూకాలోని “ఎదురుగుంట” గ్రామమును అగ్రహారముగా నిచ్చెను. శ్రీ తిరుపతి 
వేంకటేశ్వర స్వామివారి కైంకర్యమునకై లింగసముద్ర గ్రామమును దానముగా ఇచ్చెను. 
ధనుష్మోటి తీర్థయాత్రా సమయమునందు 'గన్నవరం అనంత కృష్ణశాస్త్రి అను 
పండితునికి 'కసవారెడ్దిపాలె లెం) అగ్రహారమును, రామేశ్వర యాత్రలో ఒక అ లక్‌ సత్రమును 
దానము చేసెను. ఇంకను అనేక దానములు చేసి, గోపీనాథ వెంకయ్యశాస్రిగారి 
చేత (గోపీనాథం వేంకటకవి) సంస్కృతానుసారియైన రామాయణమును, బ్రహ్మ 
కైవర్త పురాణమందలి శ్రీకృష్ణ జన్మ ఖందమును ఆంధ్రమున అనువదింపజేసి, 
అచ్చువేయించి పెరుగుపల్లి గ్రామమును బహుమతిగా నిచ్చెను. అనేక తీర్ణయాత్రలుచేసి 
అచ్చటి కవి పందితులను సత్మరించెను. పెక్కుచోట్ల అన్న సత్రములను దానధర్మములను 
చేయుటయేగాక నెల్లూరు ఆసుపత్రిలో నుండు రోగులకు అన్నము పెట్టుటకై ప్రతి 
సంవత్సరము 1800 రూపాయలిచ్చు నేర్పాటును గావించెను. బ్రిటీషు ప్రభుత్వము 
ఈ సంన్థానపతులకు ఢిల్లీ పాదుషాగారి కాలమునుండి ఉన్న మర్యాదలను పరిశీలించి 
“రాజా పన్‌. కుమార యాచమనాయుడు బహాదురు, సి యస్‌. ఐ వేంకటగిరి 
రాజు” అనియు. “రాజా ఆఫ్‌ వేంకటగిరి, పంచహజారీమన్‌సబ్‌దార్‌” అనియు 
గవర్నమెంటు కార్యకలాపములలో ఉదాహరించుచుందెదిది. ఈ రాజు గీతార్థసార 
సం[గ్రహమను గ్రంథమును రచించెను. నాలుగైదు పర్యాయములు ఆశీ హాతతేలి 
అచ్చట దశాశ్వ మేధ ఘట్టమున ఒక మందిరమును కొని, అందులో కొంతకాలము 
నివసించెను. ప్రతిదినము 250 మంది కుంటి, గ్రుడ్డి మొదలగు బీదలకన్నము పెట్టు 
సత్రమును కాశీ నగరము నందేర్పాటు చేసెను. వీరికి ఏడుగురు కుమారులును 

ఇద్దరు కుమారైలును గలిగిరి ; (1) త్రీ రామగోపాలకృష్ణయాచేంద్రులు (2) శ్రీ 
రామకృష్ణయాచేంద్రులు (3) శ్రీ రంగమన్నారు కృష్ణయాచేంద్రులు (4) శ్రీమన్నవనీత 
కృష్ణయాచేంద్రులు (5) శ్రీ ముద్దు కృష్ణ యాచేంద్రులును (6) శ్రీ వేంకట 
కృష్ణయాచేంద్రులును (7) శ్రీ వేణుగోపాల కృష్ణ యాచేంద్రులును అనువారు పుత్రులు. 
(త్రీ లక్ష్మీ వెంకమ్మగారు (2) శ్రీ రాజ్యలక్ష్యమ్మగారను పుత్రికలు. 

వీరిలో మూడవ కుమారుడగు శ్రీ రంగమన్నారు కృష్ణయాచేంద్రులను 
బొబ్బిలి మహారాణీగారైన లకీ చెల్లయ్యమ్మ బహాదురువారు వచ్చి కోరగా క్రీ.శ. 1871లో 
దత్తత జరిపించి పంపిరి. 

పిఠాపురం రాజావారు తమ సంస్థానమున కొక పుత్రుని ఈయవలసినదని 
కోరగా రెండవ కుమారుడైన శ్రీరామకృష్ణ యాచేంద్రులను దీసికొని వెళ్లి క్రీ.శ. 1896లో 
దత్తత గావించిరి. 

తరువాత శ్రీ జటప్రోలు రాజా వేంకట జగన్నాథరావు బహాదురుగారికి 
నాల్గవ పుత్రుడగు శ్రీ నవనీత కృష్ణయాచేంద్రులవారిని దత్తుగా ఇచ్చి దత్త 
హోమాదులను తిరుపతిలో జరిపించిరి. 

ఈ దత్తపుత్రులందరికీ ఆయా సంస్థానములవారు వారి పూర్వుల పేర్లు 
పెట్టుకొన్నారు. కాగా వేంకటగిరి కుమార యాచమానాయనిం గారి సంతతియే 
బొబ్బిలి, పాపురం, జటప్రోలు సంస్థానములకు రాజులైనారు. ఇక మొదటి కుమారుడైన 
శ్రీ రాజగోపాల కృష్ణయాచేంద్రులవారు క్రీ.శ. 1878లో వేంకటగిరికి అధిపతులైనారు. 
ఆ విధముగా పుత్రులను ప్రయోజకులను గావించి, యాత్రలుచేసి, మనస్సాక్ష్యము 
మొదలయిన కొన్ని వేదాంత గ్రంథములు రచించి శ్రీ వేంకటగిరి కుమారయాచమ 
నాయనింగారు క్రీ.శ, 1892 జూన్‌ నెలలో పరమపదించిరి. ఆ తరువాత జరిగిన 
రాజ్యపాలన కళారాధనాదులు శ్రీ రాజగోపాల కృష్ణయాచేంద్రుల వారి సమయమునను 
తరువాతను జరిగినవే. శ్రీ రాజ గోపాలకృష్ణ యాచేంద్రుల వారు తమ తండ్రి వనెనే 
ఎన్నో ధర్మకార్యములు, దానములు చేసినట్టి ప్రభువు - వీరి కాలమున ఆంధ్ర 
కవులు రచింపగా ముద్రింపించిన గ్రంథములు ఇవి: 1. రాధాకృష్ణ సంవాదము 2. 

శిశుపాల వధ 3. ధశకుమార చరిత్రము. 4.శృంగార పద్యరత్నావళి 5.అమరుక 
కావ్యము 6. శ్రీ కృష్ణాభ్యుదయము 7.గీతగోవిందము 8. బ్రహ్మ వైవర్తములోని బ్రహ్మ 
గణేశ ప్రభృతి ఖండములు 9. హాలాస్య మాహాత్యము 10. కాళిదాస ప్రకరణము 
11. వినోదకథా కల్పవల్లి 12 గోపీ కథా సుధాలహరి 18. సుమనో వినోదభాణము 

14. కథా సరిత్సాగరము మొదలగునవి. 
వెలమవారి సంస్థానములలో అతి ప్రాచీనమైన ఈ వేంకటగిరి పూర్వ 
రాజన్యులలో రెంటూరి రంగరాజకవి రచించిన “భానుమతీ పరిణయము” ను కృతిగొన్న 
రాయడప్పనాయనింగారు (ఈ రాజే వెలుగోడును విడిచి వేంకటగిరి చేరినవాడు). 
ముడుంబి అప్పయ్య దీక్షితుల ఆంధ్ర విష్ణు పురాణమును గొన్న కుమార యాచమ 
నాయనింగారు (ఈయనయే నరకూరి నారాయణప్ప చేత పారిజాతాపహరణ యక్ష 
గానమును రచింపజేసినవారు) స్మరణీయులు. మండపాక పార్వతీశ్వరశాస్తి, చిలకపాటి 
వేంకటరామానుజశర్మ, తిరుమల శెట్టి జగన్నాథకవి, ఒదయరు వీరనాగయ మొదల 
గుకవులను ఈ సంస్థానము పోషించినది. ఇక సుప్రసిద్ధులైన శ్రీ వేదం వెంకటరాయ 
శాస్త్రి, శ్రీ తిరుపతి వేంకటకవులు, శ్రీ అవ్యారి సుబ్రహ్మణ్య శాస్త్రి మొదలయిన 
వారందజును ఎప్పుడో ఒకప్పుడు వేంకటగిరికి వెళ్లి సత్మారములు పొందినవారే. 
తెలంగాణమునకు చెందిన జటప్రోలు సంస్థానం (కొల్లాపురం)లో నుండిన శ్రీ వెల్లాల 
సదాశివశాస్రిగారు ఈ సంస్థానం వారి విశేష సత్మారములను పొందుటయే కాక 
“వెలుగోటి వారి వంశ చరిత్రమును సవిమర్శగా రచించిరి. శతావధాని శ్రీ పిశు 
పాటి చిదంబరశాస్రిగారు తాము వేంకటగిరి సంస్థాన విద్వత్మపులై యున్నట్లు వారి 
[గగ్రంథములపై ప్రకటించుకొన్నారు;ు వారి యవలంబమున పద్మపురాణమును 
తెనిగించుచుంటినని చెప్పుకొన్నారు, శౌర్యధైర్య పరాక్రమములచేతను, వితరణగుణ 
విఖ్యాతి చేతను, సాహిత్య పోషణము చేతను అసామాన్య కీర్తిని గడించిన వేంకటగిరి 
సంస్థాన సాహిత్య సేవ స్వల్చమైనదికాదు. అది తరతరాలుగా వర్ధిల్లి తెలుగు 
సంస్కృతి విభవమును చాటుచున్నది. ఈ సంస్థానమునకు తాము వెళ్లినప్పుడు, 
సంస్థానాధిపతిగా నుండిన శ్రీ రాజగోపాల కృష్ణ యాచేంద్రుల సన్నిధిలో శ్రీ తిరుపతి 

వేంకటకవులీ క్రింది పద్యములు చెప్పిరి 


చం॥ 


ఉ॥ 


ర్‌ 


గీ 


తిరుపతి వేంకటేశ కవిధీరుల మేము, శతావధానమున్‌ 
గరము రచింపగా పటిమగల్లినవారము, శబ్దశాస్త్ర ధీ 
వరులము, సర్వపాపచయ భంజన రాజదఖండ గౌతమీ 
సరి దురుతీరవాసులము; సారకళాకర! యాచభూపతీ! 


పండిత మండలీప వ్బాదయ పంకజ భాస్మరుడంచుంబండితా 


మ లెల్లదిక్కుల నఖంద భవద్యశ ముగ్గడింపంగా, 


నిండుమనమ్ముతోడ వి విని, నేటికి నీదగు రాజధానికిన్‌ 
బండువుగాగ వచ్చితిమి, పాలనసేయుమి, యాచభూపతీ! 


అలభోజుంజెప్పంగ నారంభమునుజేసి 
కాళిదాసునిచెప్పి కాని మాన, 
రలవిక్రమార్ము యోగ్యతంజెప్పంగాబూని 
భట్టింజెప్పకమున్నె కట్టిపెట్ట, 
రల్ల రాజనరేంద్రు నారంభమునుజేసి 
నన్నయం జెప్పకమున్నె మాన, 
రల కృష్ణదేవరాయలం జెప్పగాంబూని 
పెద్దనంజెప్పక రద్దుసే సయ, 


రిప్పటిదిగాదు మీకుం గవీంద్రులకును 
గలదు సంబంధమిది పూర్వకాలమున; న 
రేంద్ర! శ్రీ రాజగోపాల కృష్ణయాచ 
భూపబహదర్‌ మహారాజ! భూరితేజ! 


(శ్రీ ముద్దుకృష్ణయాచేంద్రులవద్ద చెప్పినది.) 
శ్రీనాథముఖ కవిశ్రీనాథులే వంశ 


సంస్థానమందు నాన్ధానకవులు, 
రాయవేశ్యా భుజంగాయిత సింగభూ 
పాలు దేవంశ సంపత్మరుండు, 
ఖద్గ్షనారాయణ ఖ్యాతిగాంచిన పోత 
భూపాలు దేవంశ భూషణంబు, 
మరియు నెంతయు మహామహులై చెలంగిన 
రాజన్యు లేవంశ రాజమణులు, 
గీ అట్టి వెలుగోటి వంశభూపా[గ్రగణ్య 
పూర్వకృత పుణ్యరాశి! యో ముద్దుకృష్ణ 
స్వాగతంబుగ దర్శనం బీగదయ్య! 
ఘనతం దిరుపతి వేంకట కవులకిపుడు. 
బొబ్బిలి 
బొబ్బిలి, విశాఖపట్నం జిల్లాలో నుండిన వెలమవారి సంస్థానం. 'ావువారు” 
అను వంశ నామముతోను, 'రేచర్లవారు'అను గోత్రనామముతోను ప్రసిద్ధులైన ఈ 
బొబ్బిరాజులకు అపారమైన చరిత్ర ఉన్నది. ఈ శాఖకూడా బేతాళనాయుడు, రావు 
సింగమహీ పాలుడు మొదలయిన పూర్వులతో ఆరంభమై కాలక్రమమున బొబ్బిలిని 
శౌర్యముచే వశపరచుకొని నివాసముగా చేసుకొన్నది. వీరికి మూలపురుషుడు 
ధర్మారాయడు బొబ్బిలి యుద్ధము జగత్ర్రసిద్దమై నాటకముగా, కథగా, యక్షగానముగా, 
బుర్రకథగా ఆంధ్రదేశమునందు వ్యాపించియుండుటచేత ఇది “బొబ్బిలి అని వేరుగా 
చెప్పనక్కరలేదు. “రేచరాన్వయ పద్మనాయకుల దోర్లిలా విశేషంబుతా, ప్రాచిన్‌ రెడ్డి 
నరేంద్ర లక్ష్మికిని, పంపాతీర సౌధావళీ, రోచిఃపుంజము హంపికిన్‌ బహమనీ 
రోచిష్ణుయుద్దానలో, త్కోచస్పర్శముంబాపి రాచసిరి నక్కున్‌ జేర్చె నొక్కుమ్మడిన్‌” అని 
ఒక సందర్భమున నేను వ్రాసినట్లు, కాకతీయ సేనానులుగా కాకలుతీరిన రేచర్ల 
_గోత్రజులయిన వెలమవారిలో బొబ్బిలివారిదికూడ ఒక ముఖ్యమైన శాఖ. వారిశౌర్యము 
ఎంత ప్రాచీనమో అంత నవీనము. బొబ్బిలి యుద్ధమును ఆంధ్ర ప్రజ ఇంకను 

మరువలేదు. 


ఈ వంశమువారిలో క్రీ.శ. 1800 ప్రాంతమున పరిపాలకుడుగానున్న శ్రీ 
రాయడప్ప రంగారావు “సంకల్ప సూర్యోదయము” అను ప్రబంధమును 
(వ్రాయుటయేకాక, ఆస్టానపండితుడైన కొటికలపూడి వేంకటకృష్ణసోమయాజికి 
అ(గ్రహారములిచ్చి సన్మానించెను. ఈ సోమయాజి రచనలు దిలీపచరిత్రము, 
విజ్ఞానేశ్వరము, ప్రబోధ చంద్రోదయము అనునవి. శ్రీ రంగారావు కుమారుడైన 
జనార్దన రంగారావు మిత్రవిందాపరిణయమను కావ్యమును, వేణుగోపాల శతకమును 
రచించెను. ఆ తరువాత రాజ్యమును పాలించిన శ్రీ శ్వేతాచలపతి రంగారావుగారి 
సమయమున వేంకటకృష్ణ సోమయాజి కుమారుడైన కోదండ రామకవి ఆస్థాన 
కవిగా నుండి శతకములను నరసింహ పురాణాది గ్రంథములను రచించెను. ఈ 
సంస్థాన పోషణమున నుండి అభినవాంధ్ర కవితాపితామహ బిరుద విరాజమానులైన 
మండపాక పార్వతీశ్వర శాస్త్రిగారు క్రీ.శ. 1833 - 1897 శతాధిక గ్రంథములను 
వ్రాసిరి. శ్రీ శ్వేతాచలపతి రంగారావుగారు తమ వంశచరిత్రను వ్రాయించి ఆశ్రితులైన 
యనేక కవిపండితుల కావ్యములను, గ్రంథములను ముద్రింపించిరి. కవిపండితులకేకాక 
ఇతర కళాకారులకుగూడ వీరి సత్మార గౌరవాదరములు చేకూరినవి. వీరి కుమారుల 
పట్టాభిషేక సమయమున శ్రీ తిరుపతి వేంకటేశ్వరాది శతావధానులకు, కవులకు, 
గాయకులకు విరివిగా సత్మారములు జరిగినవి. వీరి కళాపోషణము స్వల్పముగాదు. 


శ్రీ బొబ్బిలి రాజావారి పట్టాభిషేక సమయమున ఆహ్వానింపబడిన శ్రీ, చెళ్లపిళ్ల 
వేంకటశాస్రిగారి యాశీర్వచన పద్యములు, 


మ॥ అలమేల్మంగమదేవి వక్షమునంజెన్నారంగ రంగత్మటా 
క్షలవస్సూర్తి ననేకరాజ్యములు నిచ్చల్‌ సృష్టిగావింపగా 
గల శ్రీ వేంకటశైలనేత కృపతో. గల్యాణముల్‌ గూర్చి, బొ 
బ్చిలి రాబేంద్రునకున్‌ జిరాయు విడుతన్‌ శ్వేతాద్రిరాణ్మాళికిన్‌ 
కం॥ ఈతడు శ్వేతాచలపతి 


21 


మ॥ 


గీ॥ 


మ॥ 


యాతడు నీలాచలపతి యంతిభేదం 
బీతనికిని నాతనికిని, న 
నేతాదృ్భశు లిరువురే యెొన్నంగన్‌. 


ఎలమిన్‌ దిర్పతి వేంకటేశ్వరులచే నెందున్‌ దెలుంగున్‌ ధరా 
స్టలి రాజుల్‌ ప్రతివారు చూడబడుటన్‌ దత్తద్యశంబుల్‌ సభ 
స్థలి రిక్కల్‌బలెవెల్లు; బొబ్బిలికిం దద్భాగ్యంబు లేదన్నయ 
న్నలుపున్‌ నీ పరిపాలనంబు దొలచెన్‌ నన్నీవు రప్పించుటన్‌. 


వేంకటగిరినేత వెనుకటి యభిమాన 
ముంచి నిన్నెపుడు రక్షించుంగాక, 
తిరుపతి వేంకటేశ్వరుడు న్స్‌ బంధుత్వ 
మెంచి నిన్నాపుడు రక్షించు గాక, 
ఏడుకొండల రాయండెంత దవ్వున నుండి 
యేని నీసేమంబె యెంచుంగాక, 
వడ్డికాసుల వేల్పు వరదుడై నీపట్లం 
గంటికి జిప్పయై కాచుంగాక, 


నీదు పట్టాభిషేక నిర్లిద్రదివ్య 

తర మహోత్సన చరిత ముదగ్రకీర్తి 
కాకరంబయి యొల్లెదనలరు6గాక, 
బెబ్బులిగ నేలనేలు, బొబ్బిలి నృపాల! 


కలవానిన్‌ బురుడించుసంపదల నెక్కాలమ్ము శోభిల్లి, చు 
క్కలవానిన్‌ హసియించు క్రీర్రిగరిమన్‌ గైకోలుగావించి, చి 
తృలవానిన్‌ గనినంత నాదరమెదన్‌ గ్రమ్నన్‌ మదిన్‌ మెచ్చ బౌ 
బ్బిలి రాజ్యం బజలేక యేలుకొనుమీ, శ్వేతాచల శ్రీపతీ! 


జటప్రోలు (కొల్లాపురము) 


కొల్లాపురము మహబూబ్‌నగరం జిల్లాలోనిది. జటప్రోలు పూర్వ రాజధానీ 
నగరం (ఇప్పుడు శిథిల దశలోనున్నది); కొల్లాపురము ప్రస్తుతమున్న పట్టణము. ఈ 
సంస్థాన ప్రభువులు సురభివారు, రేచర్ల గోత్రోద్భవులు నయిన వెలమవారు. వేంకటగిరి, 
పిఠాపురం, బొబ్బిలివారికిని, వీరికిని మూల పురుషుడు చెవ్విరెడ్డి యను నామాంతరము 
గల పిల్లలమళ్టి బేతాళనాంయడే. కొందరు పురుషుల వరకు వీరి వంశము గూడ 
రావు వంశమే. తరువాత వచ్చిన శాఖా మూల పురుషులలో ఇతరులు వేంకటగిరి, 
పిఠాపురం, బొబ్బిలి నగరాలలో తమ రాచరికమును స్థిరపరచుకొనగా, వీరు నల్లగొండ, 
దేవరకొండ ప్రాంతములయందే యుండి బహుకాలము తరువాత జట్రోలును 
రాజధానిగా చేసుకొన్నారు. ఆ ప్రాంతము నందలి చిన్నమరూరు, టెక్కెం పెంట్లవల్లి, 
వెల్లూరు (గ్రామములలో కోటలుకట్టి, తటాకములు వేయించి, దేవాలయములు, 
దేవతా ప్రతిష్టలు చేసి సుమారు రెండువందల సంవత్సరముల క్రింద ప్రస్తుతమున్న 
కొల్లాపురమును రాజధానినిగా చేసుకొని యేలుబడిని సాగించినారు. 

వేంకటగిరి సంస్థానాధీశులకు మధ్యకాలమున “ెలుగోటివారు” అను పేరు 
వచ్చినట్టే వీరికి “సురభివారు” అని వచ్చినది. ఇది కేవల శౌర్యగుణముచే వచ్చిన 
పేరు. ఈ పేరు వచ్చుటకు చారిత్రికులు చెప్పిన కారణములు అంత తృప్తికరముగా 
లేవు. చంద్రికా పరిణయము 'సురభి' పరిమళార్ధకము, లేదా కామధేనువు అను 
నర్థములు చెప్పినది. శ్రీ వెల్లాల సదాశివశాస్త్రిగారు ఇది “సురభి” అను దీర్జాంతము 
(అనుచో దేవతలకు గూడా భయము కల్గించునది; ఈ యర్థము బేతాళనాయని 
మహత్వమును సూచించుననిరి) కాలక్రమమున హ్రస్వంతమై 'సురఖిగా మారినదట, 
వ్యుత్పత్తి కారణము, మనకు తెలియకపోయినప్పటికిని వీరికి “సురభి” యను 
వంశనామము బహు పురాతనమైనట్టి దనుటలో మాత్రము సందేహ మేమియులేదు. 

బేతాళనాయని తరువాత వీరి వంశకర్తలని చెప్పదగినవారు వీరు! తెండవ 
తరమున దామానాయడు, ౩వ తరమున వెన్నమనాయడు, ఉ దాచానాయడు, 5. 
సింగమనాయడు, 6. అనపోతానాయుడు, 7. ధర్మానాయుడు, 6. తిమ్మానాయుడు. 

9. చిట్టి దాబానాయుడు 10. అనపోతానాయడు, 11. చిన్నమాదానాయడు, 12. 
ఎజ్జసూరానాయుడు, 18. మాదానాయుడు, 14 మల్లానాయుడు, 15. పెద్దినేడు, 
16. మల్లభూపతి, 17. పెద్దమల్లానాయుడు, 18. మల్లభూపతి 19. మాధవరాయడు 
20. నరసింగరావు, 21. మాధవరావు, 22 బారిగదుపులిరావు, 29. 
పెద్దరామారాయడు, 24.జగన్నాథరావు, 25 వేంకటలక్ష్మారావు, 26. వేంకట 
జగన్నాథరావుగారు, 27. వేంకటలక్ష్మారావుగారు. ప్రస్తుతం తమ రాజ్యమును 
ప్రజాప్రభుత్వమునకిచ్చి భాగ్యనగరము నందును, కొల్లాపురమునందును ఉంటున్న 
శ్రీ సురభి వేంకటజగన్నా ధరావుగారు 28వ పురుషులు యాచమనాయుడు వెలుగోటి 
వారికివలె, వీరిలో 18వ తరమువాడగు మాదానాయడు జటప్రోలు వారికి శాఖా 
మూలపురుషుడు 14వ తరము వాడైన మల్లానాయడు, లేదా కుమార మాదానాయండు 
అనుపురుషుడు క్రీ.శ. 1527 లో ఆనెగొంది రామదేవరాయలవలన జటప్రోలు 
సంస్థానమును పారితోషికముగా గొని, అనగా వారిక్రింద సామంతరాజై యేలుబడిని 
సాగించెను. జటఫ్రోలులో మదన గోపాలస్వామి దేవాలయమును గట్టించి, స్వామిని 
ప్రతిష్టించి పక్షోత్సవ, మాసోత్సవ, బ్ర హ్మోత్సవాదుల నేర్పాటుచేసెను. తరువాత 19 
వ తరము వాడైన కుమార మల్త్లానాయని తమ్ముడు సురభి మాధవరాయలు, 
క్రీ.శ. 1600. వరకు అన్నలు రాజ్యభారము వహించియున్నందున, తాను 
కావ్యనాటకాలంకార శాస్తాదుల యందు నిష్హాతుడై, “చంద్రికా పరిణయ” మను 
తొఢ కావ్యమును రచించెను. ఇది ముద్రితమై యున్నది. రామరాజ భూషణ కవి 
రచితమైన వసుచరిత్రయు, ఈ చంద్రికా పరిణయమును ఇంచుమించుగా సమకాలీన 
రచనలై నట్లు ఈ పద్యము తెలుపుచున్నది. 
చం॥ సురభికులామలాట్టిం బొడచూపిన మాధవరాయ చంద్రుండా 

సరసపదార్థ రంజనము సత్మవి హృద్యముగాగ చంద్రికా 

పరిణయమున్‌ రచించె, నది భావ్యము; నీవసుచర్య చూడంగా 

బరగె నిగూఢవృత్తి, నటు నీకును వర్తిలె మూర్తినామమున్‌ 

(వూర్వకవి వద్య్వము, 
బడ 


అన్నల తరువాత రాజ్యమునేలిన ఈ పండిత ప్రభువు “మహోపాధ్యాయ 
బిరుదభూషితుడైన ఎలకూచి బాలసరస్వతీ కవిని తన యాస్థానము నందుంచుకొని 
తన తండ్రియైన మల్లభూపాలుని కంకితముచేసి “సురభిమల్లా నీతివాచస్పతీ, సురభిమల్లా 
మానినీమన్మథా, సురభిమల్లా వైదుపీ షీభూషణా” అను మకుటములతో భర్భహరి 
సుభాషితమును తెనుగున అనువదింపుమని కోరి అట్లు చేయించెను. అతని కపరిమిత 
పారితోషికములిచ్చి దారిద్యమును బాపెను. ఈ విషయమును అందలి పద్యము 
సూచించుచున్నది. 
శా “శ్రీమద్చాలసరస్వతీ ప్రకటలక్ష్మీ హేతువై, శాంతమై, 

ఆమోదావహమై, నిజానుభవ వేద్యంబై, అనే హోదిగా 

శమేయ ప్రవిబోధ రూపమహితంబై యొప్పుతేజంబు ప్రా 
పై మ్‌ సిరులిచ్చుతన్‌ సురభిమల్లా! నీతివాచస్పతీ!” 


ఈ గ్రంథమును శ్రీ సురభి వేంకటలక్ష్మారాయ బహద్దరు వారు శ్రీ కందుకూరి వీరేశ 
లింగముగారి చింతామణి ముద్రాలయమున మొదటిసారిగా ముద్రింపించి ప్రకటించిరి. 
సురభి మాధవరాయలవారే ప్రస్తుతమున్న సింగపట్టణము నందలి నృసింహసాగరమను 
తటాకమును, మంచాలకట్ట (గ్రామములోని మాధవస్వామి దేవాలయమును, 
జటప్రోలునందలి శివాలయమును, అనేక తటాకాది ప్రతిష్టలను గావించి విద్వత్క 
విసార్వభౌముదై అనేక కవి పండిత పోషణమును గావించెను. ఈ రాజు తరువాత 
జటప్రోలు రాజ్యము హైదరాబాదు ప్రభుత్వం వారి ఆజ్ఞల లోనికి వచ్చెను. వీరి 
కుమారులకు సులాాన్‌ అబ్బుల్‌ హసన్‌ ఖుత్చుషా (తానీషా) ఈ విధముగా ఫర్మానా 
ఇచ్చెను. 

“మీ తండ్రి కార్‌కిర్దున నడుచుచున్న సంన్థానములు కదీము జటప్రోలు, 
వపూట్‌ మొఖాసా గ్రామాలు వ, సూగూరు, కొత్తకోట వ దేహాయ నిడివెన్ను ఇజారతి 
దేఖీలు యెప్పటివలె మీ తండ్రి మాధవరాయని కార్‌కిర్దున నడిచినట్టు మీకు 
శాశ్వతముగా నిరాచ్చేదముగా మొకరరు చేయ నవధరించినారము కాన 
ఖాతరుజమాతోటి కమావిసు చేసుకునేది” ఇత్యాదిగా............వంంలలం 


ఆ తరువాత వచ్చిన వారందరికీ నిజాం సర్మారు సన్నదులు లభిస్తూ వచ్చినవి. 24వ 
పురుషునికి సంతానము లేకపోగా ఓరుగల్లు జిల్లా పాకాల తాలుకాలోని గురిజాల 
(గ్రామమందుండిన రావు వంశపు వారి పిల్లవానిని దత్తు తెచ్చుకొని అతనికి 
వేంకటలక్ష్మారావు అని పేరు పెట్టిరి. ఈ రాజు ఒక గొప్ప వజ్రమును హైదరాబాదు 
నవాబుకు నజ్రానాగా ఇచ్చి సంస్థానమును పేష్నష్‌ ఏర్పాటుతో శాశ్వత కౌలుగా 
(భిల్మక్తాగా) సంపాదించెను. ఈ ప్రభువు కూడా సంతానము లేనందున వేంకట 
జగన్నాథరావును తన జన్మ స్థానము నుండి దత్తు తెచ్చుకొనెను. ఈ వేంకట 
జగన్నాథరావు గారు గుజ్జిపు పందెములలో మిక్కిలి నైపుణ్యము గలవారై బెంగుళూరు, 
మద్రాసు నగరములలో జరిగిన పందెములలో పలుసార్లు జయమును పొందుటయే 
గాక కాంచీనగర వరదరాజస్వామికి నిత్యము బిందెసేవ కైంకర్యమున కేర్పాటు చేసిరట. 
సింగపట్నం దేవాలయమును వృద్ధిపరచిరట. అంతేకాక ఆ నృసింహస్వామికి 
అంకితముగా “లక్ష్మీనృసింహ విలాస” మను సంస్కృత చంపూగ్రంథమును, జటప్రోలు 
మదన గోపాల మాహాత్య్యమను సంస్కృత కావ్యమును, 'కవిసార్వభౌమ' బిరుదాంకితులగు 
హెసుదుర్గం కృష్ణమాచార్యుల వారిచేత రచింపజేసిరి. ఈ కృష్ణమాచార్యుల వారే 
మైసూరునందున్న పరకాల మఠమున శ్రీ కృష్ణ బ్రహ్మతంత్ర పరకాల స్వాముల 
వారైన బహుగ్రంథ నిర్మాతలు. 

ఈ వేంకట జగన్నాథరావుగారికి సంతతి లేనందున వేంకటగిరి నేలుచుండిన 
శ్రీ సర్వజ్ఞకుమార యాచమనాయుడుగారి చతుర్ధ పుత్రులయిన నవనీత కృష్ణ 
యాచేంద్రులను దత్తపుత్రునిగా స్వీకరించిరి. వారే దాదాపు ఈ 20 వ శతాబ్దము 
ప్రథమ భాగము పూర్తియగు వరకు కొల్లాపురమును పరిపాలించిన శ్రీ సురఖి 
వేంకటలక్ష్మారావు బహాదరు వారు. చంద్రికా పరిణయ, మల్లభూపాలీయ, సురభివంశ 
చరిత్రాది గ్రంథములను అచ్చువేయించినది వీరే. శ్రీ వెల్లాల సదాశివశాస్రిగారు 
వీరి యాస్థానమున నుండి అవధానము శేషశాస్త్రి సాహచర్యముతో చంద్రికా పరిణయ 
వ్యాఖ్యను రచించిరి వెలుగోటి వేంకటకృష్ణ యాచేంద్రులు కోరగా, రామరాజభూషణుని 
కావ్యాలంకార సంగ్రమునందలి రసప్రకరణ, నాయికా నాయక ప్రకరణములకు, 

సవిమర్శమైన వాఖ్యను రచించిరి (తృతీయాశ్వాసమునకు మాత్రము) గ్రంథ రచన 
చేతను, వ్యాకరణ శాస్త్ర పాండిత్యము చేతను ఆసాధారణ కీర్తిని ఆర్జించిన ఈ 
వెల్లాల సదాశివశాస్రిగారు జటప్రోలు సంస్థానమునందలి “అయ్యవారిపల్లె” 
అనుగ్రామమువారు. అయ్యవారిపల్లె ఈ సంస్థాన పోషణము నందుండిన పండిత 
(గ్రామము. అక్షింతల సుబ్బాశాస్త్రి, అక్షింతల సింగరశాస్త్రి, వెల్లాల రాఘవజోస్యులు, 
వెల్లాల శంకరశాస్త్రి, వెంకటరామశాస్త్రి, మొదలయిన మహావిద్వాంసు లీయూరివారే. 
అదే విధముగా, ఈ రాజన్యుల పోషణమున నుండిన మరియొక గ్రామము 
మంచాలకట్ట. ఇచ్చటి వడహల్‌ వైష్ణవ పండితులెందరో (గ్రంథకర్తలేగాక. 
మహాపండితులు. కవితార్మిక సింహం గోవిందాచార్యులుగారు నెల్లూరు సంస్కృత 
కళాశాలలో ఉపాధ్యాయులుగా నుండిరి. గోపాలాచార్యులుగారు ఆస్థాన పండితులుగా 
నుండిరి. “వై యాకరణ గజకంఠీరవ” యుణయవల్లి కృష్ణమాచార్యులు సంస్థాన 
విద్వాంసులై సంసృృతమునందు “అష్టప్రాస రామశతకము, శ్రీ కృష్ణ చంపువు, నిరోష్ట్ర 
కృష్ణశతకము, రసజ్ఞానానందము, జాతకచంద్రికావ్యాఖ్య” అను గ్రంథములను 
రచించిరి. వీరును సంస్కృతమున నిరోస్ట్ర రామాయణమును రచించిన కవికంఠీరవ 
కృష్ణమాచార్యులుగారును సుమారు 150 సంవత్సరముల క్రింద ఈ సంస్థాన కవులై 
యుండినవారు. శ్రీ వేంకటలక్ష్మారావు బహద్దరు వారి సమయమున స్టానికముగానున్న 
యితర కవి పండితులలో పేర్కొనదగినవారు. ఎల్లూరు కవి నర్సింగమయ్య, చింతలపల్లి 
భాస్మరజ్యోస్యులు, సిరివెల్లి వాసుదేవశాస్త్రి, సిరివెల్లి భైరవశాస్రి మొదలయినవారు. 
అగంతుకులైన పెక్కుమంది కవిపండితుల నీసంస్థానము సత్మరించినది. 
సుప్రసిద్దులయిన మల్లాది సూర్యనారాయణశాస్రిగారికి ఈ రాజు 116. రూప్యములను 
వర్షాశనముగా నిచ్చుచుండెనట. సాహిత్య గోష్టులు, శాస్త్ర చర్చలు. ధర్మశాస్త్రమునకు 
సంబంధించిన వాదోపవాదములును ఈ వేంకటలక్ష్మారావు బహదురువారి 
సమయమున ముద్రితములయిన చిన్నప్రస్తకములై జిజ్ఞాసువులకు జ్ఞాన ప్రదములైనవి. 
ఇక వీరి ధర్మపత్నియైన రాణి వేంకటరత్నమాంబగారు సంస్థాన 
మహారాణిగను, వర్తమాన ప్రభువులయిన శ్రీ సురభి వేంకట జగన్నాథరావుగారు 

యువరాజుగను కొల్లాపురము నేలినకాలమునందును పండితాదర కవిపోషణములు 
విరివిగా సాగినవి. శ్రీ వనం సీతారామశాస్రిగారు ఆస్థాన పండితులుగా నుండి 
యనేక శాస్త విషయములు చర్చా పూర్వకముగా నిర్ణయించెడి వారు, శ్రీ రాణీగారి 
యాదరమునకు పాత్రులైన పండితులలో సింగపట్నం ఓరుగంటి లక్ష్మీనారాయణ 
శాస్త్రిగారు. కేతేపల్లి పల్లా చంద్రశేఖర శాస్రిగారు. శ్రీధర కృష్ణశాస్త్రిగారు, అల్లాడి 
రామశాస్త్రిగారు, ముఖ్యులు. కావ్యములు రచించిన వారిలో సరస్వతీ రామాయణమును 
రచించిన శ్రీమతి చేబ్రోలు సరస్వతీదేవి, వాజపేయయాజుల రామసుబ్బారాయుండు, 
కృష్ణకుమార కవులు. పత్రి విశ్వేశ్వరశాస్త్రి, గంధం నరసింహాచార్యులు మొదలయిన 
వారున్నారు. కొవ్వూరునుండి ఉపాధ్యాయ వృత్తికై వచ్చిన శ్రీ వాజపేయయాజుల 
రామసుబ్బారాయుడుగారు “స్నేహలతా కవితా సంఘమును” స్థాపించి, స్థానికులను, 
పరిసర ప్రాంతముల వారిని. కవితా వ్యాసంగమునకై ప్రోత్సహించి శతాధికముగా, 
సుమారు 1380, కావ్యములను ప్రకటించినారు. ఇతర కవులు కొందరు శ్రీ రాణీగారి 
యౌదార్యము వలన తమ కావ్యముల నచ్చువేయించుకొన్నారు. కవిసార్వభౌమ శ్రీపాద 
కృష్ణమూర్తిశా ప్రిగారొకప్పుడీ సంస్థానమునకు వచ్చి వేయినూట పదహార్లను బహుమతిగా 
బడసినారు. సురభి మాధవ రాయలు రచించిన చంద్రికా పరిణయమును నాటకముగా 
రచించి ప్రకటించినారు. సహస్రావధాని శ్రీ జంధ్యాల వెంకట సుబ్రహ్మణ్య శాప్రిగారును, 
శ్రీ బలిజేపల్లి లక్ష్మీ కాంతముగారును, హరికథా చక్రవర్తులయిన శ్రీ, దీక్షితదాసుగారును, 
వేదాంత శాస్త్ర సార్వభౌములయిన శ్రీ ముదిగొండ వేంకటరామ శాస్త్రిగారును ఈ 
రాణీ యువరాజుల కాలమున ఘన సత్మారములు పొందిన వారిలో కొందరు. 
'ఆంధ్రాన్ధానకవి, కవిసార్వభౌమ' శ్రీ శ్రీపాదకృష్ణమూర్తి శాప్రిగారి మాటలలో 
శ్రీ మహారాణీ వేంకటరత్నమాంబగారి యౌదార్యము। “శ్రీ రేచర్ల గోత్ర పవిత్ర, 
సురభిమల్ల క్షమాపాలపుత్ర శ్రీ మన్నాధవరాయ ప్రభువులు రచించిన చంద్రికా పరిణయ 
(గ్రంథమును నాటకముగా రచించి తమ కొసంగవలయునని శ్రీ మజ్జట ప్రోలు 
సంస్థానాధిపతులగు శ్రీ సురభి లక్ష్మారావు బహద్దరు వారు ఆజ్ఞ దయ చేయించినారు. 
నేను నాటకము ప్రారంభించి కొన్ని యంకములు వ్రాసితిని, అంతట శ్రీ లక్ష్మారావు 

బహదధ్దరువారు పరమపదము నొందిరి. కాని వారియందలి గౌరవమును 
పురస్కరించుకొని నాటకము సంపూర్ణముగా వ్రాసితిని. తరువాత వారి దత్తపుత్రులయిన 
శ్రీ రాజా సురభి వేంకట జగన్నాథరావు గారి వివాహ సమయమున విన్నవింపగా 
నానాటకమునకు రు. 1116 ఇప్పించినారు శ్రీ శ్రీ జటప్రోలు మహారాణీ వేంకట 
రత్నమాంబగారు రాజ్యపాలనము గావించుచు ననేక దానధర్మము లొనరించి 
యున్నవారు తమ భర్తగారు నెలకొల్పిన ధర్మ సంస్థ్టలన్నియు సక్రమముగా 
జరుపుటయేగాక కొల్లాపురములో ప్రజల సౌకర్యార్ధమై కొళాయిలు, విద్యుద్దీపములు 
పెట్టించినారు. రాజధానిని చక్కబరచుటయే కాక చెరువులు, బావులు, బాటలు, 
దేవాలయములు మొదలయినవి బాగుపరచి దేశమును బాగుపరచినారు. బీద 
విద్యార్థులకన్న వస్త్రము లిచ్చి విద్యాదానము చేయుచున్నవారు. భద్రాచల క్షేత్రము 
గుడిలో నీటి కొళాయీలకైన ద్రవ్యమంతయు నిప్పించినారు. నేను రచించిన చంద్రికా 
పరిణయ ముద్రణార్థమై రెండవసారి నాకు 1000 వేయిరూప్యములు పంపినారు. శ్రీ 
మహారాజ్డిగారు నాయందు పరిపూర్ణాను గ్రహము కలవారై నన్నాదరించి 
(గ్రంథముస్వీకరించి నందులకు నేనెంతయు గృతజ్జుండను.” 

ఇట్లు సత్ములీనత్వము, సాహసౌదార్యశౌర్యములు, వైదుష్య వైభవములు 
గలిగియుండిన శ్రీ జటప్రోలు సంస్థానము వారు చేసిన సాహిత్య సేవ జగద్విదితమై 
అక్షర రూపమును దాల్చియున్నది. 

గద్వాల 

భారత స్వాతంత్ర్య లట్టి, హైదరాబాదు పోలీసు చర్య, సంస్థానముల 
విలీనీకరణము జరుగు వరకును ఈ సంస్థానము సివిల్‌ మేజస్టీట్‌ అధికారములతో 
నుండినది. వై శాల్యమైన విజయనగరం, వేంకటగిరి మొదలగు వాటివలె గొప్పది 
కాకపోయినను, నైజాం నవాబు, తన క్రింద సంస్థాన పతులు సర్వాధికారములతో 
నుండవలెనను కోరికతో నుండి నందున తెలంగాణమునందలి గద్వాల, వనపర్తి, 
జటప్రోలు మొదలయిన వన్నియు సివిల్‌ మేజట్రీట్‌ అధికారములతో నుండినవే 
కనుక, మూడువందల గ్రామములపై సంపూర్ణాధికారముగల గద్వాల సంస్థానము 

గొప్పదిగా భావింపబడినది. ఈ సంస్థాన ప్రభువులనుసరించిన సాహిత్య కళాపోషణ 
రీతులు విభిన్నములై సర్వజన సమ్మతములై యుండుటచేత ఈ సంస్టానకీర్తి 
దిగ్గిగంతముల కగటబ్రాకినది. 

ఈ గద్వాల రాజులు పాకనాటి రెడ్డి కులజులు, ఇంటి పేరు “ముప్టిపల్లి” 
వారు గద్వాల, నైజాం ప్రభువు కాలమున అనగా సంన్థానముగా నున్నంత వరకు 
రాయచూరు జిల్లాకు చెందియుందెను. పోలీసు చర్య జరిగి, ఆంధ్ర ప్రదేశ్‌ ఏర్పడిన 
పిమ్మట మహబూబ్‌నగర్‌జిల్లా క్రిందికి మార్చబడినది. ఈ వంశపురాజులు మొదట 
“బోరవెల్లి” “అయజ” పూడూరు” అనుగ్రామములలో నుండిరి. తరువాత ఈ 
వంశీయుడైన మహావీరుడు సోమనాద్రి (నలసోమనాద్రి, నల సోమభూపాలుడు 
నామాంతరములు) “గద్వాలొను ముఖ్యపట్టణముగా నేర్చరచుకొని యవన 
వంశీయులను, మరి కొందరు రాజులను అణచివైచి రాజ్యమునేలినట్లు వీరి 
యా[శయమునందుండిన బోరవెల్లి కణాదము పెద్దన్న తన ఆధ్యాత్మ 
రామాయణమునందు వర్ణించిన ఈ క్రింది పద్యము వలన తెలియుచున్నది. 

క ప్రతిభ కృష్ణా తుంగభద్రాంతర క్షమా 
మండలిన్‌ బ్రోచె సామ్రాజ్య మహిమ, 
కందనూల్ముఖ్య దుర్గముల దేశములెల్ల 
దేశముఖ్యైక ప్రతిష్ట నేలె, 

గురు, భూసురాదుల కురుభూమి రాజ్యాదు 

లొసంగెను ప్రీతి విధ్యుక్తరీతి, 

యవన ముఖ్య మహీశ నివహంబుల జయించి 

కప్పముల్‌ గొనియె విక్రమనిరూఢి, 
గీ ఆత్మరాజ్యంబు కేశవాయత్తముగను 

జేసి, హరి గృహమార్దన సేచనాది 

నిఖిల కైంకర్యములను దానే ఘటించె ! 

నౌర! పెదసోమవిభుడు ప్రహ్లాద నిభుండు 


ఈ సోమనాద్రి యెంత వీరుడో అంత భగవద్భక్తుడు;ు ఈతని రాజ్య 
వైశాల్యమును గురించి “యధాశ్లోక భారతోద్యోగపర్వ” కావ్యకర్తయైన వీర 
రాఘవాచార్యులుకూడ ఇట్లు ప్రశంసించెను. 

వ “అవిజి 'దరూరు'లకాదిగా “దేశాయి 
నాడగౌడ” మహోన్నతిందనర్చి, 
మించి వైరులను భంజించి “'కందనవోలు” 
“బనగానపల్య హోబలము” ప్రకట 
మగు “సిరువెళ్ల” నంద్యాల “సిద్దాపుర” 
మను పరగణలెల్ల నాక్రమంచి, 
ధీరుడై లోక దుర్వారతేజమున “యా 
దవని” రాజ్యమున కాధ్యక్షుడగుచు, 
గీ! “నాదగౌడు, దేశాయి, సర్నాడగౌడు” 

తానయైె, దోర్భలోగ్ర ప్రతాపదావ 

వహ్నులను మ్లేచ్చకానన వ్రజములేర్చి, 

సోమన్ఫప పమౌళి విలసిల్లై ధామమౌళి. 

పెద్దసోమ భూపాలుడను నామాంతరముగల యా సోమనాద్రి క్రీశ. 1750 
ప్రాంతమున, పూడూరులోనుండి వేటకై కృష్ణాతీరమునకు వచ్చి, అరణ్యప్రాయమై 
యుండిన యప్పటి గద్వాల ప్రదేశము తన రాజధానికనుకూలంగా నున్నదని భావించి 
అచ్చటి ఇప్పుడున్న కోటను భవనములను కట్టించెను. దాని పరిసర ప్రాంతీయులైన 
ఉప్పేడుకోట సయ్యద్‌ దావూద్‌మియా, రాయచూరు నవాబు బస సర్‌జంగు, అలంపూరు 
తాలూకాలోని ప్రాగటూరు కోట ఇదుర్‌సాబు ప్రతిఘటించినను, వారిని. యుద్ధమునం 
దోడించి, తాను కట్టించిన ఇప్పటి గద్వాలకోటను రక్షించుకొనెను. అచ్చట 
కేశవాలయమును కట్టించి, తన నివాసమునకు దివ్యభవనముల నేర్చ్పరచుకొని 
భగవత్రైంకర్యము చేయుచునుండెను. నైజాముతో తుంగభద్రాతీరమున 'నిడుదూరు' 
గ్రామప్రాంతమున వచ్చిన మహాయుద్ధమునందు వీరవిక్రముడై యవన సైన్యములను 

చె 


పారద్రోలి, కొందరు నవాబులను చంపి, నైజాము సంధిచేసుకొన్నందున, విశ్రాంతిని 
గైకొనుటకై విజయోత్సాహముతో తిరిగివచ్చెను. ఆ యుద్ధ ఫలితముగా కర్నూలు 
కొందారెడ్డి బురుజుపైనున్న “యెల్లమ్మృఫిరంగి”ని, కోనబుద్దారెడ్డిచేత చేయింపబడినట్లు 
భావింపబడుచు, రాయచూరునవాబు వంశమందుందిన “రామ -లక్ష్మణ” ఖిరంగీలను 
తన స్వాధీనము చేసుకొనెను. 

ఈ పెదసోమనాద్రి కాలమునందును, తరువాత రాజ్యపాలనము చేసిన 
చిన సోమనాద్రి కాలమునందును కార్తీక మాఘమాసముల జరిగిన విద్వద్దాయకాది 
సభలేకాక ఈ క్రింది గ్రంథములుకూడ రచింపబడినవి. బోరవెల్లి కాణాదము పెద్దన 
అధ్యాత్మ రామాయణము, ముకుంద విలాసము, మత్స్యపురాణము, శేషశైలేశలీల, 
యథాశ్లోక తాత్పర్య రామాయణము (బాలకాండమాత్రము), రామాయణ చంపు 
మొదలయిన కావ్యములను రచించెను (ఇతడు నందవరీక బ్రాహ్మణుడు, బోరెవెల్లి 
నివాసి సోమనాద్రి మనుమడైన చినసోమనాద్రి లేక చిన్న సోమభూపాలుడు 
స్వయముగా కవి. “రతి రహస్యము” అను చక్కని ప్రబంధమును రచించెను అష్టపదులు 
కూడా వ్రాసెను ఇతని కాలమున సాహిత్య సేవ యెక్కువగా జరిగినది. బోరవెల్లి 
శేషాచార్యులు “యథాశోక తాత్పర్య రామాయణము” (యుద్ధకాండము 
-నాలుగాశ్వాసములు) రచించి గద్వాల చెన్నకేశవస్వామికి అంకితము చేసెను. 
'విద్వత్మవీ కుంజర' బిరుదాంకితుడైన కామసముద్రం అప్పలాచార్యులు, 'ఆంధ్రాష్టపది' 
లేక కృష్ణలీలా తరంగిణి, యథాశ్లోక తాత్పర్య రామాయణము (కిష్కింధాకాండము) 
మొదలయిన [గ్రంథములను రచించెను. శ్రీ తిరుమల కృష్ణమాచార్యులు యథాశ్లోక 
తాత్పర్య రామాయణము (సుందరకాందముమూడాశ్వాసములు) రచించెను. శ్రీ 
తిరుమల బుక్కపట్టణం బుచ్చి వేంకటాచార్యులు “వేదాంత కారికావళి' (ముద్రితము) 
అభినవశ్ళంగార మంజరీభాణము, కళ్యాణపురంజనము, శృంగార సర్వస్వము 
మొదలయిన [గ్రంథములను రచించెను. ఈ కవి, అచలాత్మజా పరిణయమను ద్వ్యర్థి 
ప్రబంధకర్తయైన కిరీటి వేంకటాచార్యులకు తమ్ముడు ధర్మవరం రామకవి 
సోమభూపాలుని యాజ్ఞచే ముకుంద విలాసమును వ్రాసెను. శ్రీ కొత్తపల్లి 

రామాచార్యులు “యథాశ్లోశ తాత్పర్యరామాయణము” (అయోధ్యాకాండము - 
అయిదాశ్వాసములు) రచించెను. కాణాదము వారికి బావమరది వరుసవాదైన 
శ్రీ కొటికలపూడి వీరరాఘవచా చార్యులు 
యథాశ్లోక తాత్పర్య భారతము (ఉద్యోగ పర? ము, రచించెను. ఇది పూదూరు 
కేశవస్వామికి అంకితము చేయబడినది. ఈ విధముగా పెదసోమ భూపాల, 
చినసొామభూపాల మహీపతుల కాలమున స్టానికులును, ఆగంతుకులునైన 
కవిపండితులు పెక్కు గ్రంథములను గద్వాల ప్రభువుల యాదర పోషణములతో 


రచించి, ప్రభువుల భక్తి విశేష, సాహిత్య సేవా విశేషములను వెల్లడించినారు 


నరసింగమయ్య నృసింహ విలాసమును వ్రాసెను. 


పురాణం దీక్షాచార్యులవారు వీరికి య. ఆ కాలమున ప్రధాన విద్యలు 
క డుచు , రాజ్యవ్యవపహ ోర నిర్వ పహణమునకు 
మాత్రము ఫార్షీ, ఉర్హువంటి భాషల షలు నేర్చబడుచుండుటచేత రాజులు తాము కవులై, 
(గ్రంథకర్తలై, కవిపందడిత పోషణము గావించుచుండిరి. ఈనాటివలె పాలకుల దొకవిద్య, 
పాలితుల దొకవిద్య గానాడులేదు. కనుక శ్రీకృష్ణదేవరాయ. సురభి మాధవ 
రాయాదులవలెనే ఇతర ప్రభువులును ఈ సంస్తా స్‌నపు రాజులును గ్రంధకర్తలై 
యుండిరనుటలో ఆశ్చ ర్య పడవలసిన పనిలేదు. ఈ రాజు నాశ్రయించియుండిన 


వారిలో బైరంపల్లి తిరుమలరాయకవి సంస్కృృతాంధ్రములలో ఆశుకవితను 


సంస్కృతాంధ్రములందు మా 


చెప్పుచుండినదిట్ట. తరువాత పేర్కొనదగిన వారు పుల్లగుమ్మ గ్రామవాసి గద్వాల 
ప్రభువుల యాస్థానమున నుండిన రామ భూపాలుని గురువు వురాణం 
దీక్షాచార్యులవారు. వీరి సహాయమువలననే రాజు “ఛందోముకురమును”' 
రచింపగలిగెను. వీరు రామచంపువు రామనృపకర్ణపూరము కేశవసుప్రభాతము 
కావ్యోత్మర్న మున్నగు గ్రంథములను రచించిరి. ఇదే సమయమున సంస్థానము నందు 
పరీక్షాధికారిగా నుండిన శ్రీ చెట్లూరి నారాయణాచార్యులు ర కా 
స్‌ 


రచించెను (అముద్రితము) ఆనాడు జరుగుచుందిన గద్వాల విద్వత్సభలకు మైసూరు, 
వారణాసి, మొదలయిన ప్రదేశముల నుండి పండితులు వచ్చుచు, బహు మానములు 
పొంది వెళ్ళుచుందిరి. ఆ విధముగా వచ్చినవారిలో, కాశీవారగు శ్రీ శివకుమార 
పండితులు, మైసూరు కస్తూరి రంగాచార్య, కాశీ సుబ్రహ్మణ్యశాస్త్రి ప్రభృతులు, 
కోనసీమవారైన ధూళిపాటి సూర్యనారాయణ శాప్రిగారు, జటప్రోలు వారైన అక్షింతల 


సింగరశాప్రిగారు మొదలైన ప్రముఖులుండిరి 


ఈ రామభూపాలుని సమయముననే శ్రీ తిరుపతి వేంకటేశ్వర కవులు 
ప్రథమ పర్యాయముగా గద్వాలకు వచ్చి తమ యాశుకవితా శతావధానములచేత 
విద్వత్మవి గాయక మండితమైన గద్వాల సభను ఆనందపరచిరి. “దళిత పండితలోప 
గద్వాల భూప ఇత్యాదిమకుటములతో అనేక పద్యములు చెప్పిరి. సభాస్తారులలో 
కొందరు బ్రాహ్మణులైన మీకు మీసములేల? అని యదుగగా, 


ఉ॥ దోసమటంచెటింగియును దుందుడు కొప్పగ బెంచినార మీ 
మీసము, రెండు బాసలకు మేమె కవీంద్రులమంచు తెల్పగా, 
రోసముగల్లినన్‌ కవివరుల్‌ మముగెల్వుడు, గెల్తురేని, యీ 
మీసముం దీసి మీ పద సమీపములన్‌ దలలుంచి (మొక్కమే?” 


అని పద్యమును చెప్పి సవాలు చేసిరట. అప్పుడు సభాముఖమున తిరుపతి వేంకట 
కవులను ఎదుర్శొన్న వారిలో ఇంతకు పూర్వము పేర్కొన్న శ్రీ పురాణం దీక్షాచార్యులవారు 
ముఖ్యలు. “శనిగ్రహం” అను కావ్యమును గద్వాలలోనే తిరుపతి వేంకట కవులు 
రచించిరని యందురు. కాదు, మరియొకచోట 'ప్రభుదర్శన మిప్పింపని మంత్రిపై 
రచించిరని మరికొందరందురు. ఏమైనను శ్రీ తిరుపతి వేంకటకవులు మూడు నాలుగు 
పర్యాయములు గద్వాలకు వచ్చి ఈ రామభూపాలుడును, ఈయన కుమారుడు 
సీతారామ భూపాలుడును, చేసిన విశేష సత్మారరాంకవ నవరత్న కంకణ 
బహుమానములకు పాత్రులై, ఈ సంస్థానపు కీర్తిని “అటు గద్వాలిట చెన్నపట్టణ” 
మిత్యాది పద్యములతో దిగంతవ్యాప్తము గావించిరి 


వెత 


సీ బ్రహ్మదేవుండు వ్రాయు వ్రాతలైననుగాని, తఅచుగా నష్టవు తిరిగిపోవు 
హరుడొసంగిన యట్టి పరములైననుగాని, నప్టప్లు తిరిగిపోవు 
ఫల్గునుం డొనరించు ప్రతినలైననుగాని, నప్టపు తిరిగిపోవు 
సత్మవిశ్వరుల వాక్సరణులైననుగాని నష్టప్పు తిరిగిపోవు 


గీ రామభూపాలరాయ భూస్వామి కవుల కెలమి నొనరించు 
వార్ని! కములకుందిరుగు 
లేదనుచుంజెప్పగావచ్చు, లేచి యెంతమందిగల సభనైన నిష్పందరీతి. 


(మైసూరు మహారాజాగారు, గద్వాలవారు చేయుచుండిన కవిపండిత 
సత్మారములకు అశ్చ ఏర్యపడి, వీ మి కెన్ని న్నై కోట్లు ఆదాయమువ చ్చునని యడిగిన సందర్భము 
నెలిగి, శ్రీ తిరుపతి వేంకటకవులు చెప్పిన పద్యము) 


సీ _ కోటివచ్చెడి రాజ కోటీరమణియైన, 

ఇటువంటి సత్మీర్తి నెనయంగలడె? 

పదికోట్లు వచ్చెడి పార్థివోత్తముడైన. 
ఇటువంటి ప్రఖ్యాతి నెనయంగలడె? 

నూజుకోటులు వచ్చు భూరమణుందైన, 
ఇటువంటి విఖ్యాతి నెనయంగలదె? 

వేయికోటులు వచ్చు పృథివీశ్వరుందైన, 
ఇటువంటి సద్యశం బెనయగలడె? 


తే బళిబళీ! యంచునుతిసేయు పండిత ప్రకాండ వచనంబులెల్లందార్మాణమయ్యె 
భావుకంబైన నీదానపటిమ చూడ, పండితవిధేయ! రామభూపాలరాయ! 


(వీరు వచ్చిన సమయమునందే పట్టాభిషిక్తుడైన చిన్నరాజా, సీతారామ 
భూపాలు నుద్దేశించి రచించినవి,) 


య! 
(గ్‌ 


మ॥ కవులేతెంచిన గారవించుచుం దదుద్దంథములన్‌ గొంచు, త 
ద్వివిధార్థమ్ములువించు, వారల నతిప్రేమన్‌ గనుగొంచు, మం 
చి వివేకంబలరార వారలిడు నాశీరావదముల్‌ గొంచు, ని 
త్య విభూతిన్‌ ధరనేలుమయ్య ! ఇక సీత్రారామ భూపాలకా ! 


శా॥ నీ వీలల్‌ కవులెల్లం జూచి కడు వర్ణింపన్‌, జగంబెల్ల 
శీలమ్మున్‌గని సంతసింపగను, నీ శ్రీంజూచి న డా 
హా, లాపమ్ములు సేయ, నిత్వమును గళ్యాణమ్ము లింపార, గ 


స్‌ 

ద్వాలన్‌ రాజ్యము సేయుమయ్య ! ఇక సితారామ భూపాలకా 


న 
ల 
[౭౬ (9 
దు 
ర 


(తమకు బహుమానము జరిగినప్పు 
శా ఎంతోమంది నృపాలకుల్‌ గలరు: వా రెంతేసి రాజ్యమ్ము ల 
త్యంత ప్రాభవరీతిం జేసినను, విద్వత్పక్షపాతమ్ము లిం 
తింతల్‌ గల్లెనె ! వింత కాదె యిది! నీవే నీకు సాటెన్నగా 
సంతోషించె మనమ్ము రామనృపతీ ! సత్యప్రభావాకృతీ ! 


ఉ॥ పెద్దన కిచ్చెమున్ను పృథివీపతిరత్నము కృష్ణ్ణాయలం 


యా లద 
చద్దయ గండపెండెరము, సత్మవు లెల్లరు మెచ్చ; మిరలున్‌ 


తద్దయు మమ్మనుగ్రహ విధమ్మున జూచి యొసంగినారుగా ! 
ముద్దుకడాని నున్‌బిరుదముల్‌, భువినింతటి దాతలుందురే ! 
(ఐదారు పర్యాయములు గద్వాలకు వచ్చి ఆయా సందర్శ్వములలో తిరుపతి 
వేంకట కవులు శ్రీ రామభూపాల, శ్రీ సీతారామ భూపాల, మహాలక్ష్మీ రాణి మొదలయిన 
వారిపై చెప్పిన పద్యము లసంఖ్యాకములు. పరమాశువుగా చెప్పినవన్నియు లిఖితములు 


కాలేదు. 


న్‌ా 


ఇక నీ ముపష్టిపల్లి రామభూపాలుని దత్త పుత్రులైన శ్రీ 
సీతారామ భూపాల్‌రావు బలవంత్‌ బహద్దూర్‌గారు చేసిన పండిత సత్మార కవి 


పోషణ కళారాధనములు ఆసాధారణములు. కవులు ఈ ప్రభువును “ఆంధ్రభోజు” 


దని కీర్తించినారు. రాజధానికి “విద్వద్దద్వాల” యను పేరు సార్ధకమైనది. వీరి 
కళాభిరుచి అపారము. దాన థౌరంధర్యము నిరుపమానము. పూర్వుల 
కాలమునుండియు జరుగుచువచ్చిన కవిగాయక విద్వత్సభలు వీరి సమయమున 
తారస్థాయి నందుకొన్నవి. ఈ గద్వాల విద్వతృభలను ఈ పద్దతి మీదనే జరుగుచుండిన 
ఆత్మకూరు, వనపర్తి విద్వత్సభలకును ఒక విశిష్టత యుండినది. ప్రతి సంవత్సరము 
నందును కార్తీక పూర్ణిమకు వేదశాస్త్ర పండిత విద్వత్సభలును, లు! 
కవిగాయకాదుల సభలును, చు 
పొందుటకు ఒక కొలత ఏమీలేదు. పూర్త పండితులు, మహా కవులు మాత్రమె 


రావలయునన్న నియమములేదు. ఏ వి 


గ్గు 
రో 
లో 
ఆ 
౮ 
నో 
య్‌ 
ర 
ర 
. 
స్స్‌ 
(1 
ట్‌ 
ర 
(తి 
ర 
.. 
రి 


ప్రోత్సాహకరమైన పద్ధతి. గొప్పవారికి నూటపదహార్లు, వేయినూట పదహార్లు ఇచ్చి 
సామాన్యులకు లేదు వి పొమ్మనుటలేదు. అందువలన వర్థమానులైనవారికి 
మహాపండితుల సాండిత్య విశేషములను గుర్తెరుగుటతోపాటు తమ విలువ యెొట్టిదో, 
తామింకను ఎంత కృషి చేయవలసి యున్నదో తెలుసుకొనుటకును, తదనుకూలముగా 
తమ శక్తిని అభివృద్ధి పరచుకొనుటకును ఎంతో వీలు కలిగించుచుండినది. అందువల్లనే 
గద్వాల సభలకు వేదమునందు ఘనపారఠి, లక్షణ పాఠీలతోపాటు కొద్దిపాటి వేద 
మంత్రములు నేర్చినవారును, న. తర్క 
ప్రజ్ఞులైన పండితులతోపాటు ఆయా శాస్త్రము య ప్ప దే ఆరంభించినవారు సైతము 
కార్తీకమాస సభలకు వె వెళ్ళు టకు వీలుండినది. ఆ పిల్ల పండితులకు లేదా కొంచము 
మాత్రమే చదివినవారికిగూడ యథోచిత సత్మారములు లభించెడివి. అదే విధముగా 
మాఘ పూర్ణిమకు జరుగు సభలకు మహా కవులు, గ్రంథకర్తలు, శతావధానులు 

ఆష్టావధానులతోపాటు ఒకటి రెండు పద్యములు మాత్రము అల్లగల కవిమాత్రులును, 
మవో నంగీత విద్వాంనులతోపాటు భజనకీర్తనలవంటివి మాత్రము 


పాదగలిగినవారును. అదే విధముగా నితర కళలయందు ప్రజ్ఞ గలవారును, కావ్య 


వేదాంతాది శాస్రములందు పూర్ణ 


వ 


నాటకములు మాత్రము చదివినవారును వెళ్ళుటకు వీలుండినది. కనుక కార్తీక 
పూర్ణిమకు సహస్రాధిక బ్రాహ్మణ్యమును, మఘ పూర్ణిమకు వేల సంఖ్యలోనున్న 
కవిగాయక బృందమును గద్వాలలో కనబడుచుండినది. ఇట్లు వచ్చినవారందరికిని 
సంన్థానమువారు సాహిత్యమును (బియ్యము పప్పు మొ! ద్రవ్యములు, 
ఇచ్చుచుందెడివారు. ఆ మహాజన, మహా మనీషి జనసందోహమును చూచుటయే, 
చూడగల్గుటయే ఒక భాగ్యముగా భావించెదువారు అప్పటి ప్రజలు. 
అట్టి జనసందోహ బంధురములైన విద్వత్సభలను దానరాధేయులైన సీతారామ 
భూపాలుగారు ఉత్సాహముతో నడిపినారు. పండితుల యందు భక్తియు, 
కవిగాయకులందాసక్తియు వారికి మెండుగా నుండినది. వీరు నడిపిన కార్తీక సభలకు 
శ్రీ కావ్యకంఠ గణపతిశాస్త్రి, శ్రీధూళిపాళ సీతారామశాస్త్రి, శ్రీ కాశీకృష్ణాచార్యులు, 
శ్రీ గోపాలుపేట రాఘవాచార్యులు, శ్రీ ఆచార్య రంగాచార్యులు, శ్రీ వెల్లాల 
సదాశివశాస్ట్రి, అద్దేపల్లి పంచకం (తర్మపందితులు,, చిలుకూరు పండిత చతుష్టయం 
(వ్యాకరణ పండితులు ) శ్రీబులుసు అప్పన్నశాస్త్రి, సాహిత్య అకాడమీ బహుమతి 
[్రహీతలు), శ్రీ వేమూరి రామబ్రహ్మశాస్త్రి, శ్రీ కాశీవరుల సత్యనారాయణ శాస్త్రి, 
సుబ్రహ్మణ్యశాస్త్రి, ఇంకను ఎందరో మైసూరు విద్వత్పరీక్షలోను, పిఠాపురం పరీక్షలోను 
ఉత్తీర్ణులైన పండితులు, వేదపండితులు వచ్చి యాశీర్వదించి సత్కారములు 
పొందెడువారు. ఈ పండిత మండలిని సత్మరించి మహాద్వారముగుందడా పంపునప్పుడు 
వారి పాదముద్రలు పడునట్లు తెల్లని వస్త్రములు పరచియుంచి, దానిపై బడిన ఆ 
విద్వత్పాద ధూళిని ఒకచోట చేర్చి, బాగుచేసి కుంకుమ బరిణిలవంటి వానిలో 
భద్రపరచి యుంచి, ఏడాది పొడుగనును ఈ రాజకుటుంబము స్నానముచేసి, 
తిలకమును ధరించుటకు ముందు దానిని నాసట ధరించువారట. ఇట్టి భక్తి, ఇట్టి 
సరస్వతీ పూజ, ఇట్టి విద్వద్భృంద సమారాధనము ఎచ్చటను లేదు. ఎచ్చటను 
వినబదదు, నభూతో నభవిష్యతి.” ఇవి గద్వాల కార్తీక సభలు. 
ఇక మాఘ పూర్ణిమ సభలకు శ్రీ కేశవస్వామివారి బ్రహ్మోత్సవములు, 
(తిరుణాళ్లు తోడై గద్వాల నగరమున కెనలేని శోభను చేకూర్చుచుండినవి. కవులు, 

గాయకులు, చిత్రకళ మొదలయిన ఇతర కళలు నేర్చినవారు, దేవదాసీ బృందములు, 
నాటక కళానిపుణులు మొదలయిన వారందరును వచ్చుచుందెడివారు. అప్పుడు త్రీ 
పీత్రారామ భూపాలుగారు పూర్ణిమ నుండి మూడు రోజులు వచ్చిన వారి కవితలను, 
గానమును విని మాఘబహుళ చవితి, పంచమి తిథులలో సత్క్మారములు 
చేయుచుండెడివారు. ప్రాతవారికి జూష్తా (రిజిష్టరులో అడ్రసుతో సహా వారివారికి 
నిర్ణయించిన బహుమానముల సంఖ్య) ప్రకారము ద్రవ్యము పంచుటయే గాని మళ్లీ 
వారి ప్రదర్శనము లేదు. నూతనముగా వచ్చిన వారికే ప్రదర్శనావకాశము. అట్లు 
వచ్చిన కవిగాయకులను “నవీనులు” అనుచుండిరి. వీరి సమయమున విశేష 
సత్క్మారములను (వేలు, నూర్లు) పొందినవారిలో శ్రీ శతావధాని అవ్వారి 
సుబ్రహ్మణ్యశాస్త్రి గారు, శ్రీ వేదం వేంకటరాయ శాస్త్రి గారు, శతావధాని గాదేపల్లి 
వీరరాఘవశాప్రిగారు, శతావధాని నెమలూరి వేంకటశాస్రిగారు, శ్రీ ఆదిపూడి 
'ప్రభాకరరావుగారు మొదలయిన వారెందరో కలరు. ఆదిపూడ్‌ ప్రభాకరరావుగారు 
వీరి యాస్థానకవులై, వీరివెంట నుండి విశేష గౌరవాదరములను పొందినట్టివారు. 
శ్రీ సీతారామ భూపాలుగారి పులివేటపై “పొండరీకము” అను కావ్యమును రచించిరి. 
మొన్నమొన్న దివంగతులైన, ఆంధ్రప్రదేశాస్థానకవి, కళాప్రపూర్ణ కాశీకృష్ణాచార్యులవారీ 
రాజన్యుని హైదరాబాదు నగరమున దర్శించి, 

“శ్రీ రాజిల్లైదు భద్రశ్రైలమను మేల్సింహాసనంబందు సీ 

తారామామణితోదనిల్సి, నిజ భక్తశ్రేణి నిర్వాజ దృ 

జ్నీరేజ ప్రసరతృవా మృతర్తురిన్నిచ్చల్‌ ప్రసాదించు స్వే 

తారామ ప్రభు వోముతన్నిను నరేంద్రా! రామభూపాలకా!” 

“శబ్దము లస్మదీయములు క్షాధవ! యర్థములెల్లమీవి” య. 
“నూతనాలంకార భూతిమీకు మహీంద్ర! 

నంతనాంలకార. పూతా రు లలల మల 
“పాలన చేసినాడు సురభాషను మాత్రమె తొల్లి భోజ భూ 
పాలుడు, తద్దతిన్‌ తెలుగుబాసనె పెంచెను కృష్ణరాయండు, 

ద్వేలదయా సముద్ర! నిజవిక్రమ నిర్జిత వీరభద్ర! గ 
ద్వాలపురీశ! నేడుభయభాషల భూషలం బెంచుచున్‌ 
శ్రీలం జెలంగెదీవని, యశేష బుధప్రకరంబు దేశదే 
శాల నుతింపగా, వినుచు చయ్యననిన్‌ గనవచ్చినాద” 

నిత్యాదిగా ప్రశంసింపగా సంతసించి ఇన్నూటపదియార్ల చేతను, సంస్థాన 
మర్యాదల చేతను సత్మరించెనట. శ్రీ అవ్వారి సుబ్రహ్మణ్యశాస్రిగారి ఆశుకవితా 
'ప్రదర్శనమునకు ముగ్గుడై, మూడు నెలల కాలము వారిని గద్వాలలో నుంచుకొని 
మూడు వేల రూప్యములతో సత్మరించి పంపెనట. ఆశుకవనధురీణులైన శ్రీ గాడేపల్లి 
వీరరాఘవశాస్త్రిని, శ్రీ పోకూరు కాశీపత్యవధానిని, శ్రీ చెమికెల చెన్నారెడ్డిని, శ్రీ 
సన్నిధానము సూర్యనారాయణశాపస్త్రిని ఈ ప్రభువు సత్మరించి యాదరించెను. 

శ్రీ సీతారామభూపాలుగారు హైదరాబాదులో చేయించిన చండీయాగ 
నిర్వాహకులను, “బ్రహ్మవిద్వరిష్టు” లును నగు శ్రీ మేడవరము సుబ్రహ్మణ్యశాస్త్రిగారు 
(సుబ్బరాయ శాస్రిగారు) పద్యములతో నాళీర్వదించి వీరి యింటిపేరగు “ముష్టిపల్లి” 
శబ్దమును ఇట్లు చమత్మరించిరి, 
శ్లో “ముస్ట్రర్థమాగతాన్‌ విప్రాన్‌ దృష్ట్వా పల్లీ ర్దదుః పురా, 

తదాది “ముష్టిపల్లీ” ప్రథామేతి త్వదన్వయః” 
ఇక పరిసర ప్రాంతములలో నుండిన యెందరో కవులు వీరి సత్మారములకు పాత్రులైరి. 
కవులే గాక గాయకులెందరో వీరి భూరివిరాళముల నందుకొనిరి. సంగీత 
విద్వాంసులలో గొప్ప బహుమానము లందుకొన్న వారిలో మైసూరు విద్వాంసులు 
శ్రీ బిడారు రాచప్ప, శ్రీమతి బెంగుళూరు నాగరత్నం, గుంటూరు శ్రీ పురాణం 
కనకయ్యగారు, ప్రత్తిపాటి వారు, వారణాసి బ్రహ్మయ్య, ఘంటయ్యగార్హు, ఆదవేని, 
బళ్లారి మొదలగు ప్రాంతములందలి వారు ఎందరో కలరు. సుప్రసిద్ధులైన దక్షిణాది 
సంగీత విద్వాంసులందరును ఎప్పుడో ఒకప్పుడు గద్వాల సభామంటపములో 
అడుగుపెట్టి అర్హ సత్మారములు పొందినవారే. అట్లే హరికథా పితామహులు, 
నారాయణపురం శ్రీ అనంతకృష్ణశాస్త్రి, హోళగొంది రామశాస్త్రిగారును సంస్థాన 

విద్వాంసులుగా పరిగణింపబడిరి. ఇట్లు వివిధ కళలలో తమ శక్తిని ప్రదర్శించి 
జగత్ర్ర సిద్ధులైన వారిలో నెందరో ఈ మహారాజుచేత సత్మరింపబడిరి. తమకు 
భగవంతుడిచ్చిన యైశ్వర్యమును త్యాగభోగములకు ఖర్చుపెట్టుకొనవలయు నన్ననీతిని 
చక్కగా నెతిగి యుదారాశయుడైన ఈ ప్రభువు చేసిన దానములు, ధర్మములు ఇతర 
ప్రభువులు చేయజాలకుండిరన్న కీర్తిని సంపాదించి కవి పండిత పోషణము చేసినాడు. 
తాను హైదరాబాదు, బొంబాయి మొదలగు పట్ట లకు వెళ్లినప్పుడు సైతము 
తనవెంట పండితులను, కవియైన ఆదిపూడి కనా రావుగారిని, జోతిషమును 
చెప్పుటకు శ్రి శ్రీ మేడవరం రంగనాథ సిద్దాంతిగారిన్‌, నిత్యకృత్యములను చక్కగా నిర్వర్తింప 
జేయుటకు దగిన పరివారమును వెంటబెట్టుకొని వెళ్లువాడట. దారిలోనే ధర్మకార్యములు 
చేసి భూరిదక్షిణలిచ్చిన సంఘటనలు కలవు. తనను ఆశ్రయించియుండిన పండితులు 
మరియొక రాజువద్దకి యాచనకై వెళ్లిరని తెలిసినచో అట్టివారిపై కోపమువచ్చి 
పలుకరింపకుండిన సంఘటనలు కూడ గలవు. ఈ ప్రభువు త్యాగవిశేషము వలనను, 
ఆదర విశషము వలనను, గద్వాల “విద్వద్దద్వాల” యై, “మా గద్వాలకు రాకయున్న 
కలదే మాన్యత్వ మీనాటికిన్‌” అని యొక కవి గర్వముతో చెప్పుకొనదగిన కీర్తికి 
పాత్రమైనది. మాఘపూర్ణిమ సభలవల్ల కవి పండిత నికాయమునకు అత్యంతమైన 
ప్రోత్సాహము నిచ్చి గౌరవించిన ప్రభువు శ్రీ సీతారామ భూపాల్‌ బహద్దరు. 
శ్రీ ముష్టిపల్లి సీతారామభూపాల్‌ బహద్దర్‌ వారు కీర్తిశేషులైన యనంతరము 
వారి ధర్మపత్ని, మహారాణి శ్రీ ముష్టి పల్లి ఆదిలక్ష్మీదేవమ్మగారు గద్వాల 
రాజ్యపాలకులైనారు. క్రీ.శ. 1948 వరకును జరిగిన వీరి రాజ్యపాలనము నందు 
సంస్థానపు ప్రాచీన గౌరవమర్యాదలకు లోపము రానీయక, భర్తగారి కీర్తికి భంగము 
రానీయక ఈ మహారాణి ధర్మకార్యములను, విద్వత్సభలను, కవిపందిత కళాకారుల 
షణమును నిర్వర్తించినారు. శ్రీ సీతారామభూపాలుడు స్వర్ణస్థుడు కాగా, శ్రీక్సప కష్ణ 
దేవరాయల యనంతరము విలపించిన అల్లసాని పెద్దనవలె విలపించిన కవులను, 
పండితులను చేరదీసి, యధాపూర్వముగా సాహిత్యసేవను కొనసాగించినారు. వీరి 
కాలమున శ్రీ బులుసు అప్పన్నశాస్తి, శ్రీ పుల్లగుమ్మి వేంకటాచార్యులు, శ్రీ మేడవరం 


త 


గంగనాథ సిద్దాంతి, మొదలయిన పండితవర్గమే కాక, శ్రీ పోకూరి కాశీపత్యవధాని, 
శ్రీ గాడేపల్లి వీరరాఘవశాస్త్రి శతావధాని, సహస్రావధాని శ్రీ జంధ్యాల వేంకటసుబ్ర 
హృణ్యశాస్తి, శ్రీ చెమికెల చెన్నారెడ్డి, శ్రీ పెద్దమందది వేంకటకృష్ణకవి మొదలయిన 
కవులు, శ్రీ పురాణం కనకయ్య మొదలయిన సంగీత విద్వాంసులు, ఆస్థానకవులుగా, 
పండితులుగా వ్యవహరించినారు. శ్రీ జంధ్యాల సుబ్రహ్మణ్యశాస్రిగారి సహ(స్రావ 
ధానము “ఏడంకణముల మహల్‌ అని చెప్పంబడుచుండిన సభాభవనము నందు 
జరిగినది. శ్రీ గాడేపల్లి వీర రాఘవశాస్త్రి “శార్ట్యంఘి స్మరణవలన సద్దతిగలుగున్‌” 
అను దుష్మర ప్రాసపద్యమును, “తలకాయలపులుసుత్రాగి తనిసిరి బాపలొ' “చనుబాలిచ్చి 
సుఖింపంజేసెరతిలో చంద్రాస్యప్రాణేశ్వరున్‌” మొదలయిన సమస్యలను పూరించి, 
అద్భుతమైన ఆశువుచెప్పి, శ్రీ సీతారామ భూపాలుని కాలముననే గౌరవమును పొంది 
శ్రీ రాణీగారి కాలమున ఆస్థానకవులై గద్వాలలో నివసించుచుండిరి. కవిత్వమునకు 
ఈ శతావధాని సహహ్రావధానులు పరీక్షకులై యుండిరి. 

శ్రీ పోకూరి కాశీపత్యవధాని ఆశుకవితాధురీణులు. “సారంగధరీయము” 
అనుత్ర్యర్థి ప్రబంధము (ప్రతి పద్యమునకును మూదర్థములు కలిగి, పార్వతీకళ్యాణ, 
తారశశాంక ప్రణయ, సారంగధర చరిత్ర కథలను నిర్వహించు కావ్యము) అచ్చ 
తెలుగు హరిశ్చంద్రోపాఖ్యానమును రచించి శ్రీ గద్వాలరాజీ ఆదిలక్ష్మీదేవిగారి [ద్రవ్య 
సహాయమున అచ్చువేయించి ప్రభువుల కంకితము చేసిరి. ఇట్లే పెక్కుమంది కవులు, 
గ్రంథకర్తలు వీరి సమయమున తమ తమ [గ్రంథములను ప్రకటించుకొనగలిగిరి. 
మహబూబ్‌నగరం జిల్లా శింగంపల్లి వాస్తవ్యులైన శ్రీ సీతారామ సిద్దాంతిగారు తాము 
రచించిన “జ్యోతిస్సిద్దాంత తత్వప్రదపిక” యను ఉద్దంథమును శ్రీ రాణీగారి సహాయము 
వలన అచ్చొత్తించి క్రీ శే. శ్రీమంత్‌ మహారాజా శ్రీ సీతారామ భూపాల్‌రావు బలవంత్‌ 
బహద్దూర్‌గారికి అంకితము చేసిరి. శ్రీ పుల్లగుమ్మి వెంకటాచార్యుల వారు సంస్కృత 
వ్యాకరణ విషయములు గల కావ్యమును రచించి “ఆదిలక్ష్మీ కర్ణపూర” మనుపేరున 
ప్రకటించిరి. ఈ విధముగా నెందరో కవులు, పండితులు ఈ రాణీగారి యౌదార్యము 
వలన [గ్రంథములను ప్రకటించినారు. 


దై 


ఇక ప్రతి సంవత్సరమును జరుగు మాఘపూర్షిమా సభలలో కవులలో, ఈ 
రాణీ గారిని గురించియు, వీరి దత్తపుత్రుడు, దౌహిత్రుడునైన శ్రీ కృష్ణ రామభూపాలు 
నాశీర్వదించియు చెప్పిన పద్యములు పరస్సహ(స్రహములు, లక్షలు కానోపును 
అవన్నియు నేడు లభింపవు. ఈ మహారాణీగారి కాలమున వచ్చి సత్క్మారములు 
పొందిన కవిపండితులలో కొందరు: 


శ్రీయుతులు నెమలూరి వేంకటశాస్త్రి శతావధాని, సన్నిధానము 
సూర్యనారాయణశాన్రి సంస్కృతాంధ్రములలో బహు[గ్రంథకర్త), మేడవరం 
రామబ్రహ్మశాస్త్రి జగన్నాథ పందితరాయ విరచిత భామినీవిలాసాంధ్రానువాదకర్త), 
దీపాల పిచ్చయ్యశాస్రి, అనుముల వేంకటశేషకవి 'శతావధాని, శ్రీ విక్రాల నరసింహా 
చార్యులు 'శతావధాని, శ్రీ గోపాలుపేట రామచంద్రాచార్యులు “శతావధాని, 
గౌరావరుుల రామకృష్ణశాస్త్రి 'శతావధాని, శ్రీరాముల సచ్చిదానందశాస్తి. జానపాటి 
పట్టాభి రామశాస్త్రి (సంస్కృతాంధ్ర కవనమున భావ కల్చక శిరోమణియను విరుదమును 
గద్వాలలో పొందినవారు), తెల్మపల్లి రామచంద్రశాస్త్రి సంస్కృత కవి), మల్లాది 
అచ్యుతరామశా స్త్రి, మద్దులపన్లి వేంకట సుబవ్మాణ్యశా స్త్రి, మవేడవరం 
సత్యనారాయణశాస్త్రి, అవధానం చంద్రశేఖరశర్మ మొదలయినవారు. పీరుకాక పూర్వము 
రాజాగారి కాలమునుండి వచ్చువారందరును వచ్చుచుండిరి. కనుక పూర్వమువలెనే 
ఈ రాణీగారి సమయమునగూడ గద్వాలకు వచ్చు కవిపండితుల సంఖ్య వేలలోనే 
యుండినది. 


శ్రీ బలిజేపల్లి లక్షీకాంతముగారొకప్పుడు వచ్చి. 
వీ తన సౌరు వర్ణింపమనియెనే యెలమావి 
కోకిలకది నైజగుణముగాక, 
తనముందు నటియింపమనియునే మేఘుండు 


నెమ్మికయ్యది స్వభావమ్ముగాక టు 


43 


గీ గుణమెచటనుందు నచటికి కోవిదాళి 
పిలువకయెవచ్చి తమకళల్‌ వెల్లడింట్రు, 
గారవింతురు రసికులా మేరతెలిసి, 
దానకంకణపాణి! గద్వాలరాణి ! 


మ॥ అరవిందాసన సుందరీకర సరోజాంచ ద్విపంచీ విక 

స్వరపైక స్వరభాస్వర స్వరలయ ప్రస్తారధారా విరా 

జి రసోద్వేజిగవీ కవిత్వయుత లక్ష్మీకాంత విద్వత్మవీ 

ట్మ రుణాశీర్మణి పద్యహారమిదిగో ! గద్వాల రాజ్జీమణీ ! 

అని యాశీర్వదించి 116.00, సంస్థాన శాలువలు పొందిరి. 
శ్రీ అవధానం చంశ్రేఖరశర్మ యువరాజు శ్రీ కృష్ణరామభూపాలుని ఇట్సు, 
మ॥ _ గుణివై. యాదిమ రాజరాజిత యశః కూలంకషాత్మ ప్రథా 

ఖనివై, నవ్యకళా కలాపకవితా కౌమార పాటచ్చరా 

(గ్రణివై. మత్తరిపుక్షమాధిప గజనవ్రాతాతిశాతాసి దో 

స్సృణివై యేలుము నూరు హాయనము లుర్విన్‌ కృష్ణరామాధిపా! 
అని ఆశీర్వదించి సత్మరింపబడిరి. 

ఈ విధముగా గద్వాల సంస్థాన యశశ్చంద్రికలకు ఎందరో కవులు అక్షర 
రూపమును గల్పించిరి. 

ఆత్మకూరు 

నైజాము పత్ర వ్యవహారములలో “అమరచింత” సంస్థానము అని 
పేర్ళొానబడుచుండిన ఈ ఆత్మకూరు సంస్థానము మహబూబునగరం మందలం లోనిది. 
ఈ సంన్థానాధిపతులు కూద పాకనాటిరెడ్డి వంశీయులే. వీరి యింటిపేరు “ముక్మర”వారు. 
వీరికిని గద్వాలవారికిని చుట్టరికముండినది. దాతృత్వమునందు మైసూరు 
మహారాజుకుగూడ ఆశ్చర్యమును గలిగించిన గద్వాల సంస్థానపు ఆదాయము లక్షలలోనే 
యుండినది. అదికూడ 20 లక్షలకు మించికాదు. ఇక ఈ యాత్మకూరు అంతకంటె 

రచించెను. ఇట్లు ప్రాచీనకాలము నుండియు కవిపండిత పోషణము జరుపుచుండిన 
ఈ సంస్థానమున ఇప్పటికి ఏబది సంవత్సరముల క్రింద నుండిన (క్రీ. శ. 1920) 
శ్రీ తిరుమల బుక్కపట్టణం శ్రీనివాసాచార్యుల వారు రాజగురువులై యుండిన ఉ 
ద్దండ పండితులే కాక మహాకవులు. తండ్రిగారైన బుచ్చివేంకటాచార్యుల వారి వద్దను, 
మైసూరులోను, కాశీలోను విద్యనభ్యసించి షట్టాస్తపండితులైరి. మైసూరు విద్వత్సభలో 
“బాలసర్వతి” బిరుదమును, నవద్వీపము నందు “తర్శతీర్థ” బిరుదమును సంపాదించిరి. 
“దర్భాంగ, జోధ్‌పూర్‌, బుందీదత్తియా, గ్వాలియర్‌, జ్యోతిపురము, కొటాంజరి, 
ఇందూరు, ధారానగర్‌, జమ్మూ మొదలయిన సంన్థానములకు వెళ్లి సత్మారములను, 
స్వర్ణపతకములను పొందిరి. బనగానిపల్లె, పెనుకొండ, సురపురము, ఆనెగొంది 
మొదలయిన ప్రదేశములలో శతఘాంటాకవనము, ఆశుకవితా ప్రదర్శనములు చేసి 
విశేషముగా సత్మరింపబడిరి. 'నంజరాజ పరిణయచంపువు, తత్త్సమార్తాందడ 
ప్రభాపటలము, వెంకటాచార్య విజయ వైజయంతీ నాటకము మొదలయిన యనేక 
(గ్రంథములను రచించి అష్టభాషా కవిత్వము చెప్పిరి. 

ఈ “బాలసరస్వతి” బుక్కపట్టణం శ్రీనివాసాచార్యుల వారు, ఆత్మకూరు 
సంస్థానమును శ్రీ సీతారామ భూపాలరావుగారేలుచున్న కాలమున ఆస్థానపండితులుగా 
నుండిరి. వీరి కాలమునందే జగద్విఖ్యాత శతావధానులైన శ్రీ తిరుపతి వేంకటేశ్వర 
కవులు ఆత్మకూరు సంన్థానమునకు వచ్చుటయు, శ్రీ శ్రీనివాసాచార్యుల వారికిని, 
తిరుపతి వేంకటేశ్వర కవులకును, వాదోపవాదములు జరుగుటయు, శ్రీనివాస 
విలాసమును తిరుపతి వేంకటేశ్వర కవులు అనువదించుటయు మొదలయిన 
చారిత్రికాంశములు జరిగినవి. ఉద్దండ పాండితీ వైభవోపేతులయిన యిరువురు, 
సాహిత్య కవితా యుద్ధములు చేయగా రసజ్ఞులు ఆనందించినారు. రాజు, గురువునాజ్ఞ 
మీరలేకయు, గణనీయ యశస్మ్కులైన యతిథులను నిరాకరింప లేకయు నడుమ 
నలిగినాడు. ఆరు మాసములు జరిగిన యీ పాండితీ భండనమును గురుభక్తి 
పరాయణుడును, సుకవీశ్వర చరణ కమల సేవాధురంధరుడునునగు శ్రీరామ 
భూపాలరావు, తన భక్తిచేత రాజగురువులైన శ్రీ శ్రీనివాసాచార్యుల వారిని 

ప్రసన్నులనుజేసి, తన యౌదార్యముచేత తిరుపతి వేంకటేశ్వర కవులను తృప్తి పరచినాడు. 
శ్రీనివాసాచార్యులవారు ప్రనన్నులై యతిథులై వచ్చిన కవులను సత్కరించి 
గౌరవింపవచ్చునని రాజుగారి నాదేశించినారు. రసజ శేఖరుడైన రాజు చేయదలచుకున్న 
గజోత్సవ, భూదానచంద్రహారాదులను వేయి నూటపదార్లను స్వీకరించుటకు శ్రీ 
తిరుపతి వేంకటకవులు అంగీకరించినారు. 


(న 


అది ఒక మధురానుభూతియై శ్రీ తిరుపతి వెంకటేశ్వర కవులచేత ఈ 
పద్యములను చెప్పించినది. 


మ॥ “కరినెక్కించితి, వృత్తినచ్చితివ, బంగారంపు: హా గోరమ్ము, లం 
బరముల్‌, సేల్వలు, ను నూజులాజులును సమ్మానమ్ముగావించి, మా 


తరుణుల్‌ సంతసమందంజీరలు ప్రశస్తంబైనవర్పించి, యా 


దరముం జూపితి; సంతసించితిమి, సీతారామ భూపాలకా! 


ఉ॥ ఏనుంగునెక్కినాము, ధరణీంద్రుడు యమొక్కంగ నిక్కినాము; స 
న్మానములందినాము, బహుమానములన్‌ (గగ్రహియించినార, మె 
వ్యానిని లెక్కపెట్టకనివారణ దిగ్విజయంబొనర్చి ప్ర 
జ్ఞానిధులంచుంబేరుకొ నినారము నీవలనన్‌ సరసళతీ !” 

ఈ పద్యము నందలి “సరస్వతీ పదము రెండర్థముల తో ప్రయోగింపంబడినది. అట్లు 

(గగ్రహింపనివారు అది కేవలము ్ర పళస్వతీకిన వరమనుకొని “ధరణీంద్రుడు” అను 

ఏకవచనమును “ధరణీంద్రులు” అని బహువచనముగాదిద్ది 'నానారాజ 

సందర్శనమున' ముద్రించినారు. లేదా శ్రీ చెళ్లపిళ్లవారే “ధరణీంద్రులు” అన్న 
బహువచనమును మార్చుకొను ఏటకంగీకరించియుండిరేమో ! కాని యీ పద్యమువెనుక 

ఒక సంవత్సర కాలము జరిగిన పాండితీ యుద్ధచరిత్రమున్నది. కనుక ఈ 

పద్యమునందలి “ధరణీంద్రుడు” ఆత్మకూరు సంస్థాన ప్రభువు అనియు, “సరస్వతి”, 

“బాల సరస్వతి” బుక్కపట్టణం శ్రి శ్రీనివానె సాచార్యులుగారనియు రసజ్జులు, సందర్భమును 

బట్టి గుర్తించుట ఆత్మకూరు రాజుచేత ఇంతగా సత్మరింపబడితిమని తిరుపతి వేంకట 


-/ 


కవుల అభిప్రాయము. ఆ మహాకవులీ సంస్థానప్రభువుపై నింకను ఇట్లు వ్రాసిరి. 

మ “ధరణీనాథులు రాజురాజనుచు, విద్వాంసుల్‌ బుధుండంచు, సుం 
దరులెల్లన్‌ మదనుండటంచు, కరుణాధారుందటంచున్‌ బ్రజల్‌, 
సరసుండంచుంగవీశ్వరుల్‌ పొగడ, రాజశ్రీల వర్టిల్లు 'ము 

క్కర' వంశాంబుధి చంద్ర! నిస్తుల యశస్మా! రామభూపాలకా! 

అప్పుడు. యువరాజుగానుందడిన రామభూపాలునిపై చెప్పిన పద్యమిది. 
ఇక పెద్దరాజాగారైన శ్రీ సీతారామభూపాలునిపైం చెప్పిన వాటిలోనిది: 
శా “ఊరేగించుట, యూరులిచ్చుట, మహాయోగమ్ము చెన్నార వే 

యాయలుల్‌ బంగరు -షణమ్ములు మణీహరమ్ములిత్యాది సు 

శ్రీ రంజింపుట వేయునేల ? కవిదారిద్యము పోంగొట్ట సీ 

తా రామావనిపాల ! వేళయి, దాతృ్భృత్వము౦ జూపుమా ?” 

ఆ రాజు అట్లే తన దాతృత్వమునుజూపి చిరయశస్సును సంపాదించెను. ఆత్మకూరు 
సంస్థాన సారస్వతచరిత్రలో ఇది ఒక ఉజ్బలఘట్టము. ఆ తరువాత తండ్రి దాతృత్వమును 
మరపించుచు శ్రీ రామభూపాలుడు సాహిత్యసేవను చేసినాడు. 

ఈ సవై మహారాజా శ్రీరామ భూపాలరావుగారు తమ తండ్రిగారైన సీతారామ 
భూపాలుగారు మహావిద్వాంసులను, తిరుపతి వేంకటకవులు మొదలయిన 
మహాకవులను ఉదారముగా సత్మరించుట చూచినవారే కనుక తన హయాములో 
నెందరెందరు కవి గాయక పండిత శిఖామణులు వచ్చినను వారిని సత్మరించుచునే 
యుండెను. వీరి కాలమున స్థానిక కవులలో కూడ చెప్పుకోదగిన పుస్తకములను 
వాసిన వారున్నారు. శ్రీ దీక్షితుల నరసింహశాస్త్రిగారు” న పరిణయము, తెనుగు 
త్యనారాయణ వ్రతకల్పము. విదురాశ్వత్చమాహాత్మ సము, శ్రి రంగ న 
ర్లమాలిక, పారువేట పద్యములు” మున్నగునవి రచించిరి. వీరు సంస్థానము 


ణా 

ఏత్త 


ం 


ల 
ధర్మాధికారిగా నుండి శ్రీ తిరుపతి వేంకటకవుల సన్మానమునకు దోహదము వ. 
వీరికి సంస్థానమువారు “మహాకవి” యన్న బిరుదమిచ్చి గౌరవించిరి. శ్రీ హారతి 


దీక్షాచార్యులవారు సంస్కృతకవి అంతర్ల్హాపి బహిర్లాపి కవిత్వమునందు దిట్ట, 


ర 


జి 


“మహాంతర్జాపమాల, అలంకరణ మణిమాల, ఆచార్య వింశతి మొదలయిన 
(గ్రంథములు రచించిరి. ఇక్కడ నుండిన తిరుమల బుక్కపట్టణం రంగాచార్యులుగారు 
బంధకవిత్వమును జెప్పెడివారు. రంభోర్వశీయమును రచిఎచిరి. ఈ సంన్థానమునకు 
చెందిన పరిసర [గ్రామములందు కూడ కవి పండితులుందెడివారు. సభల 
సమయమునవచ్చి సత్మారములు పొందెడివారు. వారిలో ఒకరు శ్రీ బహుజనపల్లి 
వేంకటాచార్వులు, 'అమరచింతి నివాసి. ఈ కవి గద్వాల యామునాచార్యులతో 
లిసి 'జానకీ పరిణయ'మును, దంతునూరు వేంకటకృష్ణమాచార్యులతో కలిసి “రాజలేఖ” 
అను పుస్తకమును రచించి, గద్వాల సంస్థాన మహా రాజీగాడి సమయమున అక్కడ 
1యాధిపతిగా నుండిన మహాపందిత మూర్ధన్యుడు 3 శ్రీ గుందేరావు హర్మారే 
౦స్కృతమున రచించిన శ్రీరామ పూజా విధానాదులను తెనుగున అనువదించెను. 
౦కను రామాశ్వమేధము, ఆంధ్ర సత్యనారాయణ వ్రతము మొదలయినవి 
రచించినాడు. సంస్థానమున వ మంత్రిగా నుండిన “బంకటసింగు”ను ఇట్లు ప్రస్తుతించెను, 

తారామ భూపాలు తలసుమంబు 
వాదకుందగ, రాజ్యభారమూని తదాజ్ఞ 

రామరాజ్యముగరబ్రజల బ్రోచు 
నాటి ప్రధానత్వ నైపుణిం బ్రతిపక్ష 

జయము సకల కార్యసఫలతయును 
ప్రభున కాపాదించి, ప్రభుమన్ననల గొన్న 


గీ! తలపునకు బాజ నెమ్మేను పులకరించ 
శాత్రవ నృపాల హృదయ శల్యమగుచు 
నెగడునట్టి బంకట సింగు నీతి, తొల్లి 
ప్రగ్గడలకుం దలప మేలుబంతిగాదె”. 


ఈ విధముగా స్టానికులైన వారిలో నెందరో కవులు, ఎందరో పండితులు నుండి ఈ 
తం 


రాజుల చేతను, వీరి మంత్రులు మొదలయిన వారి చేతను ప్రోత్సహింపబడిరి. 

ఇక అప్పుడప్పుడు వచ్చు కవి పండితులలో గద్వాలకు వచ్చినవారే యిక్కడికిని 
వచ్చి శ్రీ రామ భూపాలుని వల్లను, ఆ ప్రభువు తర్వాత వారి సతీమణి శ్రీ సవైరాణీ 
భాగ్యలక్ష్మీదేవిగారి వల్లను సత్మరింపబడిరి. 

ఇక్కడ ప్రతి సంవత్సరమును ఫాల్గుణ శుక్ష తదియ, చవితి తిథులలో 
విద్వత్మవిగాయక సభలు జరుగు చుండినందున శాస్త్రపందితులు కవులు, గాయకులు 
మొదలయిన వారు అప్పుడే వచ్చి సత్క్మారములు పొందుచుండెడివారు. తెలంగాణా 
ప్రాంతము వారైన గొప్ప పండితులే కాక కోససీమ, రాయలసీమల నుండి గూడ 
కవిపండితులు వచ్చుచుందడిరి, అట్టివారిలో శ్రీ బులుసు అప్పన్నశాస్రి (తర్మ వేదాంత 
పండితులు), శ్రీ త్రిపురాంతక శాస్త్రి మొదలయిన పండితులును, శతావధాని శ్రీ 
గాడేపల్లి వీరరాఘవశాస్త్రి, శ్రీరాముల సచ్చిదానంద శాస్త్రి, శ్రీ అవధానం చంద్రశేఖర 
శర్మ, శ్రీ పోకూరి కాశీపత్యవధాని, పెద్దమందడి వేంకటకృష్ణకవి, చెమికెల చెన్నారెడ్డి 
మొదలయిన కవులును గలరు. 

శ్రీ రామ భూపాలరావగారికి మిక్కిలి ప్రీతిపాత్రులయిన వారిలో శ్రీ గాదేపల్లి 
వీరరాఘవశాస్రిగారొకరు. వీరికి ఇరవై అయిదు రూపాయల వార్షిక సత్కారముండదెను. 
ఒకసారి దేశమునందు కరువు కాటకములు వచ్చినందున ఆ సంవత్సరమున 
వార్షికములు సగానికి సగము తగ్గించి యిచ్చిరట. ఆ విధముగా నిచ్చుపని రాజాగారి 
బావమయైన గంగిరెడ్డిగారిది. శ్రీ గంగిరెడ్డిగారు రాజబంధువులై రాచకార్యములకు 
చక్కబరచుచుండిన (ప్రముఖ (ప్రభుత్వోద్యోగి. శ్రీ రాతువశానన్తి గారికి 
పదిరూపాయలిచ్చిరట. ఆ పది రూపాయలను అరచేతిలో పెట్టుకొని, శ్రీ రాజావారి 
సముఖమునకు వెళ్ళి శ్రీ రాఘవశాస్తిగారు ఈ క్రింది పద్యమును ఆత్యాశువుగా 
చెప్పిరట. 
మ॥  “తమరిప్పించున దిర్వదైదట! గుమాస్తాల్‌ వ్రాయుటా ఇర్వదం 

ట! మరీ కర్వని యైదు త్రోసిరట! కట్టా నేటి గాడీలకై 

క్రమమొప్పన్‌ పదమూడు నిల్చెనట! ఇంకన్‌ మూడు తగ్గించి, కా 

లము స్వామీ! యనెగంగిరెడ్డి, మహదాహ్షాదంబు సంధిల్లెడిన్‌” 
అప్పుడు ఉదార స్వభావులయిన రాజాగారు శాస్త్రిగారి వార్చికమును పూర్తిగా 
ఇప్పించిరట. (గాడీలు' అనగా బ్రిటీష్‌ ప్రభుత్వ నాణెములు, నైజాం నాణెములకు 
“హాలీలు” అని పేరు) 

శ్రీమతి సవైరాణీ భాగ్యలక్ష్మీదేవిగారి పరిపాలన సమయమునంగూడ నెట్టి 
లోపము లేక ఈ సభలు జరుగుచుందెను. శ్రీ రాఘవశాస్త్రిగారి వంటి ప్రాచీనులే 
కాక అస్మదాదులయిన నవీనులు కూడా ఈ సమయమున సభలకు వెళ్ళుటయు, శ్రీ 
నంబాకం రాఘవాచార్యులు, శ్రీ బులుసు అప్పన్నశాస్త్రి, శతావధాని శ్రీ గాడేపల్లి 
విర రాఘవశాప్త్రి, 
పండితులచేత పరీకింపబడి సత్మారములు పొందుటయు జరిగినది* ఈ విధముగా 
నీ అమరచింత సంస్థానము (ఆత్మకూరు) చేసిన సాహిత్య సేవ అపారమైనట్టిది. 

వనపర్తి 

వనపర్తికి ఆగ్నేయ దిశయందు జటప్రోలు, నైబుతి దిశయందు గద్వాల, 
పశ్చిమమున ఆత్మకూరు సంస్థానములును ఉత్తరమున జిల్లా కేంద్రమైన 
మహబూబునగర్‌ (పాలమూరు) ఉన్నవి. ఇది కూడ మహబూబు నగరం జిల్లాలో 
చేరిన సంస్థానమే. మొటవాడ (మోటాటి) రెడ్డి కులజులు ఈ సంస్థానాధిపతులు, 
వీరి వంళనావమము “జనుంవల్లి” వారు ఈ నంస్థాన రాజన్యులకు 


మూలపురుషుడనదగినవాడు శ్రీ వీర కృష్ణారెడ్డి. ఇతని సంతతివారిలో సుప్రసిద్ధుడై 


తిరుమల బుక్కపట్టణం వేంకటాచార్యులు మొదలయిన కవి 


సాహిత్య సరస్వతిని ఆరాధించినవాడు శ్రీ అష్టభాషా బహిరీ గోపాలరాయండు. ఈ 
రాజు తిరుపతి, కంచి మొదలయిన క్షేత్రములను సందర్శించి, తిరిగి వచ్చునప్పుడు 


పెక్కుమంది విద్వాంసులను వెంటబెట్టుకొని వచ్చెను. తన సంన్థానమునకు చెందిన 
శ్రీ రంగాపురమునందు శ్రీరంగనాయక స్వామివారికి దివ్యమైన దేవాలయమును 
కట్టించెను. గరుదాద్రియను పేరుగల కొండమీద ప్రతిష్టింపబడిన శ్రీ రంగనాయక 
స్వామివారి చుట్టును జలముండునట్లు “రంగ సముద్ర'మను పేరుగల తటాకమును 
నిర్మించెను. ఈ సంస్థానము వారికి మొదట సూగూరు గ్రామము రాజధానిగా 

నుండెను. తరువాత వనపర్తికి వచ్చిరి. క్రీ.శ. 1700 వందలకు ముందే వీరు 
సంస్థానాధిపతులై యుండిరి. అష్టభాషా గోపాలరావు గోలకొండ ప్రభువుల వలన 
“బహిరీి బిరుదమును, సంపాదించుటయేగాక “రామ చంద్రోదయొమను 
శ్లేషకావ్యమును, “శృంగార మంజరీ భాణము మొదలయిన సంస్కృత గ్రంథములను 
రచించెను. “షద్దర్శనీ వల్లభు”డన్న బిరుదమును పండిత మండలి ద్వారా పొందెను. 
ఈయన దత్తపుత్రుడు సవై వేంకటరెడ్డి. 

శ్రీ సవై వేంకట రెడ్డి పితృభక్తికి తార్మాణముగా “గోపాలపేట” అను 
(గ్రామమును నిర్మించెను. అది కాలక్రమమున ఈ వంశస్థుల భాగముగా నొక చిన్న 
సంస్థానమైనది. శ్రీ వేంకటరెడ్డి కుమారుడు గోపాలరావు, ఆయన సంతతిలోని వాడైన 
శ్రీ రాజా ప్రథమ రామకృష్ణారావు తమ రాజధానిని సూగూరునుండి వనపర్తికి 
మార్చెను. ఈ రామకృష్ణారావు గొప్ప పండితుడు, భక్తుడు, జ్యోతిష శాస్తమునందు 
ప్రజ్ఞగలవాడు. రామకృష్ణారావు తరువాత ఈ సంన్థానమునకు ప్రభువులైన వారు 
వరుసగా ప్రథమ రామేశ్వర, ద్వితీయ రామకృష్ణ తృతీయ రామేశ్వర రాయలనువారు. 
వీరికి సవైరాజా బహిరీ బలవంత్‌ మహారాజా” ది బిరుదములు గలవు. ద్వితీయ 
రామేశ్వర రాయలవారు సంన్థానముననేక విధముల వృద్ధిని జెందించి సుమారు 
క్రీ.శ. 1920 ప్రాంతము వరకు పాలించిరి. వారికి కృష్ణ దేవరాయలు, 
రామదేవరాయలు బమిరీ బలవంత్‌ మహారాజాగారు క్రీ.శ. 1948 తరువాత తమ 
సంస్తానమును ప్రజలకిచ్చి భారత గణతంత్ర రాజ్యమునం గలిపివెసి తాము విశ్రాంతిని 
తీసుకొనుచున్నారు. 

ఈ సంస్థాన ప్రభువుల యాశయమును సమారు 150 సంవత్సరముల 
(క్రింద నుండిన అయ్యమాచార్యులవారు “చెన్నకేశవ విలాసము, రామేశ్వర విజయము” 
నను గ్రంథములను రచించిరి. 250 సంవత్సరముల క్రిందనుండిన చెన్నకృష్ణకవి 
“యాదవ భారతీయ” మనురద్వ్యర్థి ప్రబంధమును రచించి ఈ రాజవంశీయుడైన 
జనుంపల్లి వల్లభ రాయనికి అంకితము చేసెను. 200 సంవత్సరములక్రింద నుండిన 
శ్రీ వీరరాఘవాచార్యులు సంస్కృత మహాభాగవతమునకు “వీరరాఘవీయ” మను 


ల్డ్‌లై 


వాఖ్యను రచించెను. ఇక సంన్థానమునకు చెందిన వేపర్ల (గ్రామమునందు అక్షింతల 
సుబ్బాశాస్త్రి, జగమెతిగిన పండితుడు వనపర్తి వాస్తవ్యులైన హెసదుర్గం 
కృష్ణమాచార్యులవారు (శ్రీకృష్ణ బ్రహ్మ పరతంత్ర పరకాల యతీంద్ర దేశికులవారు) 
బహు[గ్రంథకర్తలు. ధర్మాధికారిగా నుండిన హెసదుర్గ్దం శ్రీనివాస రాఘవాచార్యులు 
“వీరరాఘవీయ భూమిక” “ఆచార్య వైభవము” “స్వభావ పద్ధతి” అను గ్రంథములను 
రచించెను. కడకుంట్ల గ్రామవాసియై యుండిన శ్రి పాపాశాప్రి “భారత సంగ్రహము, 
బ్రమరాంబికా సంవాదమ” అను కావ్యములు రచించెను. రాజానగర గ్రామ వాస్తవ్యులై 
యుండిన శ్రీ విక్రాల నరసింహాచార్యులు “భారతీ స్తుతి, కళ్యాణి, మాలతీ మాధవము 
(భవభూతి రూపకమున కనువాదము), కురుసంధానము, దూతాంగదము, జగన్నోహన 
భావము” అను గ్రంథములను రచించిరి ఇటీవల స్వర్గస్థులైన శ్రీ మాదిరాజు 
విశ్వనాథరావుగారు, వర్తమాన సంస్కృతాంధ్ర పండితులైన శ్రీ కప్పగంతుల 
లక్ష్మణశాస్త్రిగారితో కలిసి “విక్రమాంక దేవచరిత” మను ప్రౌఢ ప్రబంధమును, 
“కర్ణసుందరీ నాటకము” ను రచించిరి. ఇట్లెందరో కవులు ఎన్నో గ్రంథములను ఈ 
సంస్థాన రాజుల యాశయముననుంది రచించిరి. 

ఇక ఈ సంస్థానమునందు గద్వాల, ఆత్మకూరు సంస్థానములందువలెనే 
విద్వత్కవి గాయక సభలు జరుగుచుండెడివి. కార్తీక పూర్ణిమకు ఈ సంస్థానము 
నందలి “రాజానగర” గ్రామమున వేదశాస్త్ర పండిత సభలును, 'శ్రీ రంగాపుర' 
[గ్రామమునందలి శ్రీ రంగా నాయకస్వామివారి బ్రహ్మోత్సవముల కనుబంధముగా 
ఫాల్గున పూర్ణిమకు కవి గాయక సభలును జరుగుచుండెను. వేద పండితులలో 
పెక్కు మందికి ఘనపారీలును, పెక్కుమంది శాస్తపండితులను వచ్చుచుండిన ఈ 
సభా కార్యక్రమములను చక్కగా నిర్వహించి వనపర్తి సంస్థాన కీర్తిని దిగంత 
విశ్రాంతముగావించిన వారు శ్రీమతి సవై రాణీ శంకరమ్మగారును, వారి తరువాత 
రాజ్యసింహాసనము నెక్కిన ద్వితీయ రామేశ్వరరావుగారును. వీరి కాలమున ఆస్థాన 
విద్వాంసులుగా నున్నవారు, ఆచార్య రంగాచార్యులు, నంబాకం రాఘవాచార్యులు, 


శేఠలూరు శేషాచార్యులు, విక్రాల వేంకటాచార్యులు మొదలయిన మహాపండితులు 


వా 


సుప్రసిద్ధ తర్మ విద్వాంసులు ధూళిపాళ సూర్యనారాయణశాస్రిగారు, శౌతపందితులు 
నూకల సుబ్రహ్మణ్యశాస్రిగారు, వ్యాకరణ పండితులు కాశావర్తుల సత్యనారాయణ 
శాస్తి మున్నగు విద్వాంసులీ సభలకు వచ్చుచుండెడివారు. శ్రీ ధూళిపాళ వారికిని శ్రీ 
నంబాకం వారికిని జరిగిన తర్కశాస్త్ర చర్చలు, మైసూరు నుండి వచ్చిన శ్రీ 
కాశీసుబ్రహ్మణ్య శాస్త్రిగారికిని శ్రీ అచ్చం పేట నరసింగయ్య శాస్త్రి వట్టెం ఖందవెల్లి 
నరసింహ శాస్రిగార్లకును మధ్యన జరిగిన వ్యాకరణశాస్త్ర చర్చలును అప్పటి 
పందితబృ్బందమును ఆకర్షించినవి. ఇట్లెన్నోచర్చలు కార్తీక పూర్ణిమా సందర్భసభలలో 
పూర్వము జరిగినవి. ఇదానీంతన ప్రభువైన శ్రీ రాజారామేశ్వరరావు బహద్దరువారు, 
క్రొత్త పద్ధతిగా జరిపిన విద్వత్సభలలో “ధర్మః అను విషయముపై మైసూరు సంస్థాన 
విద్వాంసులైన శ్రీ కే. పి. శంకరశాస్తులు, “స్ఫోటవాదము” పై మహబూబు 
నగరమండలాంతర్జతమైన అచ్చంపేట వాస్తవ్యులును, కాశీ పండితులునైన పండిత 
నరసింగయ్య శాస్తులు, “కావ్య లక్షణము” పై ప్రస్తుత తెనాలి సంస్కృత కళాశాల 
ప్రిన్సిపాల్‌ శ్రీ సూరి రామకోటి శాస్త్రి, “పాణినీయ వ్యాకరణము” పై శ్రీ వట్టెంఖండవెల్లి 
నరసింహశాస్త్రి, “సర్వ దర్శన మత తత్త్పామృతము” అను విషయముపై “దర్శనాచార్య 
శిరోమణి” శ్రీ టి. కె.వి. ఎన్‌. సుదర్శనాచార్యులు, “న్యాయ దర్శనము”పై జటప్రోలు 
సంస్థానాస్థాన పండితులు శ్రీ వనం సీతారామ శాస్త్రులు, “విశిష్టాద్వైత దర్శనము”పై 
శ్రీ కందాడై శ్రీ రంగాచార్యులు ( వీరు వేములవాడ ప్రాంతమువారు), “పాణినీయ 
దర్శనము”పై శ్రీ కొ.వెం. దేశికా చార్యులు, తర్మశాస్త్రముపై శ్రీ నంబాకం 
రంగనాథాచార్యులు, శ్రీ బల్న్మూరు వెంకటనాథాచార్యులు, “ఆయుర్వేద పరిశోధనలు” 
అను విషయముపై పండిత, శతావధాని, ఆయుర్వేదాచార్య శ్రీమాన్‌ తిరుమల 
వేంకటరామానుజ స్వామిగారు, “వెదము”ై శ్రీ పల్లా రామకృష్ణావధానులు 
సవిమర్శముగా రచించిన వ్యాసములను తమ ఆన్ఫాన పండితులైన “ఆంధ్ర బిల్హ్లణ” 
కప్పగంతుల లక్ష్మణ శాస్రిగారి సంపాదకత్వమున ముద్రింపించి ప్రకటించినారు. 
వాక్యార్థములందు పాల్గొని, ఉత్తములుగా నిర్ణయింపబడి వ్యాసములు రచించిన 
పండితులను “విద్వన్మణి” బిరుదముతోను, శాలువలతోను, నూటపదహారు 


వడ 


రూప్యములతోను సత్మరించినారు. 
ఇక శ్రీరంగాపురమున ఫాల్లున పూర్ణిమకు జరుగుచుండిన కవిగాయక 
సభలకు ఇంచుమించుగా గద్వాలకు వచ్చువారందరును వచ్చుచుండిరి. శ్రీ తిరుపతి 
వేంకటకవులు, గాడేపల్లి వీరరాఘవశాస్తి, సన్నిధానం సూర్యనారాయణశాస్రి 
మొదలయిన వారందరు ఇక్కడికి వచ్చి సత్మారములు వఐ పొందినవారే. తెలుగు కవులేకాక 
సంస్కృత కవులుగూడా- ఈ సభలకు, గద్వాల, ఆత్మకూరు లందువలెనే వచ్చి 
అర్హసత్మారములు పొందినారు. స్టానికులైన శ్రీ గుడిమంచి సుబ్రప హ్మాణ్యశాప్రిగారు 
“భావకల్పక శిరోమణి' యన్న బిరుదముగలవారు. “కవితా కాంతా స్వయంవరమ్‌” 
అను ఆశుకృత కావ్యమును, 'లలితాస్తవ రురిమొదలయిన సంస్కృత కావ్యములను 
రచించిన రాజాపురం శ్రీ తెల్మపల్లి రామచంద్రశాస్త్రి, ఇతర సంస్థానము లందువలెనే 
ఇక్కడ సయితము ఉత్తమ సత్కారమును పొందుచుందెడివారు. వనపర్తి సంస్థాన 
చరిత్రను పద్య కావ్యముగా రచించి, సంస్థాన కవులై వనపర్తియందుందిన శ్రీ నెమలూరి 
వేంకటశాస్త్రి శతావధాని ఇచ్చట పరిళ్షాధికురులునొ నుందెడివారు. 


పూర్వము తన తల్లి రాణీశంకరమ్మగారు నిర్వపహాంచుచుండిన ఈ విద్వత్మ్శవి 


వే శ్వరరావు బ హిరీ బలవంత్‌ 


గాయకసభలను కొనసాగించుచు సవైరాజా రాము 
హాద్దరుగా రు ఇక్కడ కవిగాయక స సభలు నిర్వహించు చున్నకా కాలంలోనే శ్రీ తిరుపతి 


జప 
వేంకటకవులు శ్రీరంగాపురం వచ్చి, 


రౌ 


“గళతమున బిరుదులు కైసేసె నమలపూ 
ర్ల్గద్వాల విజయనగరపురములు, 
దానికే ఆత్స గకూర్జవు దేన్తు న్గు నెక్కించు 
నప్త్పుడొసగె చంద్రహారములను. 
కుడిచేతికొక బిరుదిడియె నంతకుమున్న 
మొగలుతుర్తి నృసింహ భూవరుండు, 
ఎదమచేతికి మొన్ననిడె తాటికొండ 

రామారెడ్డి మేల్మిబంగారు మురుగు, 

గీ ఇతర సంస్థానముల వంక కేగకీ ప్ర 

తిష్ట నీకదక్కింప మదినిందలంచి 

“గండ పెండేర' మొక్కటి గైకొనంగం 

గాలెదురు చూచుచున్నదో కాశ్యపీంద్ర! 
మ॥ కృతింగైకోగం దలంచినాడనని మున్నేపల్మి తేమయ్యె 7?నా 

జతనంబిప్పుడు, చెప్తుమయ్య తుది నీవాసించుటే నిక్కమై 

న తటిన్‌, వీడ్య మొసంగు, మిచ్చిన, అపర్జాదేవి చెప్పించి నిన్‌ 

గృతకృత్యున్‌ బొనరించు, పాల్యవనపర్తి స్ఫూర్తి | రామేశ్వరా ! 
మొదలయిన పద్యములు చెప్పిరి. 

ఈవిధమైన సభాకార్యములే కాక శ్రీ రాజా రామేశ్వరరావుగారు 
“బహ్మవిద్యాముద్రాక్షరశాల” యను (పెస్సును స్టాపించి, సుప్రసిద్ధ పరిశోధకులు, 
మహా విద్వాంసులునైన శ్రీ మానవల్లి రామకృష్ణ కవిగారిని వనపర్తికి రప్పించి వారి 
పర్యవేక్షణమునందు “వీర రాఘవీయ వ్యాఖ్యను” ముద్రింపించిరి. ఇది యిప్పటికి 
సుమారు 100 సంవత్సరముల క్రింద జరిగిన పని. ఇక్కడ నుండినప్పుడే శ్రీ మానవల్లి 
వారు “విసృతకవులు” అన్న శీర్చికక్రింద “నన్నె బోడుని కుమార సంభవము, 
* ఛరాయని క్రీడాభిరామము, మడికి సింగన సకలనీతి సమ్మతము, బద్దె భూపాలుని 
సితిశాస్త్ర ముక్తావశి, భైరవకవి శ్రీ రంగమహాత్యము, ప్రబంధ మణిభూషణము, 
వేంకటేశోదాహరణము, మొదలయిన [గ్రంథములను ప్రకటించిరి. శ్రీ మానవల్లి 
వారి యునికివలన వనపర్తిలో నుండిన కొందరు యువకులు కవులై, గ్రంథకర్తలై 
విలసిల్లిరి. తమ సంస్థానము నందే కాక ఇతర ప్రాంతములైన హైదరాబాదులోని 
రెడ్ది విద్యార్థి వసతి గృహము మొదలయిన [గ్రంథములను ప్రకటించిరి. విద్యాసంస్థలకు 
విరాళము లిచ్చి ఈ రాజులు భాషాసేవంజేసిరి “ప్రతి వర్షంబునం దెల్టుతల్లిని 
పవిత్రప్రేమ నర్చించునున్నకుడౌ మా వనపర్తిరాజు” అని కవులు రచించుకొనునట్లుగా 
చివరవరకును సంస్థానమును చక్కగా పాలించి, భాషాసేవంజేసినట్టివారు జనుంపల్లి 

వంశీయులైన శ్రీ వనపర్తి రాజులు 


పెద్దాపురం 

తూర్పు గోదావరి జిల్లా పెద్దాపురం వత్సవాయి వంశీయులైన క్షత్రియులు 
(రాజులు) ఏలిన సంస్థానం. వీరిలో ప్రసిద్దుడైన వాడు శ్రీ తిమ్మ గజపతి బహద్దరు. 
ఈయన క్రీ.శ. 1750 ప్రాంతమున వె పెద్దాపు కం పాలించెను. సంస్కృతాంధ్ర భాషలు 
చక్కగా నేర్చిన విద్వత్రభువు, వీరి యాస్థాన పండితులు ఏనుగు వారు. పైడిపాటి 
వంశీయులయిన వీరి పూర్వులు పెద్దాపుర సంస్థాన ప్రభువుల వల్ల ఏనుగును 
బహుమానముగా పొందుటచేత వీరు “ఏనుగు వారు” అన్న పసిద్ధిని పొందిరి. 
ఏనుగు లక్ష్మణకవి భర్భహరి సభాషితమును తెనుగున అనువదించిన విషయము 
జగద్విదితము. ఇక ఈయన తాతగారైన పెద లక్ష్మణకవి “తుల్యామహాత్యము, 
'ధ్రువచరిత్రము” మొదలయిన కావ్యములను రచించెను. లక్ష్మణ కవి “భర్భహరి 
సభాషితము “రామేశ్వర మాహ కోత్మ్యము, జాహ్నవీ మాహాత్యము మొదలయిన 
(గ్రంథముల”ను రచించెను. ఈ సంస్థానం వారి యాశయము నందుండిన శ్రీ 
వెణుతురుబల్లి విశ్వనాథకవి కిరాతారుజనీయమును ఆంధ్రీకరించెను. ఇవీవలి కాలము 
వరకును ఎందరో కవి పండితులు! ఈ సంస్థానమువారి ప్రోత్సాహము వలన భాషా 
సేవను గావించిరి. 


కార్వేటి నగరము 


చితూరు జిల్లాకు చెందిన ఈ సంస్థాన ప్రభువులు సాళ్వవంశీయులు. 
క్రీ. శ. 1540 ప్రాంతమున ఈ సంస్థానమును పాలించిన శ్రీ తిరుమల రాజుకు, 
కవిత్రయములోని ఎట్టాప్రగడ వంశీయుడైన చదలువాడ మల్లన్న “విప్రనారాయణ 
చరిత్ర” మును వ్రాసి అంకితము చేసెను. సంస్థా నాధిపతులలో శ్రీ శ. 1700 
ప్రాంతము వాడైన శ్రీ కసవరాజు సంగీత సాహిత్య విద్యాపోషకుడు. బుగ్వేది 
వేంకటాచలకవి చంపూరామాయణమును తెనిగించి ఈ ప్రభువున కంకితము చేసెను 
గీతగోవింద కావ్యము నాంద్రీకరించిన సారంగపాణి ఈ రాజుల చేతనే పోషింపబడెను. 

ల! 


ఇటీవలి వరకును ఈ సంస్థానమునకు పెక్కు పండితులు, కవులు వెళ్లి సత్క్మారములు 
పొందుచుండిరి. 
శ్రీ కాళహస్తి 

చిత్తూరుజిల్లా లోనిదేమైన ఇది ఒక పురాతన సంస్థానం. దామెర వంశీయులైన 
వెలమవారు దీని పరిపాలకులు. కుమార ధూర్జటి వీరియాశ్రయము నందుండియే 
“కృష్ణరంయ విజయము, ఇందుమతీ పరిణయము” అను ప్రబంధములను రచించెను. 
ఈతని కుమారుడైన లింగరాజకవి “శ్రీ కాళహస్తి మాహత్యము” ను ధూర్జటికన్న 
విపులముగా వ్రాసెను. ఈ సంస్టానాధిపతియైన శ్రీ అంక భూపాలుని కంకితము 
చేసెను. రావు కొండలరాయడు “చిత్రకవిత్వదర్చణము”ను రచించెను. శ్రీ కాళాహప్తి 
ప్రభువులు స్వయముగా కవులు. వీరిలోనివాడైన దామెర్ల వేంగళ భూపాలుడు 
“బహుళాశ్వచరిత్ర” మను ప్రసిద్ధ ప్రబంధమును రచించెను. ఈయన తరువాతివాడైన 
శ్రీ అంక భూపాలుడు “ఉషా పరిణయము” ను వ్రాసెను. ఈరాజు తండ్రియైన 
చెన్ననృపతి పేరుతోనే “చెన్నపట్టణము” (నేటి మద్రాసు నగరము) కట్టబడినట్లు తన 
కావ్యము నందు విశద పరచినాడు. క్రీ.శ 1860 ప్రాంతమునందుండిన దామెర 
వెంక్‌తుపతి నాయనింగారు ఉద్దండపండితులు. వీరు శ్రీ శిష్టు కృష్ణమూర్తిశాస్రిగారిని 
కొంతకాలము తమవద్దనుంచుకొని పోషించిరి. శాస్త్రిగారి కుమారుడు సర్వశాస్త్రి 
వీరి యాస్థానకవియై అమరుకమును, జ్ఞానప్రసూనాంబికా శతకము” ను రచించెను. 
మహామహోపాధ్యాయ శ్రీ కొకొండ వేంకటరత్నం పంతులుగారిని కొంతకాలముంచు 
కొని వారికి “విద్వత్శవీశ్వర” బిరుదము నిచ్చి ఈ ప్రభువు సత్మరించెను. 


నూజివీడు 


కృష్ణాజిల్లాకు చెందిన ఈ నూజివీటికి ప్రభువులు వెలమవారు. వీరికిని జటప్రోలు 
మొదలయిన యితర వెలమసంస్థాన ప్రభువులకును సంబంధబాంధవ్యములున్నవి. 
వీరు సంస్కృత సాహిత్యమును ఎక్కువగా పోషించిరి. కుమార ధూర్జటి తన ఇందుమతీ 
పరిణయమును ఈ ప్రభువులలో నొకరి కంకితమిచ్చెను. గత శతాబ్ది యందుండిన 

శోభనాద్ర్యప్పారావుగారి సమయమునందు భాపాసేవ చక్కగా జరిగినది. వీరి 
యాస్థానమునందు అనేక పర్యాయములు మాడభూషి వేంకటాచార్యులలవారు శతా 
ధానము చేసినారు. బుక్కపట్టణం రాఘవాచార్యులవారు వీరి యాశయమున నుండి 
“కువలయాశ్వ చరిత్ర మను మంచి ప్రబంధమును రచించిరి. శ్రీ వేంకటాద్యృప్పారాయ 
ప్రభువును శ్రీ తిరుపతి వేంకటకవులును, శ్రీ కాశీ కృష్ణాచార్యులుగారును, శ్రీ 
మాధవ పెద్ది బుచ్చి సుందరరామశాస్రి మొదలయిన కవి పండితులును సందర్శించి 
సన్మానములు పొందిరి. తాముచేసిన వాగ్దానము ప్రకారం 232 రూపాయలు 
మనియార్దరు పంపగా శ్రీ, చెళ్లపిళ్ల వేంకటశాప్రిగారీ పద్యమును రసీదుగాంబంపిరట; 


ఊఉ “పేరిమిమీర నాదయిన పేరున మీరలుపంపు రెండునూ 

జాయులు వచ్చిచేరె 'మనియార్దరు' మూలమునన్‌ గమార్తెలన్‌ 

శ్రీ రహిం బెండ్లికూతలను జేసెడి వేళకు, వేంకటాద్రిష్ఫ 

థ్వీరమణాప్పరాయ! కవిదీవనం గైకొనవయ్య యొయ్యనన్‌.” 

అమరావతి 

గుంటూరు జిల్లాకు చెందిన ఈ సంస్థానము నేలినవారు వాసిరెడ్డి వంశీయులైన 
కమ్మవారు. శ్రీ రాజా వాసిరెడ్డి వేంకటాద్రి నాయుడుగారి సమయమున అనగా 
క్రీ.శ. 1716 - 1770 ప్రాంతమున ఈ సంస్థానము మంచి ప్రసిద్ధినిం గాంచినది. 
ములుగు పాపయారాధ్యుల వారు వీరి యాస్థానపండితులు. వీరు “దేవీభాగవతము, 
అహల్యా సంక్రందనము, సర్వమధురము (అచ్చతెనుగు” మొదలయిన తెలుగు 
'ప్రబంధములే కాక, “కళ్యాణచంపువు” మొదలయిన సంస్కృత (గ్రంథములను గూడ 
రచించిరి. 

చల్లపల్లి 


కృష్ణాజిల్లాకు చెందిన యీ సంస్థాన ప్రభువులు కమ్మవారు. తమ రాజధాని 
యందు పండితుల నుంచుకొని వారిచేత ననేక పూర్వగ్రంథ విషయములను, పురాణేతి 


హాసవిషయములను వినుచుండినవారు. తమ దర్శనార్ధమై వచ్చిన యనేకమంది కవి 

పండితులను సత్కరించిన వదాన్యులు, శ్రీ రాజా యార్లగడ్డ అంకినీడు ప్రసాదుగారు 

తమ పుత్రులయిన శ్రీ యార్లగడ్డ శివరామప్రసాదుగారికి పట్టాభిషేకము జరిపించి 

నప్పుడు అనేక విద్వత్మవి గాయక బృందమును సత్మరించి కళారాధన చేసిరి. అప్పుడు 
పట్టాభిషేకమునకు వచ్చి శ్రీ తిరుపతి వేంకటకవులు, 

క ఇంతమంది కవీంద్రు లేటేని పట్టాభి 

షే కమ్మునకును విచ్చేయలేదు, 
ఇంతమంది బుధేంద్రు లేటేని పట్టాభి 
షేకమ్మునకును విచ్చేయలేదు, 
ఇంతమంది నృపేంద్రు లేటేని పట్టాభి 
షేకమ్మునకును విచేయలేదు, 
ఇంతమంది మనుష్యు లేటేని పట్టాభి 
షేకమ్మునకును విచ్చేయలేదు, 

తే॥గీ; ఇందు నొక్కడం దకృతార్థుందేందులేడు, 
నీదు పట్టాభిషేక వినోదమెన్న 
శక్యమే? శివరామ ప్రసాదభూప? 
అంకి నీడద్భూమిపతిపుత్ర? ఆతిపవిత్ర? 

మ॥  _ సిరియున్‌ సంపదయున్‌ పురార్జితములై చెల్వారునెవ్వాని కీ 
శ్వరభావంబును దాదృశంబగుచు నెవ్వానిన్‌వరించెన్‌ గళా 
పరమేశుండగునట్టి నీకిపుడహో! పట్టాభిషేకంబు క్ర 
మ్మ (శ్రేయస్సిది యీందలంతు, శివరామశ్రీప్రసాదప్రభూ! 

అని యాశీర్వదించిరి. ఇట్లెందరో కవులాశీర్వదించి సత్మారములు పొందిరి. వీరు 

విద్యాపోషణ భాషాసేవలు చక్కగా నెజపిరి, 

పోలవరము 
గోదావరి మండలమునకు చెందిన ఈ సంస్థానాధిపతులు బ్రాహ్మణులు. 
వీరి వంశనామము కొచ్చర్లకోటవారు. శ్రీ కొచ్చర్ల్షకోట రామచంద్ర వేంకట కృష్ణారావు 

బహద్దర్‌ జమీన్‌దారుగారు సంస్మ్మతాంధ్రములందు చక్కని వైదుష్యముగలవారు. 
“అపవాద తరంగిణి, రాజతరంగిణి” మొదలగు గ్రంథములను రచించిరి. శ్రీ తిరుపతి 
వేంకటకవులను బహుకాలము పోషించి, వారు రచించిన బుద్ధచరితమును కృతిగా 
స్వీకరించిరి. “సరస్వతి” యను మాసపత్రికను ఒకదశాబ్దమునకుపైగా నడిపి అందులో 
ననేక ప్రాచీన ప్రబంధములను ప్రకటించిరి. వీరిని గురించి శ్రీ తిరుపతి వేంకట 
కవులిట్లు పలికి దీవించిరి, 
చం॥ “తర తమ భావమెన్నుచు సుధామధురోక్తులకేని కైతలో 

మెటుగిడ జాలు నెవ్వని సమేధిత బుద్ధిమహత్త్వ చాతురీ 

పరిణతి అట్టి పోలవరపాలుని వేంకట కృష్ణ రాయ భూ 

వరుని రసజ్ఞంగాక, అలభారతి వేటొకయింట నుందడునే? 
శా॥ స్‌ తీరమ్ముననున్న పోలవరమున్‌ నీతిప్రధానంబుగాం 

జేతశ్ళుద్ధికరంబుగా, ఘనతగా, శ్రీ జార్జి రాజేంద్ర వి 

ఖ్యాత ప్రాభవ మూంతకోలగ, కడంకన్‌ బ్రోచుమీ కృష్ణ భూ 

నేతన్‌ కోర్కులొసంగి, ప్రోచుకొనుమీ నిత్యంబు గోదావరీ ! 
కం॥ ఆయర్భాగ్యము లధికములై యెల్ల సుగుణములును నితోధికములుగా 

మాయేలికయగు కృమ్ణారాయనికిన్‌ శుభములెల్ల ప్రబలుంగాతన్‌” 

లక్కవరము 

ఇదికూడ బ్రాహ్మణసంస్థానమే ఈ సంస్టానాధి పతులు “మంత్రిపెగద” 
వారు. భారత స్వాతంత్యలబ్ధివరకును జీవించియుండిన శ్రీ రాజా మంత్రిప్రైగడ 
భుజంగరావుగారు బహుభాషాకోవిదులు, శతాధిక (గ్రంధకర్తలు. పదివేల పద్యములకు 
మించిన కథాసరిత్సాగరము మొదలయిన [గ్రంథములను 'వ్రాయుటయేగాక ఎందరో 
కవుల రచనలను కృతిభర్తగా స్వీకరించి వారిని సత్మరించిరి. శ్రీ వాజ పేయయాజుల 
రామ సుబ్బారాయడు, శ్రీ మాధవపెద్ది బుచ్చిసుందరరామశాస్త్రి మున్నగు కవులు 
వీరి మైత్రీ సత్మారములను పొందగలిగిరి. 

ఇవి మాత్రమేకాక మునగాల, వుయ్యూరు, పార్వతీపురం. పాచిపెంట, 

పాలకొండ, సంగమవలస, కోట రామచంద్రపురం, తోట వల్లూరు, కపిలేశ్వరపురం, 
ముక్త్యాల, గంపలగూడెం మొదలయిన సంస్థానముల నేలిన ప్రభువులందరును తమ 
యొద కవిపండితుల మంచుకొని వారిచేత ననేకవిధములయిన (గంథములను 
వ్రాయించినవారే. తమ దర్శనార్థమైవచ్చిన కవి పండితులను యథాశక్తిగా, 
యధోచితముగా సంతరించినవారే, ఈ విధముగా ఆంధ్రప్రాంతము నందుండిన 
ప్రతి సంస్థానపతియు ప్రతి జమీందారును యధాశ క్తిగా భాషా సేవ చేసినవారే. 


దోమకొండ 


తెలంగాణము నందలి పురాతన సంస్థానములలో నిది యొకటి. మెదకు 
జిల్లాకు చెందిన “బిక్కనవోలు, తరువాత దోమకొండ వీరి రాజధానీ నగరములు. 
వీరిమూల పురుషుడు 'కామినేడు” ఈ కామినేనికి అయిదవ తరమువాడైన శ్రీ కాచరెడ్డికి 
మనుమడైన శ్రీ మల్లారెడ్డి ఈ వంమువారికి అపారమైన కీర్తిని చేకూర్చెను. పాకనాటిరెడ్డి 
కుల తిలకాయమానుడైన ఈ మల్లారెడ్డి, రెడ్డి కవులందటిలోను ప్రాచీనుడు. “షట్పక్రవర్తి 
చరిత్రము, పద్మ పురాణము, శివధర్నోత్తర ఖండము మొదలగు ప్రబంధములను 
రచించెను. ఇతడు కుతుబ్‌షాహీ వంశీయుడైన సుల్తాన్‌ మహమ్మద్‌ పాదుషాకు 
సమకాలికుడు. ఇతని వంశీయుడైన సుల్తాన్‌ మహమ్మద్‌ రాజధానిని సమీపమున 
నున్న దోమకొందకు మార్చుటచేత నాటినుండి వీరు దోమకొండ సంన్థానాధిపతులైరి. 
మల్లారెడ్డి తరువాత కామినేని ఎల్లారెడ్డి, బిక్కనవోలు నందున్నప్పుడే “వాసిష్టము, 
లైంగ్యము” అను (గ్రంథములు రచించెను. వీరి యాశయము నందుందిన, 
మల్లినాథసూరి వంశీయుదైన కొలిచలమ నారాయణ పండితుడు చంపూ 
రామాయణమునకు వ్యాఖ్యను రచించెను. 

గతశతాబ్దమున దోమకొండ ప్రభువుగా నుండిన శ్రీ రాజా రాజేశ్వరరావుగారు 
బహుళమైన సాహిత్య సేవను జేసి, ఉర్దు-తెలుగు నిఘంటువును సంతరించిరి. వీరి 
కుమారుడు శ్రీ సోమేశ్వరరావుగారికి గద్వాలరాజు శ్రీ సీతారామ భూపాల్‌గారి పెద్ద 
కుమార్తెను ఇచ్చిరి. ఈ పుణ్యదంపతుల ప్రథమ సంతానమే గద్వాల మహారాణి 

ఆదిలక్ష్మీ దేవమ్మ గారికి దౌహిత్రుడైన కృష్ణరామ భూపాలుడు. శ్రీ దోమకొండ 
సోమేశ్వరరావుగారు గద్వాలలో నుండిన కాలమున పెక్కుమంది కవి పండితులకు 
వాక్సహాయము చేసి గద్వాల సభా సత్మారములు లభఫించుటకు కారణభూతులైరి. 
పాపన్న పేట 

మెదకు మండలములో విశాల భూభాగమును పరిపాలించిన సంస్థానము. 
ఈ రాజులలో సుప్రసిద్దుడైనవాడు సదాశివరెడ్డి. ఈ సదాశివరెడ్డి మెదకు సీమకు 
ప్రభువై, ఇప్పటికీ సుమారు 200 ఏండ్ల క్రింద నిజాం ప్రభువు సామంతులలో 
పరాక్రమ వంతుడుగా నుండెను. ఈయన పరాక్రమమును గురించిన “తందానకథ” 
కలదు. ఈ వంశీయులు పెక్కుమంది కవి పండితులను పోషించిరి. శ్రీ పాపన్నపేట 
రామచంద్రారెడ్డి గారు గద్వాల సీతారామ భూపాల్‌గారి రెండవ యల్లుడు. వీరు 
మంచి సాహిత్యాభిరుచి గలవారు. శ్రీ కురుగంటి సీతారామ భట్టాచార్యులుగారును, 
శ్రీ సరిపెల్ల విశ్వనాథశాస్రిగారును వీరి విద్యా గురువులు, మెదకు మండలమునకు 
సంబంధించిన ప్రాచీనాంధ్ర కవులందజును 'దోమకొంది సంస్థానమునకో 'పాపన్నపేట' 
సంస్థానమునకో ఆ(శితులయి యుండిరి. 

గోపాలపేట 

మహబూబ్‌నగర్‌ మండలమున వనపర్తికి సమీపమున నుండిన ఒక చిన్న 
సంస్థానము. దీని ప్రభువులు జనుంపల్లివారు. వనపర్తి వారిలో నుండి చీలిన శాఖ 
వారు ఈ రాజులు. వనపర్తి రాజులలో పూర్వుడైన బహిరీ గోపాలరావు పేరున 
నిర్మింపబడుటచేత దీనికి ఈ పేరు వచ్చింది. వీరుకూడా కవి పండిత పోషణమును 
గావించిరి. పూర్వపు రాజా శ్రీ జక్పాల్‌ రావుగారి సమయమున శ్రీ పల్లా 
లక్షీ మ్మైనరసింహశాస్త్రి, శ్రీ బుక్కపట్టణం రాఘవాచార్యులు, శ్రీ కేశవ పంతుల సింగయ్య 
సిద్దాంతి, కాకునూరి అప్పకవి వంశీయులు మొదలయిన కవి పండితులు 
పోషింపంబడిరి. ఈ సంన్థానమునకు చెందిన చింతకుంట [గ్రామమునందు 
“మంగువారు” అను కవులుందెడివారు. “మంగువారు జగమెజుంగువారు, చికిలి 


జాగంట సిరిగుల్ము చింతకుంట” ఇత్యాది పద్యములు మాత్రము లభ్యములు. 

శ్రీ బుక్కపట్టణం రాఘవాచార్యులవారు వ్యాకరణ శాస్త్రము నందు ఉద్దండ పండితులు, 
కాశీ నగరమున విద్యనభ్యసించివచ్చి, మైసూరు సంస్థానమునందు ఆ కాలమున 
“అపర పతంజలి”గా పేర్ళొనబడుచుండిన శ్రీమాన్‌ కస్తూరి రంగాచార్యులవారు చేసిన 
విద్వత్పరీక్షలో నుత్తీర్లులై వారిచేత ఎక్కువగా ప్రశంసింపబడి, సంస్థాన సత్కారమును 
బహుకాలము పొందుచు తెలంగాణమునకే కీర్తిని దెచ్చిన మహా విద్వాంసుడు 
రాఘవాచార్యులుగారు. వీరి కుమారులిద్దరును పండితులు. పెద్దవారైన శ్రీ 
రామచంద్రాచార్యులు శతావధాని, ఆనంద రామాయణము మొదలయిన అనేక 
కావ్యములను తెలుగున రచించిరి. శతాధికముగా రచింపబడిన రచనలన్నియు 
అముద్రితములే. అట్లే వీరి తమ్ములు శ్రీ రంగాచార్యులవారు సంగీత సాహిత్యములను 
నేర్చిన పండితులు. 

మా పూర్వులందరును ఈ సంన్థానమునకు చెందిన చింతకుంట గ్రామము 
నందున్నవారే. మా పెద తండ్రిగారైన కేశపంతుల సింగయ్య సిద్ధాంతిగారు గోపాలుపేట 
సంన్థానమునందు జ్యోతిష పండితులై యుండిరి. వారు సంస్కృత కవిత్వముగూడ 
చెప్పగలిగియుందిరి. 

గోపాలపేట సంస్థానపు రాణీ రంగనాయకమ్మగారు తమ దర్శనమునకు 
వచ్చిన శ్రీ జంధ్యాల సుబ్రహ్మణ్యశాస్త్రి “సహస్రావధాని” మొదలయిన పండితులను 
సత్మరించుటయే కాక, తమ సంస్థానమునకు చెందిన “కేసంపేట” తిరుణాలలో 
విద్వత్మవి గాయక సన్మానములను యధోచితముగా, యథాశక్తిగా చేయుచుండిరి. 
ప్రాంతీయులయిన కవి పండితులందరును ఇక్కడికి వెళ్లుచుందెడివారు. 

అలంపురము 

ఈ నగరముకు పౌరాణికమైన ప్రశ ప్తి అపారముగా గలదు, దక్షిణకాశిగాను, 
శ్రీశైలక్షేత్రమునకు పశ్చిమ ద్వారముగాను పురాణములలో పేర్శొనబడిన ఈ 
యలంపురము చారిత్రక ప్రసిద్ధిగలిగినట్టిది. బ్రహ్మేశ్వరస్వామి వేంచేసియున్న ఈ 
క్షేత్రమును బ్రహ్మేశ్వరమనియు, హేమలాపురమనియు స్థలపురాణము పేర్కొన్నది. 
పాల్కురికి సోమనాథుడు పండితారాధ్య చరిత్రమునందు విపులముగా ఈ క్షేత్రమును 

గురించి వర్ణించినాడు. ఇది బిజ్జులవారి పరిపాలనలో సంస్థానముగా నుండినది. 
బిజ్జుల వారు బహమనీలకు, కుతుబ్‌షాహీలకు, విజయనగర ప్రభువులకు, చివరన 
ఆసఫ్‌ జాహీలకు సామంతులుగా, “నాడగౌడు, దేశాయి, నాదకరణం” మొదలయిన 
బిరుదులతో సుమారు క్రీ శ 1850 వరకు ఈ అలంపురం సీమలో ఎక్కువభాగమునకు 
అధిపతులై యుండిరి. వీరు మొటవాడ (మోటాటి) రెడ్డికులమువారు. వెన్నూకళ్ళ 
గోత్రమువారు. ఈ వంశము వారిలో సాహిత్యపరముగా పేర్కొనదగినవాడు “బిజ్జుల 
తిమ్మ భూపాలుడు”. 


శ్రీ బిజ్జుల తిమ్మభూపాలుడు వనపర్తి సంస్థాన ప్రభువైయుండిన 'అష్టభాషా 
బహిరీ' గోపాలరావుకు మేనల్లుడు. అనేక విద్వత్శవులు, తమ సంన్థానమునందలి 
ప్రాగటూరు నగరమున తమచేత ఆరాధింపబడుచుండిన రామేశ్వరస్వామివారి 
బ్రహ్మోత్సవములకు వచ్చుచుండినట్లు తాను రచించిన “అనర్హ రాఘవము” నందు 
పేర్ళొన్నాడు “ఘన సభాజన మిచ్చోట దనరె నైర!” యని. 


“అనర్హూఘవము సంస్కృతమునందు శ్రీ మురారి కవి రచించిన అనర్హరూఘవ 
నాటకమునకు అనువాదము. మురారిని తెనిగింపగలిగిన తిమ్మభూపాలువి పాండిత్య 
విశేషమును గురించి ప్రత్యేకముగా చెప్పనక్కరలేదు. తిమ్మభూపాలునికి “కృష్ణకవి” 
ప్రీతిపాత్రుడై ఈ గ్రంథరచనమునందు నన్నయభట్టుకు నారాయణభట్టు వలె 
తోద్బ్చడినాడు. తమపూర్వుల గుణగణములను విపులముగా పీఠకయందు 
వర్ణించుచుయిట్లు చెప్పినాడు, 


సీ కమనీయ దక్షిణ కాశికా క్షేత్రంబు 
రహిమించ నెవ్వని రాజధాని, 

తుంగాఖ్య గంగాతరంగ రంగన్నైళి 
బ్రహ్మేశుండెవ్వని పాలివేల్పు, 
పాదిషా దత్త శుంభద్దంతి హయముఖ్య 

వస్తులెవనియింట విస్తరిల్లు, 
ధర వంతు౩క్కు కందనవోలి దేశంబు 
గుణుతింప నెవ్వని కాణయాచి, 
గీ; _ సిరులనొప్పు నలంపూరి సీమకెల్ల 
“నాడగౌడును, దేశాయి, నాదకరణ” 
మనెడు విఖ్యాతి యొవ్వానికలరె నతందు 
వొల్చ్బ, బిజ్జుల పెదతిమ్మ భూవిభుందు” 


ఆ బిజ్ఞుల పెద్ద తిమ్మభూపాలుని కుమారుడు కృష్ణభూపాలుడు. కృష్ణ భూపాలునికి 
వనపర్తి అష్టభాషా గోపాలరాయ సోదరియైన బబ్బాంబికయందు అనర్హ రాఘవ 
కర్తయైన శ్రీ బిజ్జుల తిమ్మభూపాలుడు ఉదయించెను. ఈ రాజు మహాకవియేకాక 
మహాదాత. తమ పూర్వులలో పెక్కుమంది శూరులేకాక దాతలైయుండినట్లు కూడ 
ఈయన పేర్కొన్నాడు. ఈ తిమ్మభూపాలుడు “తన చూపు సుకవి సంతానమ్ము మీద 
సంతతము మాడల వసంతలబులాడ” కవి పండిత పోషణముగావించెననుటకు 
ఈయన యిచ్చిన జభూదానములే సాక్షి. అలంవమురం తాలూకాలోని 
బ్రహ్మణవంశములకుండిన ఇనాములలో ఎక్కువభాగము ఈ బిజ్జులవారిచ్చినవే. 
వీరి వంశమువారై “పల్లెపాడు” అను గ్రామమున నున్నవారిలో, ఇటీవల స్వర్గస్థులైన 
శ్రీ రాజా బిజ్జుల చంద్రశేఖర రెడ్డిగారు ఈయనర్హ రాఘవమును క్రీశ, 1930 
ప్రాంతమున ముద్రింపించి ప్రకటించినారు. 


(శ్రీ బిజ్జుల తిమ్మభూపాలుని నతని యాస్థానకవులిట్లు వర్ణించిరి: 
“షోరుచేసి కరంబు నోరెండిపడువారిం 
జేరదు తన పయోధారగూర్చి, 
అంకపాళికింబేర కళుకుచు నెళవులు 
గొనువారింబెంప దక్కువ ఘటించి, 
యెదబడదడువారి సమ్మదమ నందేర్ప్చదు 


ఇ 

పట్టి రమ్మని తన ప్రక్కనుంచి, 
తొడికాళ్ళు గొనలేచి యడుగునంబడువారి 
స్వస్థులంజేయదు చంకంజేర్చి, 

గీ విజయలక్ష్మలంబ్రోవదో, వెలయశౌర్య 

నందనులగావదో, మహానందకలన,; 

మీరి నిరయయయ్యె నీనారియౌర ! 

దీపితాటోప ! బిజ్జుల తిమ్మభూప [న 

ఇతని యాశ్రయమున [గ్రంథరచనలు చేసిన కవులు పెక్కండ్రుందురు. 
కాని యవి యేవియు లభింపలేదు. తిమ్మభూపాలుడు మురారి నాటకమునందలి 
యితి వృత్తము, రసము, పాత్రచిత్రణము మున్నగు మూలమునందలి గుణములను 
చెడదనీయక చక్కని ప్రాధప్రబంధముగా అనర్హ రాఘవమును రచించినాడు. 

సంన్థానములు లేకపోయినను కొద్దిపాటి జాగీర్లు, మఖా గ్రామములు గల 
రాజ బంధువులును, పెద్ద భూస్వాములనై యుందిన వారును నగు రెడ్లు, వెలమవారు, 
కమ్మవారు, బ్రాహ్మణులు సయితము యథాశక్తిగా భాషాసేవచేసి కృతిపతులును, 
కృతి కర్తలును అయినవారెందరో ఆంధ్ర తెలంగాణ ప్రాంతములందుండిరి. అట్టి 
వారిలో రాయలసీమకుచెందిన శ్రీ దైవముదిన్నె రామారెడ్డిగారును, శ్రీ లద్దగిరి 
నాగిరెడ్డిగారును, పార్లపల్లె రెడ్లును ఎన్నందగినవారు. 

శ్రీ బెళగంటి రామారెడ్డిగారు “దైవముదిన్నా” వేంకటేశ్వరస్వామివారికి చైత్ర 
పూర్ణిమకు ఉత్సవముగావించుచు, ఆ తిరుణాలకంగముగా కవి గాయక సభల 
నేర్పాటు చేసియుండిరి. వీరికి గద్వాల సీత్రారామభూపాలుని యన్నదమ్ములతో 
వియ్యముగలదు. గద్వాలలోవలె అందరికినిగాక సమర్థులైన కొందరికి మాత్రమే 
సన్మానములు చేయుచుండిరి. ఆ కొందరికి గద్వాలలో వచ్చు వార్చికమునకించుగా 
సరిపోవునట్టి వార్షికము లభించుచుండెను. అక్కడికి వెళ్ళుచుండినవారిలో శ్రీ గాడేపల్లి 
వీరరాఘవ శాస్త్రి 'శతావధాని'*, శ్రీ జంధ్యాల వేంకట సుబ్రహ్మణ్య శాస్త్రి 
“సహస్రావధాని”, శ్రీ నెమలూరి వెంకటశాస్త్రి 'శతావధాని' పరీక్షకులైన ఆస్థానకవులు. 

ణీ దైవముదినెన్న రామారెడ్డిగారు స్వయముగా కవులు, కవుల 
రచనలయందలి తారతమ్మమును గుర్తింపగలిగిన రసజ్ఞులు. కనుక దైవముదిన్నాకు 
వెళ్ళుటలోనే కొంత వడపోత, కవి సంఘములో, ఏర్పడి (శ్రీ రామారెడ్డిగారిని 
మెప్పించగలమన్న ధైర్య మున్నవారే అచ్చటికి వచ్చుచుండిరి. అట్లు వచ్చి రెడ్డిగారి 
యఖభిప్రాయమును చూర గొన్నవారును, వారిచే నాహ్వానింపబడినవారును నగువారిలో, 
శ్రీ చెమికెల చెన్నా రెడ్డి, శ్రీ పోకూరి కాశీపతి, శ్రీ పెద్దమందడి వేంకటకృష్ణకవి, శ్రీ 
సన్నిధానం సూర్యనారాయణశాస్త్రి, శ్రీ మేడవరం రామబ్రహ్మశాస్త్రి, శ్రీ దీపాల 
పిచ్చయ్యశాస్త్రి, శ్రీ శ్రీరాముల సచ్చిదానందశాస్త్రి, శ్రీ పిశుపాటి చిదంబరశాస్తి 
“శతావధాని” మొదలైన పెద్దలేకాక, అప్పుడు యువతరమువారుగా భావించబడు 
చుండిన శ్రీ మేడవరం సత్యనారాయణశాస్త్రి, శ్రీ అవధానం చంద్రశేఖరశర్మ, శ్రీ 
సంగుభొట్ల నరసింహశాస్త్రి శ్రీ గొట్టిముక్కుల గోపాలకృష్ణశాస్రి ప్రభృతులుకూడ 
వచ్చుచుందెడివారు ఇక అప్పుడప్పుడు వచ్చినవారిలో శ్రీ శ్రీపతిత్యంబకరావు 
“శతావధాని”, శ్రీ అల్లసాని రామనాథశర్మ 'అష్టావధాని' మొదలయినవారు కలరు 
కవులను విశేషముగా ఆదరించి సత్మరించినవారిలో రాజుల తరువాత చెప్పుకొన 
దగినవారు శ్రీ దైవముదిన్నా రామారెడ్డిగారు. వారి యనంతరము గూడ ఈ సభలు 
కొంతవరకు కొనసాగుచున్నట్టు వినికిడి. 
లద్దగిరి 
కర్నూలుకు సమీపము నందున్న ఈ లద్దగిరిలో జరుగు శ్రీరామదాస 
హోత్సవములలో కవులను సత్మరించుట భాగముగా నేర్చరచినవారు శ్రీ 
నాగిరెడ్డిగారు. వారికట్టి యుత్సాహమును గలిగించిన వారు ఆవూరి కరణం శ్రీ 
సుబ్బరావుగారు. ఇచ్చటికి గూడ శ్రీ పోకూరి కాశీపతి, శ్రీ చెమికల చెన్నారెడ్డి 
మొదలయిన కవులు వచ్చుచుండదెడివారు. శ్రీ సుబ్బరావుగారు కవిత్వమును నేర్చిన 
సాహితీరసజ్ఞులు. 

క్యాతూరు 
(అలంపూరు తాలూకా) 

శ్రీ సురవరం ప్రతాపరెడ్డికి పెదతండ్రి కుమారులైన శ్రీ సురవరం రంగారెడ్డిగారు 
సంస్కృతాంధ్ర భాపాజ్ఞానముకలవారై తమ దర్శ నార్థము వచ్చిన కవిపండితులను 
సత్కరించుచుండిరి. విజ్ఞానవర్ధినీ పరిషత్తు (హైదరాబాదు) ప్రకటించిన కొన్ని 
(్రంథములకు ధనసహాయమును జేసిరి. తమ గ్రామమున జరిగిన “ఆంధ్రదేశ 
[గ్రంథాలయ మహాసభ వార్షికోత్సవములకు ఉదారముగా ధనసహాయము చేసి 
సభలను నిర్వహించిరి. “దోమకొండ” సంస్థానాస్థాన కవియు, “కవిశరభ” 
బిరుదాంకితుడునునైన శ్రీ పె పెద్దమందడి వేంకట కృష్ణకవి రచించిన “నిర్వచన మహాభక్త 
విజయమును” ముద్రింపించిరి. ఆ కావ్యమునందు వేంకటకృష్ణకవి, 


సీ _ తక్కసీలాఖ్య పత్తనమున నేరెడ్డి మారుతి కలరించె మంటపములు, 
క్యాతురిపురిం బెద్దనూతులు ద్రవ్వించె నేరెడ్డి ప్రజకుపకారమెసగ 
ఆపురి భజన గ్రంథాలయంబుల కేయుదారుడు పెనుకల్మి ధారవోసె, 
క్షితిపతులైన నచ్చెరువొంద నిర్మించె నేసూరి రంగవిలాసభవన 
ముచితవైద్యంబున నుపకారమొనరించు నేరెడ్డి ప్రజల కపారకరుణ 
హరిభక్తి పరతం “బండరి భక్త విజయ మేశ్రీమంతు డిపుడు 
ముద్రింపజేసె, 
ఊరు వమ్మెకుందు నూటుకూరు ప్రజకు నిర్మించె నేదణి చెన్నరెడ్డిపేట, 
లోకసేవా గుణాస్తోకుడై యేరెడ్డి ప్రభులచే చైర్మను పదవింబడసె, 


గీ; నతడు సామాన్యుడే ! జగద్ధిత యశోంగనామణీ కీర్తితానంత నయ చరిత్ర 
భరత హరిదంతరుడు, లసత్సాభవుండు, రమ్మగుణుడు రంగారెడ్డి 
ప్రాజ్ఞఘనుడు. 


£్ల 


అని శ్రీ రంగారెడ్డి గారిని ప్రశంసించెను. ఈ సురవరం వారిలో సుప్రసిద్ధులైన శ్రీ 
యిటికేలపాటి రామక్రిష్టారెడ్డిగారును శ్రీ రంగారెడ్డి మొదలయిన వారును సారస్వత 

ప్రియులై “భార్గవరామచరిత్రా” ది బహుగ్రంథకర్తయైన శ్రీ అనుముల వేంకట 
సుబ్రహ్మణ్యశాస్త్రి మొదలయిన కవి పండితులను ఆదరించి సత్మరించిరి. 
మల్లారెడ్డి దేశాయి 

మహబుబ్‌నగర మండలంలో “బూర్లులొ మొదలయిన గ్రామములకొకప్పుడు 
దేశముఖులై యుండి, వనపర్తి సంస్థాన బాంధవ్యముగల శ్రీ గడ్డంపల్లి (రెడ్రెడ్డి) రామ 
కృష్ణారెడ్డిగారు తమ వంశమువాడై మహాకవియైన శ్రీ రెద్రెడ్డి మల్లారెడ్డి దేశాయి 
రచించిన “గంగాపుర మాహాత్యము” అను పద్యకావ్యమును ప్రకటించినారు. గంగాపురం 
మహబూబ్‌నగరం మండలంలోని గొప్ప చారిత్రిక స్థలం. అచ్చటనున్న కేశవ స్వామి 
ఆలయశిల్పం ఆసాధారణమైనట్టిది. ఆ దేవుని యొక్కయు, ఆ క్షేతము యొక్కయు 
మహిమను దెలుపునట్టిదే - ఈ “గంగాపుర మాహాత్యం”. దీని కర్తమైన శ్రీ రెడ్రెడ్డి 
మల్లారెడ్డిచే శాయి రాజకవి క్రీ.శ.1700 ప్రాంతమువాడు. విజ్ఞానవర్షినీ 
పరిషత్తుపక్షమున ముద్రితమైన ఈ కావ్యపు పీఠికలో కీ శే. సురవరం ప్రతాపరెడ్దిగారు 
గంగాపురమును గురించి యనేక చారి త్రకాంశములను బయలుపరచినారు. 


మునగాల 

కృష్ణాజిల్లాకు చెందిన మునగాల జమీన్‌దారులు భాషాపోషణం చేసిన 
విషయం సర్వజనవిదితం. శ్రీ రాజా వేంకటరంగానాయనింగారు వరదరాజు 
నందికేశ్వరశాస్రి యను విద్వాంసునిచేత “శివతత్త్వసుధానిది” యన్న ఆంధ్రప్రబంధ 
మును రచింపజేసిరి. శ్రీ శాప్రిగారు ఈ గ్రంథమునందు నాయనివారి వంశక్రమమును 
వర్ణించిరి. వీరు “సేతుమాహాత్యము” అను మరియొక ప్రబంథమును గూడ రచించిరి. 
మునగాలవారికి దివాన్‌గానుండియే శ్రీ కొమర్రాజు వేంకటలక్ష్మణరావుగారు 
విజ్ఞానచంద్రికా [గ్రంథ మండలిని స్టాపించుటయు. ఆంధ్రవిజ్ఞాన సర్వస్వమును 
ప్రప్రథమమున ప్రకటించుటయు మొదలయిన భాషాసేవ చేయుట జరిగినది. 
హైదరాబాదు నగరములోని ఆంధ్రసంస్థల నిర్వహణమునందు కీ.శే. మాడపాటి 
హనుమంతరావుగారికి శ్రీ మునగాలరాజాగారు ఎంతో చేయూత నొసగినారు. 

మానాజిపేట 

మహబూబ్‌నగరం మండలంలోని మానాజిపేట దేశ్‌ముఖ్‌గారైన శ్రీ తూము 
రామకృష్ణారెడ్డిగారు తమ తాతగారైన శ్రీ తూము రామచంద్రావనీపాల ప్రణీతమైన 
“అలమేలుమంగా పరిణయము”ను ప్రకటించెను. ఈ రెడ్డిరాజులు - పండితులు, 
యోగులు, భక్తులును. 

ఇంకను మొగల్‌తుర్తి కిర్లంపూడి, కోటరామచంద్రపురం, పాలతేరు, ఉ 
ర్లాం, ఖాసింకోట, తోట్లవల్లూరు, తేలప్రోలు, దొడ్డంపేట వాద్రేవువారు, గంపలగూడెం, 
తిరువూరు, మైలవరం, చిత్రాడ, కాట్రావులపల్లి, లక్ష్మీన ర్భాపురం, మురుమండ, ముక్త్యాల, 
కోలంక, జయపుర సంస్టానాధిప తియైన శ్రీ విక్రమ మదేవవర్శ, ధవళేశ్వరం, మక్థల, 
నారాయణపురం, పర్హాకిమిడి, పాల్వంచ, బేతవోలు, బొమ్మలాపురం, కతేకు, 
చీర్న్షపల్లి, వేములవాడ మొదలయి న జమీందారీలు శ్రీ తిరుపతి 
వేంకటకవులు, శ్రీ కాశీకృష్ణాచార్యులు మొదలుకొని సామాన్యకవి పండితుల వరకు 
నుండిన కవి పండితబృ్బందమును సత్మరించినవారే. ఏదోరకమయిన గ్రంథములను 
ముద్రింపించినవారే. పాఠశాలలు, గ్రంథధాలయములు మొదలయిన ధర్మసంస్థలు 


క్ర 
స్థాపించి భాసాసేవ చేసినవారే, ఆయాప్రదేశములందు జరిగిన సాహిత్య సేవను 
విపులముగా పేర్కొనుటకు ఈ గ్రంథము, ఈ సమయము, ఈ నాశక్తి చాలవు. 
అంతేకాని వారి భాషాసేవ నిరుపమానము. వారి యశస్సును చిరస్థాయిగా చేయగల 

సాహిత్యమెంతయో మన తెలుగు వాజ్మ శాయము నందున్నది, ఆయాసంన్దా నాధీశుల, 
రాజబంధువుల, రాచసిరితో సమానమైన సిరిగిలిగి భాషాసేవ గావించిన యుదార 
స్వభావులనందరిన, వివరములతో పేర్శాననందులకు ఆయావంశీయు లందరు నన్ను 
క్షమింతురు గాక. 


"71 


01201. ౧2౮6 


01201. ౧2౮6 


పరత న భా రా క. 


+ తెలుగు జాతి భాషా సంస్కృతులపై నేటి యువతరానికి ఆసక్తి కలిగించేలా 
ప్రణాళికలు తయారు చేయడం. 

+ ప్రపంచ వ్యాప్తంగా ఉన్న తెలుగు వారిని ఒక వేదికపై చేర్చి భాషా 
సంస్కృతులు ఎదుర్కొంటున్న సమస్యలకు పరిష్కారాలు కనుగొనడం. 

ఛ తెలుగుభాష ప్రపంచ భాషలతో సరితూగేలా అంతర్జాలంలో 
ఉపయోగించడానికి చర్యలు చేపట్టడం. 

+ తెలుగు పాలన, బోధన, ప్రసార మాధ్యమ భాషగా వినియోగించేందుకు 
చర్యలు తీసుకోవడం. 

+ తెలుగు వారి జానపద, సంప్రదాయ కళారూపాల ప్రదర్శనలకు, 
ప్రచారానికి ప్రణాళిక రూపొందించడం. 

+ తెలుగు జాతి ప్రాచీనతలను, ప్రశస్తిని వెలుగులోకి తేవడం. 

+ తెలుగు జాతి చరిత్రపై, భాషపై గ్రంథాలు ప్రచురించి కొత్త పారిభాషిక 
పదాలు తయారుచేయడం. 

+ తెలుగు భాషను అభ్యసించే వారికి సరళమైన శైలిలో పాఠ్యగ్రంథాలు, 
బోధనోపకరణాలు తయారు చేసే ప్రణాళిక రూపొందించడం. 

+ తెలుగు నేలపై గల చారిత్రక, ఆధ్యాత్మిక స్థలాలకు, పర్యాటక కేంద్రాలకు 
ప్రాచుర్యం కల్పించడం. 


తెలుగు భాష వికాసం 


తెలుగుస తి పకాశం 


